

॥ ३० अहं ॥

श्रीमद् बुद्धिसागरसूरीभवरजी प्रथमाला प्रथांक

९३-९४-९५-९६-९७

शासनिशारदयोगनिष्ठजैनाचार्यश्रीमद्बुद्धिसागरसूरि कृत

संस्कृत प्रन्थो—

१३ अध्यात्म गीता १४ आत्मसमाधिशतक.

१५ जीवकप्रबोध. १६ आत्मस्वरूप.

१७ परमात्मदर्शन.



छपावी प्रसिद्ध करनार.

श्री अध्यात्मज्ञानप्रसारकमंडल.

हा. बकील मोहनलाल हिमचंद.

मु. पादरा.



॥ ३० श्री ॥

श्रीमद् बुद्धिसागरसूरीभवरजी अंतमाला अंतांक

९३-९४-९५-९६-९७

शास्त्रविशारदयोगनिष्ठजैनाचार्यश्रीमद्बुद्धिसागरसूरि कृत
संस्कृत प्रन्थो—

९३ अध्यात्म गीता. ९४ आत्मसमाधिशतक.
९५ जीविकप्रबोध. ९६ आत्मस्वरूप.

९७ परमात्मदर्शन.



छपावी प्रसिद्ध करनार.

श्री अध्यात्मज्ञानप्रसारकमंडल.

हा. वकील मोहनलाल हिमचंद.

मु. पालरा.

प्रथमाहस्ति

प्रति १०००

वि० संवत् १९८१

इ. सन् १९२५

सिल्कर १-०-०



आ ग्रथ मर्लबार्तु टेकाणं
वकील मोहनलाल हीमचंद
सु० पादरा (गुजरात.)



भाष्मगर—धी आनंद प्री. प्रेसमां
शाह गुलाबचंद लल्लुभाइए छाण्यं.

નિવેદન

શ્રી અધ્યાત્મ ગ્રાન પ્રસાક મંડળ તરફથી સંરક્ષિત અધ્યાત્મગીતા, આત્મ સમાધિશાલક, અવક્પણેધ, આત્મરવિપ, પરમાત્મદર્શન એ પાંચ અન્યો બેગા અન્યમાળાના ૬૩-૬૪-૬૫-૬૬-૬૭ અન્યાંક તરીકે ખાલ પડે છે.

આ અન્ય માટે કોઈ અહસ્ય તરફથી રહાય મળી નથી તોપણું વધુ કિંમત રાખવાનો મંડળનો રીવાજ ન હોવાથી માત્ર રૂ ૧-૦-૦ જ રાખી છે. આશા છે કે સુધી બંધુઓ તેનો લાલ મેળવવા ચૂક્ષે નથી. અન્ય વિષય સંખ્યા વિવેચન કરવા જરૂર ધારી નથી કારણુંકે અન્યનાં નામો વિષયની સ્પષ્ટતા કરવા માટે પુરતાં છે. સંરક્ષિતના અભ્યાસીઓ અને મુનિરાજને લેટ આપવા ચોભ્ય આ અન્ય છે તો તેનો વધુ પ્રમાણુમાં લાલ લેવાશે એવી આશા છે.

સં ૧૬૮૧ }
ક્રાંતિકાન વિદ્ય પ. }

લે.

અધ્યાત્મજ્ઞાન પ્રસાકમંડળ
દા. વક્તાલ માહુનલાલ હીમચંદ.



પ્રસ્તાવના

વ. સ. ૧૯૮૦ ના વૈશાખ સુદ ૧૦ ના રોજ માણસામાં તાંત્રા સંઘના આગહથી મોટા દેરાસરમાં પરધર વિજેરેની પ્રતિષ્ઠા કરીને પેથાપુરના સંઘના આગહથી રોડ. કૌંબા મેતાના ઉજમણું ઉપર જવા માટે વૈશાખ સુદ ૧૨ ના રોજ માણસાથી વિહાર કર્યો અને સુદ ૧૪ ના રોજ પેથાપુરમાં પ્રવેશ કર્યો અને ઉજમણું શાતિસલાન વિજેરેમાં ભાગ લીધા બાદ જોધાવી ગામના સંઘના અત્યંત આગહથી શરીર નરમ છતાં પણ જોધાવી તરફ વૈશાખ વદિ ૬ ના રોજ વિહાર કર્યો-વદિ ૮ ના રોજ ઇદ્રોગમાં પ્રવેશ કર્યો અને વદિ ૧૦ ના રોજ વિહાર કરીને અધાલજમાં પ્રવેશ કર્યો. અધાલજના પેલ વિજેર લેક્ઝાને દ્યાર્થર્ભના ઉપરેથ આપ્યો અને ત્યાં દુષ્કળને લીધે જાયો. વિજેર રીબાતી હતી તેથી પશુઓના રસ્ખણુના માટે ઉપરેથ આપી વ્યવસ્થા કરીની. ત્યાંથી વદિ ૧૧ ના રોજ વિહાર કરીને આંગણજમાં પ્રવેશ કર્યો. આંગણજના સંધે સેવા ભક્તિમાં આભી રાખી નહીં. ત્યાં રોડ ચીતુભાઈ માધુભાઈના બંગલામાં રહેવાનું થયું. અમદાવાદથી રોડાણી ગંગાભેન તથા રોડ મંથુલાઈ દલપતલાઈ તથા જગાભાઈ દલપતલાઈ તથા સરસ્વતિ એન તથા મુક્તા એન રોડાણી તથા રોડ વીરચંદભાઈ જોકળભાઈ ભગત વિજેર શાવડો ત્યાં વાંદવા આન્યા હતા. રોડ મંથુલાઈ દલપતલભાઈના ઉપર મુંબચમાં દોજદારી ડેસ ચાલતો હતો. તેથી તેઓ ચિંતામાં હતા. તેમને દેવ યુર્ધર્ભર્ભની ભક્તિમાં અડગ-અઢાળું રહેવાથી સંકટ ટળી જરી એમ જણાયું અને વૈશાખ વદિ ૧૨ ના રોજ સીલજ ગામમાં પ્રવેશ કર્યો. સીલજ ગામમાં ઉપાશ્રયની ધણી જરૂર હતી, તેથી ત્યાં ઉપાશ્રય કરવાનો ઉપરેથ આપ્યો. અને ત્યાંથી વિહાર કરીને વૈશાખ વદિ ૧૩ ના સંવારમાં જોધાવી ગામમાં પ્રવેશ કર્યો. જોધાવીમાં: શ્રી મહારાજ પ્રલુના સામુ શ્રી ગૌતમ સ્વામીનું દેરાસર અમારા ઉપરેશાથી સંધે બનાવ્યું હતું અને તેમાં શ્રી ગૌતમસ્વામીની નવી મૂર્તિ બનાવી હતી અને તેની અંજન શલાકા પ્રતિષ્ઠા કરવાની હતી. અમોદે જેઠ સુદ ૫ ના રોજ અંજન શલાકા કરી અને જેઠ સુદ ૭ ના રોજ સવારમાં માતઃ કાળમાં શ્રી ગૌતમસ્વામી મહારાજને (ગણ્યુદરને) ગાહીએ એસાજા તે વખતે સુરિ-મંત્ર વાસક્રૈપ્થી પ્રતિષ્ઠા કરી, વિચાર મતભેદ આપિ કારણ્યુથી જોધાવીના સંઘમાં કંઈક મતભેદ હતો તે પણ શ્રી ગૌતમ સ્વામી ગણ્યુદરને માહીએ એસાફ-

(६)

याथी टणा गेतो. ते वर्षते प्रतिष्ठा महेतसवमां गोधानीना संघनी आमंत्रण
पत्रिकाथी छ सात हजार लैने लेगा थया हता. आचार्य अज्ञतसागरस्सरि
तथा प्रवर्तकश्री कङ्किसागरल तथा पन्यासश्री महेन्द्रसागर गण्यु विगेरे
साथे हता. ते वर्षते पेथापुरनो संघ चोभासानी विनंति करवा भाटे गोधावी
आव्यो, अने पेथापुरना संघनी विनंति मान्य करी, जेठ वहि ३ न
रोज गोधावीथी विहार करीने थक्तर गाम्भमां प्रवेश कर्यो. शेष अभरतलाल
डेवलभाई के नेमण्यू गौतमेस्वामी महाराजनी प्रतिष्ठा करवानुं थयुं खर्च
उपाडी लीधुं हतुं अने गौतमेस्वामीने गाढीअे घेसाड्या हता. तेमनी तरक्कीथी
थक्तरमां नवकारथी थध. त्यांथी विहार करीने अभद्रवाहना लैन संघना
आग्रही तथा ज्वरी. भेषणलाल हिमयना सुपुत्र भण्डिलाल गेहूनलालना
आग्रहे तेमना शाहिआगना बंगलामां मुकाम कर्यो, अने संघना आग्रही तथा
आचार्य श्री अज्ञतसागरस्सरिना आग्रही केठ वहि ४ ना रोज अभद्रवाहना
आंखली पेणना उपाश्रमे प्रवेश कर्यो अने त्यांना लैन संघने ओष्ठ आप्यो.
पश्चात केठ वहि ५ मे शाहिआगना बंगले आववानुं थयुं. त्यारपछी केठ वहि
छटे साधरमती स्टेशनना बंगलामां आववानुं थयुं. साधरमतीना बंग-
लामांथी विहार करी झूळा गाम्भमां प्रवेश कर्यो अने त्यां ए हिवस रही लैनोने
ओष्ठ आप्यो. केठ वहि ६ ना रोज धक्किंडा आववानुं थयुं अने वहि १० ना
रोज गेथापुरनी अहार आवीने भेता सङ्कर्यं ह अणीहासनी धर्मशाळामां मु-
काम कर्यो. मुंबाईथी मुंबाईना दाक्तार झूपरे अमारा शरीरनी नश्चास्तिथी
आयुष्य संबंधी लय बताव्यो हतो. तेथी केटलाक लंकत आवडा हिलगीर थया
हता, पण अमने तो तेथी धर्म कर्यो अडपथी करवामां थेणा उत्साह थयो,
अने आयुष्य संबंधी एक पणो पण विश्वास राख्या निना आत्मानी शुद्धता
करवा घेणा उपयोग नायत थयो, अने तेथी आत्माना शुद्ध स्वइपनुं ध्यान
धरतां अध्यात्म गीता. रथवानो अनोरथ थयो अमने तेथी अध्यात्म गीता. रथ
वानी शह्यात करी अने आवणु सुहि धने रोज रचीने पूर्णु करी. ते पणी आत्मा
नी समाधिना उपयोगथी पोताना आत्महितार्थ आत्मसमाधिशतक नामनो
अंथ रच्यो, अने आवणु सुहि सातमे पूर्णु कर्यो. अध्यात्म गीतामां आत्माना
शुद्ध स्वइपनुं वर्णन करवामां आवणु छे, अने तेमां परद श्लोक छे. आत्म
समाधि अंथमां एक शत उपर वीरा श्लोक छे अने तेमां समाधिनुं शुल वर्णन
करवामां आवणु छे. समाधि भरणु केवी रीते थाय तेतुं रान जण्णाव्यु छे
अे अंथमां लैन शास्त्र शैली विद्वं कंध लभाव्यु लेय तो तेना गीतार्थ पु-
र्णो सुधारी डरेशा. त्यारप्याद श्वकप्रभोध, आत्मस्वइप, परमात्मदर्शन, ग्रन्थनुं

(૭)

સંસ્કૃતમાં ભાગ્યાંતર કરવામાં આવ્યું. એમ એ અન્ય પદ્ધી નણું અન્ય પાછળા દાખલ કર્યા છે, અશુદ્ધ માટે શુદ્ધિપત્રક આપાયું છે છતાં જે કંઈ ટાઈપિ વગેરેની અશુદ્ધ રહી ગઈ હોય તો પંડિતા સુધારશો એટલું કહી વિરામીશું.

મુ. વિજાપુર. (ગુજરાત) }
 સ. ૧૯૬૭ ફાગણું વાદ્ય ૫ }
 દ્વ. અઞ્ચિતસાગર.



संस्कृत ग्रन्थानुक्रमणिका.

- नं. ९३ अध्यात्मगीता. पृष्ठ १ थी ९३ सुधी श्लोक. ५२९
 ९४ आत्मसमाधिशतक ए. ५५ थी ६६ „ श्लोक. १२०
 ९५ जीवक प्रबंध. पृ. १ थी ३४ „ श्लोक. ३२८
 ९६ आत्मस्वरूप ग्रन्थ. ए. १ थी ४१ „ श्लोक. २९६
 ९७ परमात्म दर्शन. पृ. १ थी ४६ „ श्लोक. ५२९
- 

**श्रीध्यात्म गीता—आत्मसमाधिशतकनुं
अशुद्धि शुद्धिपत्रक.**

→*← —

पृष्ठ.	श्लोक.	अशुद्ध.	शुद्ध.
१	४	स्वभावः	स्वभाव
६	५४	सुखं	सुख
७	६४	सम्यग्	सम्यग्
१२	११८	य	यः
१५	१४५	त्यक्त्वा	त्यक्त्वा
२०	१६३	जानति	जानाति
२१	२०४	दासा	दासाः
२७	२६४	सुखात्तमा	मुखात्तमा
२७	२६६	ज्ञेयं	ज्ञेयं
२८	२७२	मुहूर्न्ते	मुहूर्न्ति
२८	२७८	युद्धयन्ति	युद्धयन्ति
२८	२७९	कर्वन्ति	कुर्वन्ति
३१	३०७	निर्भयत्वं	निर्भयत्वं
३२	३२७	भा	मा
३३	३२८	सोयमः	स यमः
३४	३३५	अकामस्य	अकामस्य
३७	३६८	म	मा
३७	३६८	प्रभु	प्रभुः
३९	३८६	सौन्दर्यान्	सौन्दर्यं
४३	४२६	वैदाट्	विराट्
४३	४२६	तदंगाः	तदंगाः

१०

४६	४५४	विश्वमस्मिन्	विश्वस्मिन्
४७	४६६	ज्ञात्	ज्ञात्
४८	४७०	श्यहम्	श्यहम्
४९	४८५	सर्वात्मानो	सर्वात्मानं
५०	२६	सर्गादि	सर्गादि



११

श्री अध्यात्मज्ञानप्रसारक मंडळ तरफथी
श्रीमद् बुद्धिसागरखरिजीग्रन्थमालामां
प्रगट थयेल ग्रन्थो.

ग्रंथांक	पृष्ठ	किंमत.
१ क. भजन संप्रह भाग १ लो.	२००	०-८-०
* १ अध्यात्म व्याख्यानमाला.	२०६	०-४-०
* २ भजनसंप्रह भाग २ जो.	३३६	०-८-०
* ३ भजनसंप्रह भाग ३ जो.	२१५	०-८-०
* ४ समाधिशतकम्.	६१२	०-८-०
५ अनुभवपञ्चिशी.	२४८	०-८-०
६ आत्मप्रदीप.	३१५	०-८-०
* ७ भजनसंप्रह भाग ४ थो.	३०४	०-८-०
८ परमात्मदर्शन.	४००	०-१२-०
* ९ परमात्मज्योति.	५००	०-१२-०
* १० तत्त्वविदु.	२३०	०-४-
* ११ गुणानुराग. (आ. बीजी)	२४	०-१-०
* १२-१३. भ० सं० भाग ५ मो		
तथा ज्ञानदीपिका.	१६०	०-६-०
* १४ तीर्थयात्रानुं विमान (आ. बीजी)	६४	०-२-०
* १५ अध्यात्मभजन पद संप्रह	१६०	०-६-०
१६ गुरुबोध.	१७४	०-८-०
* १७ तत्त्वज्ञानदीपिका.	२२४	०-६-०

१२


१८ गहूङ्कीसंप्रह भा. १	११२	०-३-०
*१९-२० श्रावकधर्मस्वरूप भाग १-२ (आवृत्ति त्रीजी)	४६	४०-१-०
*२१ भजनपदसंप्रह भाग ६ ठो.	२०८	०-१२-०
२२ वचनामृत.	८३०	०-१४-०
२३ योगदीपक.	३०८	०-१४-०
२४ ऐन ऐतिहासिक रासमाला	५०८	१-०-०
*२५ आनन्दघनपद (१०८)	भावार्थसंप्रह, ८०८	२-०-०
*२६ अध्यात्मशान्ति (आ. बीजी.)	१३२	०-३-०
२७ काव्यसंप्रह भाग ७ मो.	१४३	०-८-०
*२८ जैनधर्मनी प्राचीन अने अर्वाचीन स्थिति. ६६		०-२-०
*२९ कुमारपाल (हिंदी)	२८७	०-६-०
३० थी ४-३४ सुखसागर गुहगीता.	३००	०-४-०
३१ पद्मद्रव्यविचार.	२४०	०-४-०
*३२ विजापुर वृत्तांत.	६०	०-४-०
३३ सावरमतीकाव्य.	१६६	०-६-०
३४ प्रतिज्ञापालन.	११०	०-५-०
*३५-४०-४१ जैनगच्छमतप्रवंथ, संघप्रगति, जैनगीता.	३०४	१-०-०
४२ जैनयात्रुप्रतिमा लेख. सं. भा. १		१-०-०
४३ मित्रमैत्री.		०-८-०
*४४-शिष्योपनिषद्.	४८	०-२-०

१४

४९ जैनोपनिषद्.	४८	०-२-०
४६-४७ धार्मिक गच्छसंप्रह तथा सदुपदेश		
भा. १ लो.	६७६	३-०-०
४८ भजनसंप्रह भा. ८	९७६	३-०-०
*४९ श्रीमद् देवचंद्र भा. १	१०२८	२-०-०
५० कर्मयोग.	१०१२	३-०-०
५१ आत्मतत्त्वदर्शन.	११२	०-१०-०
५२ भारतसहकारशिक्षण काव्य.	१६८	०-१०-०
५३ श्रीमद् देवचंद्र भा. २	१२००	३-८-०
५४ गहुंजी संप्रह भा. २	१३०	०-४-०
५५ कर्मपृष्ठतिटीकाभाषांतर.	८००	३-०-०
५६ गुरुगीत गहुलीसंप्रह.	१९०	०-१२-०
५७-५८ आगमसार अने अध्यात्मगीता.	४७०	०-६-०
५९ देववंदन स्तुति स्तवन संप्रह.	१७५	०-४-०
६० पूजासंप्रह भा. १ लो.	४१६	१-०-०
६१ भजनपद संप्रह भा. ६	९८०	१-८-०
६२ भजनपद संप्रह भा. १०	२००	१-०-०
६३ पत्रसदुपदेश भा. २	९७७	१-८-०
६४ धातुपतिमालेख संप्रह भा. २	१८०	१-०-०
६५ जैनदृष्टिए ईशावास्योपनिषद् भावार्थ विवेचन.	३६०	१-०-०
६६ पूजासंप्रह भा. १-२	४१६	२-०-०
६७ स्नात्रपृजा. (बुद्धिसागरसूरिकृत)		०-२-०
६८ श्रीमद् देवचंद्रजी अने तेमनुं जीवनचरित्र		०-४-०

१४

६६-७२ शुद्धोपयोग विद संस्कृत ग्रंथ ४	१८०	०-१२-०
७३-७७ संघ कर्तव्य विद संस्कृत ग्रंथ ६	१६८	०-१२-०
७८ जाला लजपतराय अने जैनधर्म	१००	०-४-०
७९ चिन्तामणि.	१२०	०-४-०
८०-८१ जैनधर्म अने लीस्टिधर्मनो		
मुङ्कावलो तथा जैनत्वीस्ती संचाद.	२२०	१-०-०
८२ सत्यस्वरूप	२००	०-६-०
८३ ध्यानविचार.	६६	०-८-०
८४ आत्मशक्तिशक्ति.	१४०	०-४-०
८५ सांवत्सरिक जामापना.	८०	०-३-०
८६ आत्मदर्शन (मणिचंद्रजीकृत सज्जायो)		
नुं विवेचन.	१५०	०-४-०
८७ जैन धार्मिक शंका समाधान	५५	०-२-०
८८ कन्याविक्रय निषेध तथा बाल लग्न निषेध	२२०	०-६-०
८९ आत्मशिक्षाभावना प्रकाश.	१०४	०-७-०
९० आत्मप्रकाश.		१-८-०
९१ अध्यात्मगीता.		
९२ आत्मसमाधि शतक.		
९३ जीवकप्रबोध.		
९४ आत्मस्वरूप.		
९९ परमात्मदर्शन.		
१६ गुजराती शोक विनाशक.	६७ तत्त्वविद्यार.	



१५

छपाता ग्रन्थो.

- १ जैन श्रेष्ठो प्रथनामावलि. ४ उ. श्रीयशोविजयजी निबंध.
 २ श्री देवचंद्रजी निर्वाणारास ५ भजनसंग्रह भाग ११ मो.
 श्रीमद् (देवचंद्र जीवनचरित्र) ६ जैनसूत्रमां मूर्ति पूजा.
 ३ मोहुं विजापुर बृतांत.

पुस्तकों भणवानां डेकाष्यांः—

१ वडील भोङ्नलाल हीभयंह.

पाठरा (गुजरात)

- २ आत्माराम ऐभयंह
 साणुंद (अद्वे अमहावाद)
- ३ भाखरीआ भोङ्नलाल नगीनहास
 १६२-६४, अलरगेट डोट—मुंबई.
- ४ शेठ नगीनहास रायचंह भाखरीआ
 भेसाणा.
- ५ शेठ चंद्रुलाल गोकर्णहास, विज्ञपुर.
 जैन शानभंहिर.
- ६ घुक्सेलर भेघलु हीरलु
 पायधुनी—मुंबई.
- ७ शेठ रतिलाल डेशवलाल—भांतिज.
- ८ श्रीमद् घुद्धिसागर सभाज—पेथापुर.

—४६३—

* या निशानीवाळा ग्रन्थो शीलकमां मर्थी.

अध्यात्मगीता.

— →*← —

प्रणम्य श्रीमहावीरं, ज्ञानानन्दमयं परम् ।
 करोम्यध्याऽऽत्मनो गीतां, स्वपरानन्दहेतवे ॥ १ ॥
 आत्मनः शुद्धिकार्यार्थं—माऽऽत्मज्ञानं तथा क्रिया ।
 उक्ता सद्भिर्विवेकेन, तदध्याऽऽत्मं विजानत ॥ २ ॥
 ज्ञानानन्दस्वरूपोऽय—मात्माऽऽस्मि विश्वशाश्रतः ॥
 कर्मसंग्राम्यकर्माऽहं, सर्वदुःखविवर्जितः ॥ ३ ॥
 आत्मस्वभावः सज्ज्ञानं, सुखं पूर्णमतीन्द्रियम् ।
 आत्मानमन्तरा सर्वं, जडं भिन्नं विचारय ॥ ४ ॥
 आत्मशुद्धस्वभावो य, आत्मधर्मो निजाऽऽत्मनि ।
 ज्ञात्वैवं ब्रह्मरूपं स्वं, व्यक्तं कुरुत्व भावतः ॥ ५ ॥
 आत्मोपयोगतः स्वाऽऽत्मा, द्रष्टव्यो हि प्रतिक्षणम् ।
 मोहदृष्टिं परित्यज्य, स्वात्मन्येव स्थिरो भव ॥ ६ ॥
 जन्ममृत्युजराद्या ये, अशुद्धाः पर्यवाश्व ते ।
 भिन्नाः शुद्धाऽऽत्मनो ज्ञेया, स्तत्र स्वत्वं न किञ्चन ॥ ७ ॥
 सुखमाऽऽत्मस्वभावोऽस्ति, दुःखं मोहस्यवृत्तिषु ।
 मोहरूपं मनोदुःखं, ज्ञात्वाऽऽत्मनि रत्ति कुरु ॥ ८ ॥
 संकल्पवर्जितं ब्रह्म, विकल्पवर्जितं स्थिरम् ।
 निष्क्रियं चिद्रघनं शुद्धं, त्वमेवाऽऽत्मा स्वभावतः ॥ ९ ॥

(२)

संकल्पेभ्यो विकल्पेभ्यो, यदा मुक्तो भविष्यसि ।
 निर्विकल्पोदर्थि ब्रह्म, स्वाऽऽत्मानं द्रष्ट्यसि स्वयम् ॥१०॥
 स्वातन्त्र्यं स्वाऽऽत्मनि व्यक्तं, मोहादिदोषवर्जितम् ।
 पारतन्त्र्यं तु मोहेन, सर्वदा सर्वदेहिनाम् ॥ ११ ॥
 स्वतन्त्रो वीतरागोऽस्ति—निर्भयो ज्ञानवान् खलु ।
 परतन्त्रः सदा मोही, स्वतन्त्रो भव चेतन ! ॥ १२ ॥
 कल्पनां ब्रह्मभावेषु, स्वातन्त्र्यपारतन्त्रयोः ।
 सन्त्यज्य ब्रह्मणः सत्यं, स्वातन्त्र्यं प्रकटीकुरु ॥ १३ ॥
 देहादिजडभावेषु, साच्चिभावेन वर्तनम् ।
 भवेद् यदा तदाऽऽत्माऽसौ, जीवन्मुक्तःप्रभुः स्वयम् ॥१४॥
 आत्मैव ब्रह्मरूपोऽस्ति, कालस्य भक्तको महान् ।
 अकालो निर्भयो नित्यो, ज्ञात्वा स्वो भवति प्रभुः ॥१५॥
 निर्भयो भवति स्वाऽऽत्मा, ज्ञात्वाऽऽत्मानं समाधिमान् ।
 हर्षं शोकं विना ज्ञानी, ब्रह्मभावेन जीवति ॥ १६ ॥
 आत्मविदाऽऽत्मभावेन, सर्वदुःखात्प्रसुच्यते ।
 जडतत्त्वावबोधेन, दुःखादाऽऽत्मा न मुच्यते ॥ १७ ॥
 किं कोटिग्रन्थबोधेन, विद्यया सत्त्या च किम् ।
 किं धनेन च राज्येन, ब्रह्मज्ञानं विना वृथा ॥ १८ ॥
 वैष्णिकसुखावासे—र्दुःखं प्रत्युत जायते ।
 आत्मसुखं सदा नित्यं, ज्ञात्वा चेतन !! मा मुहः ॥१९॥

(३)

प्रतिक्षणं चिदाऽऽत्मान, मात्मशुद्धोपयोगतः ।
 हृदि धृत्वा हि संस्मार्य, आत्माऽऽत्मना विशुद्ध्यति ॥२०॥
 सोऽहं सोऽहं परब्रह्म, निजाऽऽत्मैव तनुस्थितः ।
 विज्ञानानन्दरूपोऽस्मि, हंसस्तत्त्वमसि ध्रुवम् ॥ २१ ॥
 आत्माऽऽत्मानं विजानाति, सर्वविश्रं प्रतिक्षणम् ।
 त्वमेव विश्वरूपोऽसि, स्वयं स्वपरपर्यवैः ॥ २२ ॥
 मोक्षरूपस्त्वमेवाऽऽत्मा, मुक्तिर्निजाऽऽत्मनि ध्रुवम् ।
 आत्मानमन्तरा किञ्चि, ज्ञास्ति सुखप्रदं भुवि ॥२३॥
 वैषयिकपदार्थेषु, सुखं दुःखं न वस्तुतः ।
 तत्र मिथ्यात्वबोधेन, मोही भवति मानवः ॥ २४ ॥
 सुखं दुःखं जडेष्वेव, मिथ्याबुद्ध्या प्रकल्प्यते ।
 आत्मन्येव सुखं सत्यं, ज्ञायते ब्रह्मबोधतः ॥ २५ ॥
 आत्मज्ञानं विना शान्ति-ज्ञायेत न जगत्त्रये ।
 अध्यात्मशान्तिलाभेन, प्राप्तव्यं नावशिष्यते ॥ २६ ॥
 अध्यात्मज्ञानमात्रेण, सत्याऽऽत्मा हृदि दृश्यते ।
 आत्मदर्शनलाभेन, मुक्तिर्भवति निश्चयः ॥ २७ ॥
 वैषयिकपदार्थे हि, स्वाऽऽत्मविन्नैव बध्यते ।
 ज्ञानिनो बन्धनं कर्तुं, शक्तः कोपि न जायते ॥ २८ ॥
 आत्मज्ञानेन निर्बन्ध, आत्मा प्रारब्धकर्मसु ।
 भोगेरोगे च साह्याऽऽत्मा, सक्रियोऽपि हि निष्क्रियः ॥२९॥

(४)

सर्वसंगेषु निःसंगः, साक्षिरूपेण जीवति ।
 निरासक्तः पदार्थेषु, ब्रह्मदृष्ट्या प्रवर्तकः ॥ ३० ॥
 स्वतन्त्रः सर्वभावेषु, मोहेन नैव लिप्यते ।
 ग्राह्यत्याज्यमतिं त्यक्त्वा, वर्तते स जगत्त्रये ॥ ३१ ॥
 आत्मज्ञानी महादेवो, महाब्रह्मा स उच्यते ।
 मृतः स बाह्यभावेषु, ब्रह्मणयेव प्रजीवति ॥ ३२ ॥
 कुर्वन् हि सर्वकर्माणि, ब्रह्मजीवनजीवकः ।
 कर्मणा बध्यते नैव, साक्षिवद्रत्को भुवि ॥ ३३ ॥
 आत्मदृष्टि र्यदा शुद्धा, प्रादुर्भूता निजाऽत्मनि ।
 तदा स्वयं प्रभुं ज्ञात्वा, ज्ञानी भवति निर्भयः ॥ ३४ ॥
 अज्ञानी ज्ञानिनं नैव, वेत्ति नैव निजं तथा ।
 अज्ञानसदृशं दुःखं, नाऽस्ति किञ्चिजगत्त्रये ॥ ३५ ॥
 आत्मज्ञानसमं शर्म, नाऽस्ति किञ्चिजगत्त्रये ।
 अध्यात्मज्ञानिनं वेत्ति, ज्ञानी निर्मोहभावतः ॥ ३६ ॥
 उन्मत्त इव मूढै हि, ब्रह्मज्ञानी विलोक्यते ।
 ज्ञानाऽत्मा दृश्यते नैव, मूढैस्तत्र न संशयः ॥ ३७ ॥
 अध्यात्मज्ञानिसङ्गेन, ब्रह्मज्ञानं प्रकाशते ।
 नान्यथाऽध्यात्मशास्त्रेण, यथा दीपेन दीपकः ॥ ३८ ॥
 आत्मानन्देन जीव ! ! त्वं, मा जीव ! ! दुःखजीवनात् ।
 मा कुरुष्व सुखाशां त्वं, जडेषु क्षणिकेषु हि ॥ ३९ ॥

(९)

आत्मन्येव सुखं सत्यं, बहिनास्ति सुखं क्वचित् ।
 आत्मन्येव कुरु स्थैर्यं, बाह्यभावेषु मा भ्रमं ॥ ४० ॥
 यत्र नास्ति सुखं तत्र, सुखध्रान्ति निवारय ।
 सुखरूपो निजाऽत्माऽस्ति, तत्रैव स्थिरतां कुरु ॥ ४१ ॥
 चक्रवर्त्यादिभोगेन, सुखं सत्यं न लभ्यते ।
 इन्द्रादिकपदेच्छातः, सुखं किञ्चिन्न लभ्यते ॥ ४२ ॥
 इन्द्रादिकपदेच्छां त्वं, स्वप्नेऽपि मा कुरुष्व भोः ।
 मा मुहः कीर्तिसत्त्वासु, सुखाशा तत्र दुःखभाक् ॥ ४३ ॥
 अध्यात्मज्ञानिनो भिन्नो, यत्सुखं जायते वने ।
 तत्सुखांशोऽपि भूपादे, नाऽस्ति भोगविहारिणः ॥ ४४ ॥
 आत्मज्ञानिसुखस्याग्रे, स्पर्शेन्द्रियादिभोगतः ।
 यत्सुखं तत्तु दुःखादि,—कारकाददुःखमेव च ॥ ४५ ॥
 सर्वग्रन्थिविनिर्मुक्तो, भिन्नुकोऽस्ति स्वयं सुखी ।
 तदग्रे चक्रवर्त्याद्या, रक्षायन्ते हि दुःखिनः ॥ ४६ ॥
 भोगेच्छा यत्र तत्राऽस्ति, सर्वदुःखपरम्परा ।
 यत्र कामो न तत्राऽस्ति, व्यक्तानन्दमयः प्रभुः ॥ ४७ ॥
 आनन्दार्थं भवेदिच्छा, देहिनां यत्र तत्र वै ।
 इच्छाया दुःखदावाग्नि—र्यत्र तत्र भवेत्सदा ॥ ४८ ॥
 सर्वेच्छारोधनाच्छान्ति, हृदि सुखं प्रकाशते ।
 शुभाशुभमनोवृत्ते,—रोधादाऽत्मा भवेत्प्रभुः ॥ ४९ ॥

(६)

आत्मशुद्धोपयोगस्य,—प्रवाहेण शुभाशुभम् ।
 बाह्येषु भासते नैव, स्वाऽऽनुभवः प्रकाशते ॥ ५० ॥
 आत्मानमन्तरा कोऽपि, नाऽन्यः प्रियतमो भुवि ।
 यत्सत्त्वे सर्वसत्त्वं वै, स्वाऽऽस्त्मध्यानं कुरुष्व भोः ॥ ५१ ॥
 आत्मोपयोगतः स्वाऽऽस्त्मा, ध्येयः प्रतिक्षणं बुधैः ।
 आत्मसमाधिना स्थेय—माऽऽस्त्मनि शर्महेतवे ॥ ५२ ॥
 ज्ञानानन्दप्रकाशार्थं, ध्यानाद्याः सन्ति हेतवः ।
 सर्वसाधनतः साध्या, ज्ञानानन्दप्रकाशता ॥ ५३ ॥
 आत्मानमन्तराऽन्यत्र, सुखं बुद्धिं न धारय ।
 आत्मसुखस्य भावेन, संजीव त्वं प्रतिक्षणम् ॥ ५४ ॥
 निक्षेपैश्च नयैर्भद्रैः, किं कथायाः विकल्पकैः ।
 तैर्विना निर्विकल्पाऽऽस्त्मा, भासते स्वोपयोगतः ॥ ५५ ॥
 शास्त्रसंज्ञां तथा लोक,—संज्ञां कीर्त्यादिवासनाम् ।
 नामरूपादिमोहं च, ल्यक्त्वाऽऽस्त्मनि रतो भव ॥ ५६ ॥
 सर्वकामविनिर्मुक्तो, भविष्यसि यदा तदा ।
 पूर्णानन्दमयः स्वाऽऽस्त्मा, स्वस्मिन्वेनानुभूयते ॥ ५७ ॥
 सर्वेन्द्रियस्य भोगेषु, सुखं दुःखं न भासते ।
 समत्वं भासते व्यक्तं, सुखं व्यक्तं तदाऽऽस्त्मनि ॥ ५८ ॥
 व्यक्ताऽऽस्त्मा जायते नैव, राज्यसत्त्वाधनादिभिः ।
 आत्मानन्दप्रकाशार्थं, नास्ति जडस्य हेतुता ॥ ५९ ॥

(७)

मूढनास्तिकलोकानां,—संगस्त्याज्यो विवेकतः ।
 आत्मसाधकभव्येन, प्रभुः शोध्यो हृदि स्वतः ॥ ६० ॥
 योगभेदसमूहोऽपि, चिदानन्दप्रकाशने ।
 हेतुरेवं परिज्ञाय, मा मुहः साधनेष्वपि ॥ ६१ ॥
 योगसाधनभेदेषु, धर्मभेदेषु च कचित् ।
 ज्ञानिनो नैव मुह्यनित, सम्यग्विज्ञानशक्तिः ॥ ६२ ॥
 सर्वदर्शनभेदेषु, विरुद्धेषु सुपणिडताः ।
 रागद्रेष्वौ न कुर्वन्ति, शुद्धब्रह्मोपयोगिनः ॥ ६३ ॥
 कियादिमतभेदेषु, सर्वधर्मेषु परिणिताः ।
 मुह्यनित नैव सर्वत्र, सम्यज्ज्ञानोपयोगिनः ॥ ६४ ॥
 परस्परविरुद्धेषु,—धर्मेषु ब्रह्मवेदिनः ।
 यत्सत्यं तत्प्रगृह्णन्ति, सापेक्षनयद्विष्टितः ॥ ६५ ॥
 सर्वदर्शनधर्मेषु, सत्यस्य तारतम्यता ।
 विद्यतेऽतः प्रजीवन्ति, जीवत्स्वरूपशक्तिः ॥ ६६ ॥
 सर्वनयस्यसापेक्ष,—ब्रह्मज्ञाने कृते सति ॥
 धर्मदर्शनभेदेषु, सत्यज्ञानं प्रकाशते ॥ ६७ ॥
 परस्परविरुद्धेषु,—धर्मेषु दर्शनेषु च ।
 सत्यं सापेक्षिकं यत्तद्, गृह्णन्ति नयकोविदाः ॥ ६८ ॥
 सर्वदर्शनधर्माणां,—सापेक्षनयद्विष्टितः ।
 जैनधर्मे समावेशो, विश्वधर्मस्ततोऽस्ति सः ॥ ६९ ॥

(८)

एकमेव चिदानन्द,—माऽऽत्मानं निर्विकल्पकम् ।
 निर्विकल्पोपयोगेन, ध्यायन्ते पूर्णरागतः ॥ ७० ॥
 संकल्पैश्च विकल्पैश्च, भिन्ना ब्रह्मणि संस्थिताः ।
 भवन्ति प्रभवो जित्वा, रागद्वेषात्मकं मनः ॥ ७१ ॥
 जिते चित्ते जगत्सर्वं, जितं निजाऽऽत्मना ध्रुवम् ।
 न जितं स्वं मनस्तर्हि, निष्फला धर्मसाधना ॥ ७२ ॥
 यैर्जितं न मनस्ते तु, इन्द्राद्या अपि पामराः ।
 यैर्जितं स्वं मनस्ते तु, भिन्नवोऽपि महेश्वराः ॥ ७३ ॥
 ग्राह्यं त्याज्यं च चित्तेषु, यस्य किञ्चिन्न भासते ।
 साक्षी कायादिकार्येषु, ब्रह्मज्ञानी स उच्यते ॥ ७४ ॥
 जडस्य सर्वभावेषु, स्वाऽऽत्मनः पर्यवेषु च ।
 अहंत्वमितिमोहेन, स्वाऽऽत्मशुद्धि नै जायते ॥ ७५ ॥
 अहं ज्ञानी ह्यहं ध्यानी,—त्यपि मोहस्य चेष्टितम् ।
 अहंत्वभावमुक्तो यः, साक्षिभावेन जीवति ॥ ७६ ॥
 मनःसंकल्पयोगेन, संसारस्त्वेव कथ्यते ।
 यत्र मनोजयस्तत्र, मोहवृत्तिर्नै जायते ॥ ७७ ॥
 आत्मशुद्धोपयोगेन, साक्षीभूतो मनस्यपि ।
 अक्रियः सर्वकर्त्ताऽपि, मुक्तः स बन्धनेष्वपि ॥ ७८ ॥
 सद्गुणेषु च दोषेषु, स्वान्येषु साक्षिभावतः ।
 वर्तते यो महाज्ञानी, समयोगी भवेत्सहि ॥ ७९ ॥

(९)

यस्य दृष्ट्यां न मित्रत्वं, शत्रुत्वं न च भासते ।
 निर्मोही वीतरागः स, जीवन्सुक्तो जिनो भवेत् ॥८०॥
 आत्मज्ञानप्रभावेन, मोहदृष्टि विनश्यति ।
 सम्यग्दृष्टिर्भवेद्व्यक्ता, सर्वकर्मविनाशिका ॥ ८१ ॥
 सम्यग्दृष्टमनि विज्ञाते, ज्ञातं विश्रं न संशयः ।
 आत्मनि नैव विज्ञाते, न विज्ञातं जगत्प्रयम् ॥ ८२ ॥
 आत्मरूपं परिज्ञाय, त्यक्त्वा च शास्त्रवासनाम् ।
 आत्मन्येव स्थितिं कृत्वा, स्वाऽऽत्मा चिन्त्यो मुहुर्मुहुः ॥८३
 अनादिकालतः सर्वे, धर्मा आत्मनि संस्थिताः ।
 कर्मविनाशतो व्यक्ता, भवन्ति ज्ञानयोगिनाम् ॥८४॥
 मूर्तकर्मादिसंयोगी, देहस्थो मूर्तरूपवान् ।
 शरीरपरिणामोऽपि, ज्ञानेन व्यापको विभुः ॥ ८५ ॥
 स्थातव्यं निर्जने स्थाने, प्रथमाभ्याससाधकैः ।
 सर्वोपाधिविनिर्मुक्तैः, शुद्धोपयोगहेतवे ॥ ८६ ॥
 सात्त्विकाहारपानेन, योग्यनिद्राविहारतः ।
 चित्तशुद्धिः प्रकर्तव्या, शुद्धोपयोगहेतवे ॥ ८७ ॥
 शुद्धाऽऽत्मभावना भाव्या, निन्द्या दुर्गुणराशयः ।
 आत्मायत्तं मनः कार्य, मिन्द्रियाणि तनुश्च वै ॥८८॥
 प्रेमणा वैरं परित्याज्यं, हेयः क्रोधः समत्वतः ।
 आत्मवत्सर्वजीवानां,—शुभं कार्यं विवेकतः ॥ ८९ ॥

(१०)

मुक्तौ स्वर्गे च कर्तव्यं, समत्वमाऽस्मशुद्धिकृत् ।
 स्वाधिकारेण कर्तव्यं, सर्वकार्यं विवेकतः ॥ १० ॥
 क्रियमाणेषु कार्येषु, दुःखं सहं स्वधैर्यतः ।
 विपत्तौ संकटे चासे, शीघ्रमाऽस्मोन्नतिर्भवेत् ॥ ११ ॥
 दुष्टशत्रुकृते घोरे, संकटे चाऽस्मशुद्धता ।
 शुभेऽशुभे भवेदाऽस्म,-शुद्धिराध्याऽस्मवेदिनाम् ॥ १२ ॥
 युद्धेऽपि चाऽस्मसंशुद्धि-भर्गे रोगे वने रणे ।
 अध्याऽस्मज्ञानिनां निद्रा,-स्वप्नादौ निजबोधतः ॥ १३ ॥
 एहे त्यागिदशायां च, सम्यग्दृष्टिप्रभावतः ।
 स्वाऽस्मा साक्षिस्वरूपेण, वर्तते मोहनाशकृत् ॥ १४ ॥
 एकक्षणमपि प्राप्ता, येन शुद्धाऽस्मभावना ।
 पारं भवोदधेर्याति, सोऽवश्यं ब्रह्मरागवान् ॥ १५ ॥
 एही त्यागी शिवं याति, यादृशस्तादृशो जनः ।
 अध्याऽस्मज्ञानरागेण, ब्रह्माध्यानपरायणः ॥ १६ ॥
 तीव्रकर्मविपाकानां,-भोक्तारस्त्यागिनो जनाः ।
 शुद्धोपयोगयुक्तास्ते, कुर्वन्ति निर्जरां भृशम् ॥ १७ ॥
 प्रारब्धकर्मभोगस्तु, भुज्यते एहिसाधुभिः ।
 विना भोगं न मुच्यन्ते, इन्द्राद्या अपि जानत ॥ १८ ॥
 आत्मतत्त्वादिसज्ज्ञानं, कुर्वन्ति ज्ञानिनो जनाः ।
 कर्मरूपं च जानन्तो, भवन्ति ब्रह्मसमुखाः ॥ १९ ॥

(११)

कर्मरूपं न जानन्तो, मुह्यन्ति घोरसंकटे ।
 आत्मादित्त्ववेत्तारो, मुह्यन्ति नैव संकटे ॥ १०० ॥
 आत्मज्ञानिमनुष्याणां,—शुद्धोपयोगलक्ष्यतः ।
 स्वाधिकारेण कार्याणां,—प्रवृत्तिर्जायते खलु ॥ १०१ ॥
 प्रवृत्तौ वा निवृत्तौ वा, स्वतन्त्रा ज्ञानिनः सदा ।
 यद्योग्यं तत्प्रकुर्वन्ति, सर्वकार्यविवेकिनः ॥ १०२ ॥
 शुद्धाऽऽत्मराज्यलाभार्थ,—माऽऽत्मशुद्धोपयोगिनः ।
 भवन्ति बाह्यराज्येषु, निलेषाः कर्मयोगिनः ॥ १०३ ॥
 सर्वसंगेषु निःसंगाः, क्रियासु चाक्रियाः स्वयम् ।
 योगिनो नैव योगेषु, भोगेषु न च भोगिनः ॥ १०४ ॥
 मृतास्ते मोहभावेन, जीवन्तो ज्ञानभावतः ।
 सुस्ता विकल्पसंकल्प,—त्यागेनाध्याऽऽत्मवेदिनः ॥ १०५ ॥
 मोहस्वप्नो न यस्याऽस्ति, ज्ञानदृष्ट्यां भवोत्थितः ।
 स ज्ञानी दिवसे रात्रौ, जागर्ति निद्रितोऽपि सन् ॥ १०६ ॥
 रागद्वेषस्वरूपं तद्,—द्वैतं यस्माद्विनिर्गतम् ।
 स विश्वेशो महादेवो, विभुरस्ति सुखालयः ॥ १०७ ॥
 आत्मैव परमेश्वरोऽस्ति, संग्रहनयसत्त्या ।
 एक आत्मा स संध्येयः, शुद्धात्मव्यक्तिहेतवे ॥ १०८ ॥
 संग्रहनयसत्त्या,—अपेक्षातो विवेकिनः ।
 आत्मसत्तां हृदि ध्यात्वा, भवन्ति परमेश्वराः ॥ १०९ ॥

(१२)

संग्रहनयसत्ताया,—दृष्ट्या सर्वं जगद्भूदि ।
 एकब्रह्मस्वरूपेण, ध्यातारो यान्ति सत्पदम् ॥११०॥
 शुद्धव्यवहृतेर्दृष्ट्या, ब्रह्मध्यानपरायणः ।
 आत्मशुद्धिं प्रकुर्वन्ति, गृहस्थास्त्यागमार्गिणः ॥१११॥
 सर्वनयोक्तसापेक्ष,—दृष्ट्याऽत्मरूपचिन्तकाः ।
 सम्यग्दृष्टिप्रभावेन—मिथ्यात्वनाशकारकाः ॥११२॥
 असंख्ययोगतो मुक्तिः, सर्वदर्शनधर्मिणाम् ।
 नयसापेक्षबोधेन, भवत्येव यदा तदा ॥ ११३ ॥
 सर्वनयोक्तसापेक्ष—ज्ञानं स्यात्सविकल्पकम् ।
 निर्विकल्पं ततो भिन्नं, ज्ञानं शुद्धाऽत्मकारकम् ॥११४॥
 निर्विकल्पोपयोगेन, पूर्णानन्दः प्रकाशते ।
 अनुभवप्रमाणेन, साक्षात्कारो निजाऽत्मनः ॥११५॥
 अनुभवं विना कोऽपि, याति नैवाऽत्मदर्शनम् ।
 आत्मसिद्धौ मया साक्षाद्, वेद्यतेऽनुभवः कलौ ॥११६॥
 सर्वनयोक्तत्त्वानां,—बोधं विना जगज्जनाः ।
 परस्परं च युद्ध्यन्ति, क्लिश्यन्ति धर्मभेदतः ॥११७॥
 आत्मज्ञानविकल्पो य—सतु श्रुतानुसारजः ।
 निर्विकल्पं स्वभावेन, रागद्वेषविनिर्गतम् ॥ ११८ ॥
 नयादिसविकल्पेभ्यो,—भिन्नं द्वैतविनिर्गतम् ।
 अद्वैतं निर्विकल्पं तु, ज्ञानं शुद्धाऽत्मवेदकम् ॥११९॥

(१३)

निर्विकल्पं परब्रह्म, क्षणमात्रं मुहुर्मुहुः ।
 पूर्णानन्दस्वरूपेण, मयाऽनुभूयते मयि ॥ १२० ॥

निर्विकल्पस्वरूपे तु, अहं त्वं तन्नभासते ।
 ज्ञाता ज्ञानं तथा ज्ञेयं, तदैक्यं वर्तते स्वयम् ॥ १२१ ॥

सविकल्पं परब्रह्म, मुहुर्मुहु निजाऽत्मना ।
 चिदानन्दस्वरूपेण, भृशं मयाऽनुभूयते ॥ १२२ ॥

आत्मैव परमाऽत्माऽस्ति, स्वाऽत्मना वेद्यते खलु ।
 स्वाऽत्मानमन्तरा स्वान्य,—ज्ञाता कोऽपि न विद्यते ॥ १२३ ॥

निजाऽत्मगुणपर्याय,—रक्षणं धर्म उच्यते ।
 आत्मगुणस्य नाशो यो, हिंसैव कथ्यते बुधैः ॥ १२४ ॥

साधनधर्मतो भिन्नः, साध्यधर्मो निजाऽत्मनि ।
 आत्मतो नैव भिन्नोऽस्ति, स्वधर्मस्तु निजाऽत्मनि ॥ १२५ ॥

बाह्यसाधनधर्मणां,—भेदेषु बाह्यदृष्टिः ।
 श्रज्ञानिनः प्रमुह्यन्ति, प्रमुह्यन्ति न कोविदाः ॥ १२६ ॥

शुद्धाऽत्मा साध्यते सद्ग्नि—रसंख्यधर्मसाधनैः ।
 देशकालदशाबोध,—हच्चिवैचित्र्यधारकैः ॥ १२७ ॥

शुद्धप्रेमणा प्रलीनास्ते, भवन्ति हि निजाऽत्मनि ।
 आत्मसमं न जानन्ति, चक्रवर्त्यादिकं पदम् ॥ १२८ ॥

विश्वरूपं निजाऽत्मानं, भावयन्तो ह्यपेक्षया ।
 आत्मवद्विश्वजीवाँश्च, पश्यन्ति ब्रह्मभावतः ॥ १२९ ॥

(१४)

दर्शनं वर्तनं जीवैः, सार्थमाऽत्मैक्यभावतः ।
 भवेदध्याऽत्मबोधेन, ब्रह्मानन्दप्रकाशकम् ॥ १३० ॥
 निजाऽत्मनि परग्रेम, कुरुष्व मोक्षहेतवे ।
 आत्मानन्देन जीव !! त्वं, मा जीव !! देहजीवनात् ॥ १३१ ॥
 चिदानन्दस्वरूपं हि, चेतनस्य स्वभावतः ।
 यस्य प्रकाशते तस्य, साक्षादाऽत्मा प्रभुः स्वयम् ॥ १३२ ॥
 ज्ञानानन्दस्वरूपोऽस्ति, निजाऽत्मा शाश्वतः प्रभुः ।
 याच्चको न च दीनोऽस्ति, लिङ्गी जातिर्न रूपवान् ॥ १३३ ॥
 भिद्यते छिद्यते नैव, न च कालेन भद्यते ।
 द्रव्यरूपेण नित्योऽस्ति, पर्यायेण ह्यशाश्वतः ॥ १३४ ॥
 मृतोऽपि देहभावेन, ज्ञानानन्देन जीवति ।
 जडानन्दविमुक्तो य, आत्मानन्दमहोदधिः ॥ १३५ ॥
 देहस्थितोऽपि वैदेह, आत्मारामो हरिर्हरः ।
 स्वानुभवेन गम्योऽस्ति, सच्चिदानन्दरूपवान् ॥ १३६ ॥
 नाशो न देहनाशेऽपि, चेतनस्य स्वभावतः ।
 भिन्नो यः पञ्चभूतेभ्यः सोऽहमाऽत्मा तनुस्थितः ॥ १३७ ॥
 स्वान्यविश्वस्य वेत्ताऽहं, पुद्गलस्थो न पुद्गली ।
 कर्मपर्यायभिन्नोऽस्मि, ब्रह्मरूपः सनातनः ॥ १३८ ॥
 अनन्तज्ञानवान्पूर्णो, देवो विभुर्निरञ्जनः ।
 निराकारश्च साकारो, ह्यलक्ष्यो चित्तवुद्धितः ॥ १३९ ॥

(१६)

आत्मज्ञानिगुरोः संगाद्, बोधादाऽत्मा प्रकाशते ।
 गुरुं विना न बोधोऽस्ति, गुरुः सेव्यः सुमानवैः ॥ १४० ॥
 गुरुगमं विना ज्ञानं, कदापि नैव जायते ।
 गुरुकृपां विना सत्यं, ज्ञायते नैव परिडतैः ॥ १४१ ॥
 सद्गुरोः श्रद्धया प्रीत्या, सेवया बहुमानतः ।
 गुर्वात्मीभूतशिष्याणा,—मात्मज्ञानं प्रकाशते ॥ १४२ ॥
 ब्रह्मभावनया ब्रह्म—रूपो भवति मानवः ।
 सर्वत्र ब्रह्मभावेन, व्यापको भवति प्रभुः ॥ १४३ ॥
 जडभावनया दुःखं, सुखमीश्वरचिन्तनात् ।
 समाधिब्रह्मभावेन, यत्र तत्र यदा तदा ॥ १४४ ॥
 आत्मा न नामरूपेषु, नामरूपादिवासनाम् ।
 त्यक्त्वा ब्रह्मस्वरूपेण, सर्वविश्वं विलोक्य ॥ १४५ ॥
 कीर्तेः सुखं न मन्यस्व, ज्ञात्वा स्वप्नोपमं जगत् ।
 आत्मन्येव कुरु प्रीतिं, मा मुहः पुद्धलेषु वै ॥ १४६ ॥
 वर्णगन्धरसस्पर्श—युक्तेषु जडवस्तुषु ।
 नास्ति ब्रह्मसुखं सत्यं, मा मुहस्तत्र चेतन ॥ ॥ १४७ ॥
 पुद्धलभोगतः शर्म, जायते तत्तु कल्पितम् ।
 पश्चादुःखं भृशं ज्ञात्वा, जडभोगं न वांछय ॥ १४८ ॥
 नरस्त्रीदेहरूपेषु, स्पर्शेषु न च शर्मता ।
 सुखं न स्पर्शरूपेभ्यो, मा मुह स्तत्र चेतन ॥ १४९ ॥

(१६)

स्पर्शरूपेषु धावद्य—न्मनो वारय चेतन ।
 रसगन्धेषु धावद्य—न्मनो वारय चेतन ॥ १५० ॥

कामभोगेषु धावद्य—न्मनो वारय चेतन ।
 अल्पसुखं भृशं दुःखं, जायते कामभोगतः ॥ १५१ ॥

दुःखं मोहपरीणामा—त्सुखमाऽऽत्मस्वभावतः ।
 दुःखं जडे सुखभ्रान्त्या, जडेऽहंवृत्तितश्च भोः ॥ १५२ ॥

राज्यं शुद्धाऽऽत्मनो यत्त—त्पुद्गलमोहवर्जितम् ।
 अनन्ताऽऽनन्दसम्पन्नं, तत्र प्रीतिं कुरुष्व भोः ॥ १५३ ॥

बाह्यराज्यं महामोह—युक्तं दुःखादिकारकम् ।
 कामभोगकषायादौ—र्युक्तं स्वातन्त्र्यनाशकम् ॥ १५४ ॥

बाह्यराज्ये सुखं नास्ति, विष्टासमं विजानत ।
 भोगान्त्रोगसमान्विष्टि, ब्रह्मराज्ये स्थितिंकुरु ॥ १५५ ॥

ब्रह्मदेशः स्वदेशोऽस्ति—तत्र प्रीतिं कुरुष्व भोः ।
 आत्मदेशे सुखं सत्यं, दृश्यते ज्ञानचक्षुषा ॥ १५६ ॥

स्वतन्त्र आत्मदेशोऽस्ति, निर्भयो निश्चलः सदा ।
 जन्ममृत्युजरातीतो, निराकारो निरञ्जनः ॥ १५७ ॥

चिदानन्दस्वरूपोऽस्ति, स्वदेशः पूर्णनिर्मलः ।
 अध्यात्मज्ञानतः पश्य, स्वदेशं पूर्णनिर्मलम् ॥ १५८ ॥

बाह्यस्वदेशराज्येषु, मा मुहः सुखबुद्धितः ।
 देहेन्द्रियवशं कृत्वा, ब्रह्मराज्यं कुरुष्व भोः ॥ १५९ ॥

(१७)

आत्मराज्यं कुरु स्पष्टं, ज्ञानध्यानसमाधितः ।
 ब्रह्मराज्यं मनोराज्यं, ब्रह्मराज्यं तु चान्तरम् ॥१६०॥
 अप्रतिबद्धभावेन, साक्षिभावेन च स्वयम् ।
 स्वाधिकारक्रियायोगी, निर्बन्धः सर्वकर्मसु ॥१६१॥
 सर्वेष्वपि न सर्वेषु, त्वमगम्योऽसि मोहिनाम् ।
 देहेऽकल्प्य कलावन्त,-मात्मानं वेद्यि बोधतः ॥१६२॥
 उन्मत्त इव जातोऽस्मि, शुद्धात्म न्ते स्वभावतः ।
 त्वत्स्वरूपे विलीनोऽह—मवधूतः स्वरागतः ॥१६३॥
 त्वमेवाऽहं त्वमेवाऽहं, देहस्थो देहसाक्षिकः ।
 असंख्यातप्रदेशोऽहं, भजामि स्वाऽत्मना निजम् ॥१६४॥
 अनादिकालतः कर्म,—बलवद्दुःखदायकम् ।
 आत्मा शुद्धोपयोगेन, ह्येकक्षणे निहन्ति तद् ॥१६५॥
 अनन्तशक्तिमानाऽत्मा, तदग्रे कर्मणो बलम् ।
 किञ्चिद्दपि न विज्ञेयं, व्यक्ते ज्ञाने सति ध्रुवम् ॥१६६॥
 अल्पकर्म प्रवध्नाति, करोति बहुनिर्जराम् ।
 भुजनिह सर्वभोगान्स, ज्ञानी याति शिवं रथात् ॥१६७॥
 प्रकाशाऽग्रे तमोवृन्दं, तिष्ठति न स्वभावतः ।
 व्यक्ते ज्ञाने तथा कर्म, तिष्ठति नेति भाषितम् ॥१६८॥
 भारतस्य महासग्राद्, भरतो राज्यभोग्यपि ।
 आत्मोपयोगतो जातः, केवली यृहसंस्थितः ॥१६९॥

(१८)

राज्ञामपि महाराजः, स्वर्गेन्द्राणामधीश्वरः ।
 आत्माराम स्त्वमेवाऽसि, किञ्चिन्न्यूनं न ते पदे ॥१७०॥
 दाता त्वमेव सर्वेषां, पुद्गलानां न भिक्षुकः ।
 ज्ञानानन्दस्वरूपेण, देवोऽसि देहमन्दिरे ॥१७१॥
 मा कुरु मोहविश्वासं, मोहेन स्वाऽत्मविस्मृतिः ।
 भवत्येव हृदि ज्ञात्वा, कुरु मोहपराजयम् ॥ १७२ ॥
 अनेकवृत्तिरूपेण, मोहश्चित्ते प्रजायते ।
 आत्मोपयोगभावेन, जायते मोहसंक्षयः ॥१७३॥
 कर्तुं निजात्मनो हानिं, शक्ता इन्द्रादयोऽपि न ।
 कर्मोदयं विना हानिं, कर्तुं शक्ता न शत्रवः ॥१७४॥
 अतः शत्रुषु मा वैरं, कुरुष्व भव्यचेतन ।
 शत्रुभि मर्मा विभेषि त्वं, शुद्धरूपं विचारय ॥ १७५ ॥
 उच्चनीचादयो भावा, बाह्येषु न चिदाऽत्मनि ।
 आत्मस्वरूपसंस्मृत्या, नश्यति मोहभावना ॥ १७६ ॥
 तीव्रकामोदये जाते, प्रारब्धकर्मयोगतः ।
 अध्यात्मभावना तीव्रा, भाव्या वैराग्यकारिका ॥१७७॥
 तीव्रवैराग्यभावेन, तीव्रकामो विनश्यति ।
 मुहुर्मुहुर्भृशं भाव्यं, शुद्धरूपं निजाऽत्मनः ॥ १७८ ॥
 परपुद्गलभोगेन, सुखं तु कल्पितं वृथा ।
 भृशं दुःखं ततः पश्चा—ज्ञात्वा स्वाऽत्मरतिं कुरु ॥१७९॥

(१९)

दासोऽसि जडरागेण ब्रह्मरागेण, भूपतिः ।
 परतन्त्रं सुखं त्याज्यं, पुद्गलाधीनभावजम् ॥ १८० ॥
 मनोवाक्षाययोगानां,—शक्तिहासोऽस्ति भोगतः ।
 लभ्यते ब्रह्मचर्येण, ध्यानमाऽत्मसुखं परम् ॥ १८१ ॥
 अनन्तदुःखसम्प्राप्ति—र्नारीदेहादिभोगतः ।
 सुखं तु दुःखरूपं हि, ज्ञात्वा कामं विनाशय ॥ १८२ ॥
 व्यक्ते ब्रह्मोपयोगे तु, कामवृत्तिं न तिष्ठति ।
 तीव्रं निकाचितं कर्म,—प्रारब्धं नैव नश्यति ॥ १८३ ॥
 सम्यग्दृष्टिपरैर्लोकैः प्रारब्धकर्मयोगतः ।
 भुज्यते कामभोगो हि, तीव्रैराग्यभावतः ॥ १८४ ॥
 कर्मणो निर्जरा बह्वी, स्वल्पबन्धोऽस्ति देहिनाम् ।
 ज्ञानिनां हि यहावास—वर्तितीर्थकरादिवत् ॥ १८५ ॥
 कामभोगेऽपि भुक्ते हि, नासक्तिस्तत्र विद्यते ।
 भोगानन्तरैराग्यं, पश्चात्तापो भवेद्भृशम् ॥ १८६ ॥
 कामभोगसुखश्रद्धा, तद्धृदि नास्ति बोधतः ।
 आत्मन्येव सुखश्रद्धा, तद्धृदि निश्चिताऽपि सा ॥ १८७ ॥
 अध्यात्मज्ञानतो ज्ञानी, प्रारब्धकर्मशक्तिः ।
 कामभोगे ह्यनासक्तो, भोगभोक्ता न वध्यते ॥ १८८ ॥
 अभोगी कामभोगेषु, भोगभोक्ता हि तादृशः ।
 आत्मज्ञानी निरासक्त, आन्तरमोहवर्जितः ॥ १८९ ॥

(२०)

अज्ञानी जडभोगेषु, सुखं मत्वा विमुद्यति ।
 सुखं हि कामभोगेभ्यो, जायते तस्य निश्चयः ॥१६०॥
 जडानन्दस्य विश्वासी, जडानन्दाय वर्तते ।
 जडानन्दं विना ब्रह्म,—सुखस्य नास्ति निश्चयः ॥१६१॥
 स्पर्शेन्द्रियादिभोगेभ्यः सुखं मत्वा प्रजीवति ।
 भोगान् भुक्त्वा पुनर्भोगा,—निच्छ्रिति भोगरागतः ॥१६२॥
 भोगान् भुक्त्वा प्रमोदी सः पुनस्तत्रैव मुद्यति ।
 जडानन्दाय जन्माऽस्ति, जानत्येव हि मोहतः ॥१६३॥
 अज्ञानिनां भृशं तीव्र—कर्मबन्धपरम्परा ।
 वर्तते निर्जरा स्वल्पा, भवेषु ऋमणं भृशम् ॥ १६४॥
 ज्ञानिनो मूढलोकाना—माहारादिप्रवर्तनम् ।
 दृश्यते बाह्यतस्तुल्य, मन्तरे नास्ति तुल्यता ॥१६५॥
 पातालाकाशवज्ज्ञेय—मान्तरमन्तरं महद् ।
 ज्ञानिनां च विमूढाना—मान्तरबाह्यदृष्टिः ॥१६६॥
 न ज्ञानी बध्यते यत्र, नास्तिकस्तत्र बध्यते ।
 ज्ञानमिथ्यात्वभेदेन, भेदोस्ति ह्यान्तरो महान् ॥१६७॥
 आन्तरदृष्टिमान् ज्ञानी, मिथ्यात्वी बाह्यदृष्टिमान् ।
 मुक्त्यर्थं जीवति ज्ञानी, मिथ्यात्वी च भवाय हि ॥१६८॥
 आत्मानन्दस्य विश्वासः सम्यग्दृष्टेनन्तरम् ।
 भवेत्तथापि दैवस्य,—सातभोगो विभुज्यते ॥ १६९ ॥

(२१)

तथापि ज्ञानिनो नास्ति, भोगेषु सुखबुद्धिता ।
 अनादिकालतो दैव,—बलेन तत्र वर्तनम् ॥ २०० ॥

आत्मज्ञानप्रकाशेऽपि, चारित्रे मोहभावतः ।
 ज्ञानिनामपि मोहस्य,—चेष्टा भोगेषु वर्तते ॥ २०१ ॥

आत्मज्ञाने सति व्यक्ते, जाते स्वाचरणे हृदि ।
 आत्मवीर्यप्रभावेण, मोहवीर्यं प्रणश्यति ॥ २०२ ॥

ततो भोगेषु मोहस्य,—बुद्धिशेषा न वर्तते ।
 ततः पश्चान्न दासत्वं, मोहस्य ज्ञानिनां भवेत् ॥ २०३ ॥

मोहाधीना महादासा, परतन्त्राश्च नास्तिकाः ।
 जडेषु सुखमन्तरः, पापकार्यपरायणाः ॥ २०४ ॥

आत्माधीनाः स्वतन्त्रा हि, ब्रह्मानन्दप्रवादिनः ।
 हत्वा मोहादिकं कर्म, यान्ति मुक्तिं सुखालयम् ॥ २०५ ॥

आत्मानमन्तरा ज्ञानं, सुखं कुत्राऽपि नास्ति वै ।
 यत्र ज्ञानं सुखं तत्र, ब्रह्मसत्ता प्रवर्तते ॥ २०६ ॥

ज्ञानानन्दस्य लेशोऽपि, वैभाविको निजाऽत्मनि ।
 चिदानन्दस्य लेशस्तु, कदापि न जडेषु हि ॥ २०७ ॥

जडभोगात्सुखं किञ्चिद्, यत्ततु स्वाऽत्मजं मतम् ।
 जडस्य जडरूपत्वाज्, ज्ञानं सुखं न तदगुणः ॥ २०८ ॥

शुद्धं च मिथ्रितं ज्ञानं, सुखं वा स्वाऽत्मसंस्थितम् ।
 अतःस्वाऽत्मनि संशोध्य, ज्ञानं सुखं च सज्जनैः ॥ २०९ ॥

(२२)

आत्मनः श्रद्धया पूर्ण,—चारित्रं सत्प्रकाशते ।
 पूर्णानन्दो भवेत्तेन, मुक्तिः पश्चाद्वेदधुवम् ॥ २१० ॥
 आत्मानमन्तरा ज्ञानं, सुखं जडे न विद्यते ।
 विज्ञायैवं परप्रीत्या, स्मराऽस्त्मानं क्षणेक्षणे ॥ २११ ॥
 आत्मोपरि परं प्रेम, कुरुष्वाऽस्त्मना निजाऽस्त्मना ।
 आत्मराज्यं विना शांति, न्रूता न च भविष्यति ॥ २१२ ॥
 अहं त्वं तज्जयत्राऽस्ति, मनश्चारोऽपि यत्र न ।
 निर्विकल्पं परं ब्रह्म, ध्यानेन हृदि भासते ॥ २१३ ॥
 प्रारब्धं देहपर्यन्त,—माऽस्त्मना सह तिष्ठति ।
 अशुभे च शुभे व्यक्ते,—प्रारब्धे समतां धर ॥ २१४ ॥
 सर्वजीवेषु मित्रत्वं, कुरुष्व ब्रह्मभावतः ।
 सद्गुणानां कुरु प्रीतिं, माध्यस्थं हृदि धारय ॥ २१५ ॥
 आत्मोपरि यथा प्रीति, स्तथा सर्वजनोपरि ।
 शुद्धप्रीतिं कुरुष्वाऽस्त्मन्, क्रोधं वैरं विहाय भो ॥ २१६ ॥
 श्रेयः कुरु परप्रीत्या, वैरिणामपराधिनाम् ॥
 मा कुरु वैरभावं त्वं, कलङ्गादिप्रदातृषु ॥ २१७ ॥
 समभावं कुरु ज्ञाना,—द्वैरिषु स्तुतिकर्तृषु ।
 अहितं मा कुरु क्रोधा,—त्केषांचिद्दुःखदायिनाम् ॥ २१८ ॥
 महापापोपरि क्रोधं, मा कुरु भव्यचेतन ।
 विश्वोपरि कृपादृष्टिं, धारय करुणोदधे ॥ २१९ ॥

(२३)

पकाऽत्मज्ञानिसंगं भो, कुरुष्व पूर्णरागतः ।
 पकाऽत्मज्ञानिलोकाना,-सुन्मत्तस्येव वर्तनम् ॥२२०॥
 परस्परविरुद्धा या, असंख्या धर्मदृष्टयः ।
 अविरुद्धा भवन्त्येव, सम्प्राप्याच्याऽत्मवेदिनम् ।
 एतादृग्ज्ञानिसंगेन, व्यक्ताऽत्मा जायते प्रभुः ।
 कोटिकार्थं परित्यज्य, ज्ञानिसंगं कुरुष्व भोः ॥२२१॥
 ज्ञानिनां भक्तिसेवात्, आत्मशुद्धिः प्रकाशते ।
 आत्मशुद्धया भवेज्ञानं, ततो मोक्षसुखोदधिः ॥२२२॥
 रागद्वेषादिसंकल्प,-विकल्पवर्जितं मनः ।
 यदा भवेत्तदाब्रह्म,-समाधिर्धर्मदेहिनाम् ॥ २२४ ॥
 आत्मसमाधिलाभेन, पूर्णनन्दोऽनुभूयते ।
 आत्मना ब्रह्मलीनत्वा, त्सर्वकर्मक्षयस्ततः ॥ २२५ ॥
 आत्मरसं समासाद्य, पौद्धलिकसुखन्नमः ।
 नश्यति तत्क्षणं वेगात्, सर्वत्रानुभवः सताम् ॥२२६॥
 आत्मनो निश्चयात् सिद्धिं, प्राप्नोति स्वार्पणोदयमात् ।
 नश्यति संशयी चित्त,-चाच्चल्यदुर्बलत्वतः ॥ २२७ ॥
 आत्मादितत्त्वविश्वासा-दाऽत्मशक्तिः प्रकाशते ।
 आत्मादितत्त्वशङ्कात् आत्मशक्तिर्धिनश्यति ॥ २२८ ॥
 आत्मादितत्त्वबोधेन, स्थिरप्रज्ञा प्रजायते ।
 स्थिरप्रज्ञावतां योग,-सिद्धिश्च कर्मयोगिता ॥ २२९ ॥

(२४)

आत्मज्ञानं हि विश्वस्थ,—लोकानां शान्तिकारणम् ।
 आत्मज्ञानं हि लोकानां,—पूर्णानन्दप्रदायकम् ॥२३०॥
 आत्मज्ञानं हि सर्वासां,—शक्तीनां मूलकारणम् ।
 आत्मज्ञानं विना सत्य,—स्थैर्यकस्याऽपि नो भवेत् ॥२३१॥
 मनएवाऽस्ति संसारो, मनो भवस्य कारणम् ।
 आत्मायत्तं मनः स्वर्ग, मोक्षं च विद्धि मानव ॥२३२॥
 रागादिवासितं चित्तं, यावत्तत्र प्रवर्तते ।
 तावत्संसारएवाऽस्ति, यद्योग्यं तत्समाचर ॥ २३३ ॥
 प्रवर्तते यदा चित्तं, रागद्वेषविनिर्गतम् ।
 तदाऽऽत्मा प्रभुरूपोऽस्ति, निर्मोहं स्वं मनः कुरु ॥३२४॥
 स्वर्गः श्वभ्रं च जीवोऽस्ति, शुभाशुभविचारतः ।
 शुभाशुभमनोमुक्त, आत्मैव परमेश्वरः ॥ २३५ ॥
 स्वार्थेन सर्वसम्बन्धा, बध्यन्ते सर्वदेहिभिः ।
 स्वार्थं विना न सम्बन्धः केनाऽपि भुवि बध्यते ॥ २३६ ॥
 स्वार्थं विना न जीवानां, रागोऽस्ति न प्रवर्तनम् ।
 आत्मनो मुक्तये कर्म,—परमार्थं च तत्स्मृतम् ॥२३७॥
 अशुभं च शुभं स्वार्थं, त्यक्त्वा ब्रह्मणि रागिणः ।
 निजाऽऽत्मानं परब्रह्म, कुर्वन्ति रागनाशतः ॥ २३८ ॥
 सर्वत्र स्नेहसम्बन्धान्, मिथ्या ज्ञात्वा निजाऽऽत्मनि ।
 लयलीनो भव प्रीत्या, मुद्घसि किं पुनः पुनः ॥२३९॥

(२५)

मा प्रीतिं कुरु जीवेषु, स्वार्थयुक्तेषु चेतन ।
 स्वाधिनः सन्ति पुत्राद्याः शिष्याद्याः स्वार्थरागिणः ॥२४०॥
 त्वा मन्यं त्वां विना कोऽपि, प्रियं वेत्ति न मानवः ।
 असारः सर्वसंसारः स्वार्थकामादिपूरितः ॥ २४१ ॥
 स्वकीया देहसम्बन्धाः क्षणिकाः स्वप्नवन्मृषा ।
 ज्ञात्वैवं त्वं परप्रीत्या, लीनो भव चिदाऽऽत्मनि ॥२४२॥
 संसारे सार आत्माऽस्ति, चिदानन्दमयः प्रभुः ।
 तत्र मनोलयो यस्य, तस्य मुक्तिः प्रजायते ॥२४३॥
 अशुभं च शुभं यच्च, चित्तेन ततु कल्पितम् ।
 तत्र किञ्चिन्न सारोऽस्ति, तत्रज्ञानो न मुह्यति ॥२४४॥
 अशुभं च शुभं सर्वं, कल्पितं तन्मृषा खलु ।
 जानात्येव स्वयं ज्ञानी, मुक्तोऽद्वैतः प्रजायते ॥२४५॥
 ब्रह्मभावनया स्वाऽऽत्मन् !! देहिभिश्च जडैः सह ।
 वर्तस्व स्वार्थरागादिमोहं त्यक्त्वा महीतले ॥२४६॥
 आत्मभावेन संजीव्य, मत्वा च देहिनं प्रभुम् ।
 विश्वस्थसर्वजीवानां,—सेवां कुरुष्व साक्षितः ॥२४७॥
 साक्षिभावेन कार्याणि, कुरुष्व भव्यमानव ।
 शुद्धाऽऽत्मा संभवस्वाऽऽत्मन् !! त्वत्कार्यमीदृशं खलु ॥२४८॥
 स्वनामरूपकीर्तौ च, प्रतिष्ठायां च चेतन ।
 शुभं प्रकल्पितं मिथ्या, तद्द्विन्नं स्वं निभालय ॥२४९॥

(२६)

सर्वतस्त्वं प्रभिन्नोऽसि, चेतन !! स्वं विचारय ।
 मग्नो भव स्वरूपे त्वं, किं बाह्येषु प्रधावसि ॥२५०॥
 कोऽपि नास्ति त्वदीयो भो, ममेदमिति मा कुरु ।
 आत्मानमन्तरा कोऽपि, तव नास्ति कदाचन ॥२५१॥
 यहादिवस्तुसार्थोऽपि, नैव सार्धं गमिष्यति ।
 जागृहि स्वाऽऽत्मरूपेण, मोहनिद्रां परित्यज ॥२५२॥
 मोहनिद्रापरित्यागाद्, ब्रह्मरूपं विलोक्यते ।
 समत्वं सर्वजीवेषु,—जडेषु च प्रजायते ॥२५३॥
 अन्तर्ज्ञानं सुखं व्यक्त, माऽऽत्मरूपं तदेवहि ।
 व्यक्तकोऽस्ति जैनधर्मः स, विश्वधर्मश्च शाश्वतः ॥२५४॥
 चिदानन्दमयं ब्रह्म,—पूर्णव्यक्तं यदा भवेत् ।
 तदाऽऽत्मा हि परब्रह्म, सिद्धोऽस्ति भगवान्स्वयम् ॥२५५॥
 चिदानन्दमयं ब्रह्म,—धर्मेषु नास्तिकेषु च ।
 व्यक्ताव्यक्तस्वरूपेण, सर्वत्रास्ति हि देहिषु ॥२५६॥
 व्यक्तं ज्ञानं सुखं यत्र, तत्राऽऽत्मव्यक्तदर्शनम् ।
 स्वानुभवप्रमाणेन, व्यक्तः सोऽहं प्रभुः स्वयम् ॥२५७॥
 स्वानुभवेन शुद्धाऽऽत्मा, ज्ञानं सुखं च वेद्यते ।
 तत्रान्यशास्त्रलोकानां,—नास्ति साक्षिप्रयोजनम् ॥२५८॥
 स्वानुभवं विना स्वाऽऽत्मा, बाह्यतो नानुभूयते ।
 शास्त्रेण च विवादेन, व्याख्यानश्रवणादितः ॥२५९॥

(२७)

स्वानुभवः प्रमाणं हि, स्वाऽत्मानुभवदर्शने ।
 आत्मानन्दश्च सज्ज्ञानं, स्वानुभवेन वेद्यते ॥२६०॥
 आत्मानुभवतो यस्य,—सुखं ज्ञानं प्रवेद्यते ।
 तस्य वादविवादादे,—नास्ति किञ्चित्प्रयोजनम् ॥२६१॥
 व्यक्तं ज्ञानं सुखं यस्य, तस्याऽत्मा व्यक्त इष्यते ।
 तस्य प्रमाणहेतूनां, किञ्चिन्नास्ति प्रयोजनम् ॥२६२॥
 व्यक्तज्ञानसुखस्यैव, वेत्ताहं व्यापकः स्वयम् ।
 आत्मना स्वाऽत्मनि स्वाऽत्मा, मयानुभूयते स्वतः ॥२६३॥
 व्यक्तज्ञानसुखात्माहं, क्षयोपशमभावतः ।
 क्षायिकभावरूपेण, भविष्यामि हि भाविनि ॥२६४॥
 वैषयिकसुखं ततु, भवेदिन्द्रियभोगतः ।
 अतीन्द्रियं सुखं यत्तदाऽत्मसुखं स्वभावतः ॥२६५॥
 इन्द्रियविषयेभ्यो यज्जायमानं सुखं तु तद् ।
 बाह्यं च क्षणिकं क्षेयं, तत्र मोह्यं न साधुभिः ॥२६६॥
 आत्मसुखं ततो भिन्नं, देहेन्द्रियविनिर्गतम् ।
 क्षयोपशमभावेन, क्षायिकेण च जायते ॥२६७॥
 अन्तर्मुहूर्तमानं तु, क्षयोपशमिकं सुखम् ।
 नश्यति जायतेऽसंख्यवारं ततु मुहुर्मुहुः ॥२६८॥
 क्षायिकभावसम्पन्न, माऽत्मसुखमतीन्द्रियम् ।
 जायतेहोकवारं तत्पुनस्तन्न विनश्यति ॥२६९॥

(२८)

क्षायिकं यत्सुखं तत्तु, पूर्णानन्दः प्रकथ्यते ।
 जीवन्मुक्तः सुखं नित्यं, भुनक्ति ब्रह्मजीवकः ॥२७०॥
 देहातीतस्य सिद्धस्य,—पूर्णानन्दः सदास्ति वै ।
 सुखाय सर्वजीवानां,—ब्रह्मज्ञानं प्रजायते ॥२७१॥
 मुद्यन्ते ये जडानन्दे, मूढा हिंसादिभावतः ।
 अतिदुःखं समायान्ति, भ्रान्त्वा भवे ह्यनेकशः ॥२७२॥
 परतन्त्रो जडानन्दः सर्वदुःखप्रदायकः ।
 मोहिनस्तत्र मुद्यन्ति, लभन्ते न निजं सुखम् ॥२७३॥
 आत्मानन्दः स्वतन्त्रोऽस्ति, सर्वोपाधिविवर्जितः ।
 आत्मवशं सुखं सत्यमाऽत्मनो दुःखनाशकम् ॥ २७४ ॥
 परवशं सुखं नास्ति, किन्तु दुःखं भृशं सदा ।
 राज्यभोगादिजन्यं यत्पराधीनं सुखं च तत् ॥ २७५ ॥
 आत्मानन्दाय भोगानां,—नास्ति किञ्चित्प्रयोजनम् ।
 भोगाय पारतन्त्रं तु, कुर्वन्ति ते हि मोहिनः ॥२७६॥
 जडानन्दाय राज्यादि,—कार्येषु ये परायणाः
 रागदेषौ च कुर्वाणाः सुखं यान्ति न मानवाः ॥२७७॥
 परस्परं प्रयुद्धयन्ति, राज्यदेशादिमोहतः ।
 मोहाधीनाश्च ते भूत्वा, यान्ति दुःखपरम्पराम् ॥२७८॥
 लक्ष्मीस्त्रीभूमिराज्यानां,—मोहेन मूढमानवाः ।
 कुर्वन्ति जनताघातं, ततो यान्ति हि दुर्गतिम् ॥२७९॥

(२९)

स्पर्शेन्द्रियादिभोगेभ्यो, जन्यं परवशं सुखम् ।
 वस्तुतो दुःखमेवास्ति, तत्रज्ञानी न मुह्यति ॥ २८० ॥
 जडभोगसुखेच्छात,—स्तत्प्रवृत्तिः प्रजायते ।
 ततः क्रोधादयो दोषाः भवन्ति दुःखदायिनः ॥ २८१ ॥
 कामदेहादिभोगानामिच्छा च परतन्त्रता ।
 ततो मोहेन हिंसाय,—पापादुःखं प्रवर्तते ॥ २८२ ॥
 जडानन्दाय विश्वस्थलोकानां हि प्रवर्तनम् ।
 स्वल्पं किञ्चित्सुखं तेषां, भृशं दुःखपरम्परा ॥ २८३ ॥
 प्रत्यक्षं तत्प्रविज्ञाय, तथापि सुखकांच्छिणः ।
 जडभोगेषु मुह्यन्ति, विरमन्ति न मोहतः ॥ २८४ ॥
 बाह्यतः सुखमन्तारः पराधीनाश्च चक्रिणः ।
 स्वस्मिन् सुखं न जानन्ति, रुदन्ति जडमोहतः ॥ २८५ ॥
 आत्मन्येव सुखं सत्यं, बाह्येषु न सुखं क्वचित् ।
 ज्ञात्वा ज्ञानी स्वतन्त्रं स्वं, सुखं याति निजाऽत्मनः ॥ २८६ ॥
 जडानन्दाय मन्यन्ते, राज्यं स्त्रियं धनादिकम् ।
 क्रोधं मानं च मायां च, लोभं तदर्थसेविनः ॥ २८७ ॥
 मनोवाक्याययोगानां,—प्रवृत्तिर्जडशर्मणे ।
 क्रियमाणा भृशं दुःखं, याति च स्वप्नवस्तुखम् ॥ २८८ ॥
 मधुबिन्दोरिव स्पष्टं,—सुखं सांसारिकं जनैः ।
 भुज्यते च ततः पश्चान्महादुःखपरम्परा ॥ २८९ ॥

(३०)

आधिजं व्याधिजं दुःखमुपाधिजं भृशं जनैः ।
 भुज्यते तत्प्रविज्ञाय, यतस्त्र ब्रह्मर्शमणे ॥ २६० ॥
 आत्मानन्दाय देहाद्यं,—संयमयोगसाधनम् ।,
 दर्शनज्ञानचारित्रमोक्षमार्गोऽस्ति साधनम् ॥ २६१ ॥
 आत्मानन्दाय देहादि,—जीवनं तत्प्ररक्षणम् ।
 देहादिकं समालम्ब्य, स्वाऽऽत्मा संजायते प्रभुः ॥ २६२ ॥
 बाह्यसातप्रभोक्ता ऽस्ति, ब्रह्मानन्दप्रभोज्यपि ।
 तीव्रनिकाचितव्यक्तप्रारब्धपुरायथोगतः ॥ २६३ ॥
 एकवारमपिप्राप्त आत्मानन्दरसः खलु ।
 तेन बाह्यसुखप्राप्त्यै, प्रयत्नो न विधीयते ॥ २६४ ॥
 आत्मानन्दरसप्राप्त्या, जडानन्दो न रोचते ।
 तथापि कर्मतो भोगी, ह्यभोगी ब्रह्मणि स्थितः ॥ २६५ ॥
 आत्मानन्दरसस्वादा, जडानन्दो निर्वर्तते ।
 इच्छति न ततः पश्चा,—दाऽऽत्मा जडसुखं खलु ॥ २६६ ॥
 बाह्यराज्यादिकर्तार उद्विमा जडशर्मणि ।
 आत्मानन्दप्रकाशाय, भवन्ति त्यागिनो जना ॥ २६७ ॥
 आत्मानन्दप्रकाशार्थ मिच्छाऽस्ति सर्वयोगिनाम् ।
 आत्मानन्दरसस्वादं, विना स्थैर्यं न यान्ति ते ॥ २६८ ॥
 आत्मानुभवयोगेन, ब्रह्मानन्दः प्रकाशते ।
 आनन्दानुभवी सैव, निर्विकल्पसमाधिमान् ॥ २६९ ॥

(३१)

रागद्वेषविकल्पानां,—नाशो यत्र प्रजायते ।
 चिदानन्दप्रकाशत्वं, स्वानुभवः प्रकथ्यते ॥ ३०० ॥
 परोक्तेऽपि चिदानन्दे, विद्यते स्वाऽऽत्मना स्वयम् ।
 चित्तेन्द्रियस्य साहार्थ्यं,—विनाऽऽत्मानुभवो महान् ॥३०१
 स्वानुभवप्रकाशोऽस्ति, ब्रह्मणि लीनयोगिनाम् ।
 क्षयोपशमभावेन, स्वानुभवा असंख्यकाः ॥ ३०२ ॥
 असंख्यानुभवानां च, वैचित्र्यं विविधं मतम् ।
 क्षयोपशमभावीय,—तारतम्येन देहिनाम् ॥ ३०३ ॥
 आत्मानुभवयोगेऽपि, ब्रह्मानुयायिदेहिनाम् ।
 स्वानुभवः समानो न, समानश्चाऽऽत्मनिश्चये ॥३०४॥
 आत्मानुभवलाभेन, जीवन्मुक्तो जनो भवेत् ।
 शब्दसमधिरूढस्य,—दृष्टितो गीयते मया ॥ ३०५ ॥
 स्वानुभवः प्रकर्तव्यः कोटिकोटिप्रयत्नतः:
 स्वानुभवप्रभोः प्राप्त्या, स्थिरप्रज्ञा प्रजायते ॥ ३०६ ॥
 स्थिरप्रज्ञावतां शान्तिः, निर्भर्यत्वं प्रकाशते ।
 रागद्वेषं विना तेषां,—बन्धनं नास्ति विश्वतः ॥ ३०७ ॥
 अप्रमत्तसतां ज्ञानध्यानसमाधियोगतः ॥
 स्वानुभवः स्थिरप्रज्ञा—ब्रह्मानन्दश्च जायते ॥ ३०८ ॥
 सम्यग्दृष्टिमनुष्याणां,—स्वानुभवः प्रकाशते ।
 तदुत्तरे गुणस्थाने, विशेषतारतम्यता ॥ ३०९ ॥

(३२)

चतस्रो भावना भाव्याः सर्वकर्मविनाशिकाः ।
 द्वादश भावना भाव्या, मोहादिविषनाशिकाः ॥३१०॥
 धर्मध्यानं हृदि ध्येयं, धर्मध्यानस्य भावना ।
 यत्र तत्र सदा भाव्या, दिने रात्रौ यदा तदा ॥३११॥
 सर्वथा सर्वदा ब्रह्मदृष्ट्या विश्रं निभालय ।
 सर्वत्र ब्रह्मदृष्टि त्वं, धारयस्व स्वमुक्तये ॥ ३१२ ॥
 एकमेव निजाऽऽत्मानं, चिन्तय स्वोपयोगतः ।
 अन्यं सर्वं च विस्मृत्य, मग्नो भव निजाऽऽत्मनि ॥३१३॥
 बाह्यसुखपदार्थेषु, सुखं दुखं च नास्ति भोः ।
 दुःखदातृत्वशक्तित्वं, जडेषु नास्ति जानत ॥ ३१४ ॥
 दुःखमाऽऽत्मस्वभावो न, सुखमाऽऽत्मस्वभावतः ।
 दुःखं वैभाविकं चास्ति, सुखं स्वाभाविकं निजे ॥३१५॥
 दुःखं भवति मोहेन, सुखं निर्मोहभावतः ।
 आत्मोपयोगतः कर्म,—जित्वा सुखी भव स्वयम् ॥३१६॥
 प्रमादं मा कुरु स्वात्मन् !! जागृहि त्वं प्रतिक्षणम् ।
 शुद्धोपयोगवीर्येण, कर्मनाशोऽस्ति निश्चयः ॥३१७॥
 सर्वाचारविचारेषु,—साक्षी समो यदा भवेत् ।
 कृत्कर्मक्षयो मोक्षः प्रत्यक्षमनुभूयते ॥ ३१८ ॥
 मोक्षानन्दस्तु चात्रैव, प्रत्यक्षमनुभूयते ।
 मया ध्यानोपयोगेन, क्षयोपशमभावतः ॥ ३१९ ॥

(३६)

शुभाशुभपदार्थेषु, शुभाशुभं न भासते,
 तदाऽऽत्मनोभवेन्मुक्ति स्तत्र किञ्चिन्नसंशयः ॥३२०॥
 बन्धनित न निजाऽऽत्मानं, विषया मोहमन्तरा ।
 आत्मशुद्धोपयोगेन, मोहो नश्यति दुःखदः ॥३२१॥
 व्यक्तशुद्धोपयोगेन, वर्तितव्यं क्षणे क्षणे ।
 व्यक्तशुद्धोपयोगेन, वर्तस्व चेतन ! स्वयम् ॥ ३२२ ॥
 क्षणमपि प्रमादं मा, कुरुष्व भव्यचेतन ! ।
 कामरूपमहाशत्रो,—र्विश्वासं मा कुरु क्षणात् ॥३२३॥
 भोगे रोगभयं दुःखं, पामाघर्षणशर्मवत् ।
 सुखं स्वप्नोपमं किञ्चित्, ततः पश्चादशान्तयः ॥३२४॥
 मा मुहः कामभोगेषु, सुखब्रान्तिविमोहतः ।
 कामभोगा न जानन्ति, जडत्वाच्छर्म कीटशम् ॥३२५॥
 कामभोगा न जानन्ति, भोक्तारं भोक्तृरागिताम् ।
 जडेषु कामभोगेषु, त्वत्प्रीतिर्धटते नहि ॥ ३२६ ॥
 कामिनीस्पर्शरूपेषु, मा मुहः सुखबुद्धितः ।
 कामिनीभोगतः शर्म, भूतं न च भविष्यति ॥३२७॥
 हालाहलविषं कामः, शत्र्यं कामो महारिपुः ।
 कामाधीनो महादासः, परतन्त्रोऽस्ति बन्दिवत् ॥३२८॥
 कामस्वार्थेण या प्रीतिः, सा प्रीतिर्दुःखदायिनी ।
 भोगेषु शर्मविश्वासः, सोयमो दुःखकारकः ॥ ३२९ ॥

(३४)

कारायहं हि विज्ञेयं, कामिनीकाश्चनं सदा ।
 कारायहं जगत्सर्वं, बहिराऽत्मधियां ध्रुवम् ॥ ३३० ॥
 पाशवत्कामभोगेषु,—लिप्तानां दुःखराशयः ।
 विज्ञाय कामभोगेषु, स्तिन्हन्ति नैव साधवः ॥ ३३१ ॥
 कामसम्बन्धजन्यं यत्,—प्रेम कारायहं तु तत् ।
 कामरागसमं नास्ति, बन्धनं हि जगद्वये ॥ ३३२ ॥
 भवमूलं तु कामोऽस्ति, ज्ञानात्कामो विनश्यति ।
 आत्मज्ञानं विनाकाम,—बन्धनं न विनश्यति ॥ ३३३ ॥
 रागो द्रेषस्तथा कामो, येषां हृत्सु न जायते ।
 तेषां हि सर्वसंसारो, बन्धाय न प्रजायते ॥ ३३४ ॥
 विश्वस्य सर्वजीवा हि, सन्ति कामस्य सेवकाः ।
 अकामस्य न दासत्वं, निष्कामस्य सुखं सदा ॥ ३३५ ॥
 सुखबुद्धिं ने भोगेषु, येषामाऽत्मसुखैषिणाम् ।
 तेषां हि पाशतन्त्र्यं न, प्रतिबन्धो न कुत्रचित् ॥ ३३६ ॥
 प्रतिबन्धोऽस्ति कामेन, परायत्तं मनो भवेत् ।
 कुत्रापि प्रतिबन्धत्वं, नास्ति निष्कामदेहिनाम् ॥ ३३७ ॥
 कामिनीस्पर्शरूपेषु, रसेषु यो न मुद्यति ।
 स्वतन्त्रो निर्भयः सैव, कामिन्यादिप्रसंगतः ॥ ३३८ ॥
 कामिनीसङ्गमोहस्तु, ब्रह्मसुखेन नश्यति ।
 अत आत्मसुखप्राप्त्यै, ज्ञानिसङ्गं कुरुष्व भोः ॥ ३३९ ॥

(३५)

स्पर्शादिसुखविश्वास, आत्मसुखेन नश्यति ।
 आत्मसुखस्य विश्वासा, तस्यैर्यमाऽत्मनिजायते ॥ ३४० ॥
 आत्मसुखस्य विश्वासी, भव !! कामं विनाशय
 भवे मुक्तौ च निष्कामो, ब्रह्मानन्दं समश्नुते ॥ ३४१ ॥
 अरूपी त्वं स्वयं ब्रह्म, शुद्धाऽत्मासि स्वसत्त्वा ।
 अपदस्य पदं नास्ति, शब्दातीतो निरञ्जनः ॥ ३४२ ॥
 शब्दब्रह्मप्रदक्षत्वं, दक्षत्वं न निजाऽत्मनः
 व्यर्थं शास्त्रश्रमस्तस्य, ह्यजागलस्तनो यथा ॥ ३४३ ॥
 आत्मसुखं विना विश्व,—लोका अशान्तिधारिणः ।
 किञ्चित्सुखं न विश्वस्थ,—लोकानां भोगतोऽपि वै ॥ ३४४ ॥
 आत्माऽहारश्चिदानन्दो, देहाऽहारश्च पुद्गलम् ।
 चित्ताहारो विचारश्च, वाग्याहारः सुभाषणम् ॥ ३४५ ॥
 आत्मरूपेण संजीव्य, ब्रह्माऽहारं कुरुष्व भोः ।
 रागद्रेष्टौविना देह,—जीवनं कुरु पुद्गलैः ॥ ३४६ ॥
 सात्त्विकाऽहारतः सत्त्वं, सत्त्वाज्ज्ञानं प्रजायते ।
 सर्वकामस्य रोधेन, सात्त्विकमुच्यते तपः ॥ ३४७ ॥
 सात्त्विकी जायते तृप्ति,—राऽत्मनो भक्तिसेवनात् ।
 जायते हि परातृप्ति,—राऽत्मनो ब्रह्मभोगतः ॥ ३४८ ॥
 आत्मशुद्धिकरी भाव्या, सर्वत्र ब्रह्मभावना ।
 ब्रह्मभावनया नश्ये, त्काममोहस्य वासना ॥ ३४९ ॥

(३६)

सर्वत्र सत्तया भाव्या, शुद्धाद्वैतस्य भावना ।
 तथा जागर्ति सदेवो, देहस्थो भगवान् हरिः ॥३५०॥
 सर्वत्र सत्तया भाव्या, शुद्धाद्वैतस्यभावना ।
 तथा जागर्ति देहस्थः, शङ्करो निर्गुणो जिनः ॥३५१॥
 सर्वत्र भावना भाव्या, ह्येकाऽत्मनश्च सत्तया ।
 अभेदब्रह्म जागर्ति, रागद्रेष्ठो विना हृदि ॥ ३५२ ॥
 द्वैतं हि रागरोषस्थं, निर्जितं येन योगिना ।
 शुद्धाद्वैतः स विज्ञेयो, जिनो रामो हरिहरः ॥ ३५३ ॥
 एकेश्वरो हृदि व्यक्तो, निजाऽत्मा दृश्यते प्रभुः ।
 देहस्त्रैः प्रकर्ताॽपि, चाकर्ता ब्रह्मभावतः ॥ ३५४ ॥
 दर्शनज्ञानचारित्र,—विशिष्टोॽनादि कालतः ।
 आत्मैव कर्मनाशात्स, भवेन्नारायणः प्रभुः ॥ ३५५ ॥
 तात्त्विकज्ञानरूपा न, शुद्धाद्वैतादिभावना ।
 सा च चित्तविशुद्ध्यर्थं, भावनात्वौपचारिकी ॥३५६॥
 औपचारिककर्तृत्वं, प्रभोः कर्तृत्वभावना ।
 भाव्या चित्तविशुद्ध्यर्थं, विचित्ररूचिधारिभिः ॥३५७॥
 शुद्धधर्मस्य कर्ता स, हर्ता मोहादिकर्मणाम् ।
 कर्ता हर्ता ह्यपेक्षात्, आत्मैव ज्ञायते जिनैः ॥३५८॥
 कर्ता हर्ता न कर्ताॽस्ति, हर्ता न च विलक्षणः ।
 सर्वस्मिन्नपिभिन्नः स, सर्वतोॽलक्ष्यरूपवान् ॥३५९॥

(३७)

सर्वभाषाषु नामानि, प्रभो वैहूनि सन्ति हि ।
 तत्त्वामभिः प्रवाच्योऽह, माऽऽत्मा ज्ञानसुखोदधिः ॥३६०॥
 आत्मन्येव चिदाऽनन्दो, नान्यत्र निश्चयोऽस्ति मे ।
 निश्चित्यैवं हृदिध्येय, आत्मारामः प्रभुर्महान् ॥३६१॥
 निजाऽऽत्मनः सुखाखादी, सर्वत्राऽपि परित्रमन् ।
 भवेन्न पुद्गलानन्दी, सर्वविश्वस्यसंग्यपि ॥३६२॥
 श्रब्रादिदुःखभीत्या न, स्वर्गसुखेच्छया च न ।
 भक्ता भक्तिं प्रकुर्वन्ति, कुर्वन्ति स्वाऽऽत्मशुद्धये ॥३६३॥
 भक्तानां भक्तिरेवास्ति, शुद्धब्रह्मणि मग्नता ।
 आत्मनश्चित्तबुद्ध्यादे,—रर्पणं च निजाऽऽत्मनि ॥३६४॥
 प्रभोः सर्वमिदं मत्वा, देहबुद्धिधनादिकम् ।
 आत्मनैवार्पणं कृत्वा, विश्वसेवां समाचर ॥३६५॥
 विश्वस्यसर्वजीवानां,—सेवैव प्रभुसेवना ।
 आत्मसेवैव विश्वस्य,—सेवा ज्ञानादिभिः शुभा ॥३६६॥
 आत्मप्रभुं विना किञ्चि,—ज्ञान्यमिच्छेच्छुभाशुभम् ।
 पराभक्त्या प्रभुं पश्यन्, भक्तः साक्षात्प्रभुर्भवेत् ॥३६७॥
 सम्प्राप्य मानुषं जन्म, मा प्रमादं कुरुष्व भोः ।
 एकक्षणे प्रभु प्राप्यः, क्षणमेकं तु दुर्लभम् ॥३६८॥
 एकक्षणमपि व्यर्थं, हारय मा प्रमादतः ।
 नृभवस्य क्षणं भव्य !, देवानामपि दुर्लभम् ॥३६९॥

(१८)

आत्मैव सर्वसारोऽस्ति, मिथ्यास्ति जडजीवनम् ।
 देहजीवनतो भिन्न,—माऽऽत्मनो जीवनं तव ॥३७०॥
 ब्रह्मणो जीवनं स्मृत्वा, विस्मृत्य मोहजीवनम् ।
 देहजीवनतो जीव!! , ब्रह्मजीवनलाभतः ॥ ३७१ ॥
 म्रियस्व मोहभावात्त्वं, जीवाऽऽत्मजीवनेन हि ।
 त्वमेवाऽस्ति स्वयं ब्रह्म, किमन्यत्र प्रधावसि ॥३७२॥
 आत्मदृष्ट्या भवेदाऽऽत्मा, परमाऽऽत्मा स्वयं प्रभुः ।
 भीतं कर्तुं समर्थो न, त्वामन्यो निर्भयोऽसि हि ॥३७३॥
 आत्मप्रभुं विना नान्या, मिथ्येच्छा तेऽस्ति चेष्टृदि ।
 समभावोऽस्ति चेत्तर्हि, नेच्छाया हि प्रयोजनम् ॥३७४॥
 त्यागश्च ग्रहणं सर्वं, मिच्छया न भवेत्तदा ।
 त्यागग्रहणकर्ता॒पि, खयमाऽऽत्मा भवेज्जिनः ॥३७५॥
 त्यागश्च ग्रहणं सर्वं, प्रारब्धस्य प्रयोगतः ।
 भवेत्तदा स्वयं ब्रह्म,—रूपेण भगवान् खलु ॥३७६॥
 प्रारब्धकर्मतो देह,—जीवनस्य प्रसाधना ।
 भवेत्तथापि निर्बन्ध, आत्मा साद्युपयोगतः ॥३७७॥
 यत्र तर्का न गच्छन्ति, यत्र नैव मनोगतिः ।
 रागद्वेषलयो यत्र, तत्राऽत्मा जायते प्रभुः ॥ ३७८ ॥
 शुद्धप्रेमप्रवाहेण, द्रेषादिदोषसंक्षयः ।
 द्रेषादिदोषनाशाद्धि, स्वाऽऽत्मा भवति केवली॥३७९॥

(३९)

पश्य निजाऽऽत्मसौन्दर्यं, देवानामपि दुर्लभम् ।
 आत्मसौन्दर्यलाभेन, सन्तोषो जायते हृदि ॥ ३८० ॥

नार्यादिदेहरूपादि,—सौन्दर्यं ततु कल्पितम् ।
 चण्णिकं च हृदि ज्ञात्वा, तत्र ज्ञानी न मुद्यति ॥ ३८१ ॥

ब्रह्मसौन्दर्यमोहस्तु, ब्रह्मसौन्दर्यदर्शनात् ।
 नश्यत्येव रवेभास,—स्तमोनाशो यथा तथा ॥ ३८२ ॥

आत्मसौन्दर्यलाभेन, रूपादिमोहवृत्तयः ।
 नश्यन्ति ब्रह्मसौन्दर्यं, भासते विश्वदेहिनाम् ॥ ३८३ ॥

सर्वत्र ब्रह्मसौन्दर्यं, दृश्यते हि यदा तदा ।
 जडसौन्दर्यमोहस्य,—नाशो भवति तत्त्वणात् ॥ ३८४ ॥

आत्मानमन्तरान्यत्र, सौन्दर्यं नैव विद्यते ।
 अतःशुद्धाऽऽत्मसौन्दर्यं, पश्याऽऽत्मना हि चेतन ! ॥ ३८५ ॥

यावन्न ब्रह्मसौन्दर्यं, दृश्यते हि निजाऽऽत्मना ।
 तावज्जडस्य सौन्दर्यान्, मोहो भवति देहिनाम् ॥ ३८६ ॥

आत्मसौन्दर्यरूपेण, दर्शनं सर्वदेहिनाम् ।
 जायते हि तदा ब्रह्म,—सुखास्वादः प्रजायते ॥ ३८७ ॥

विश्वजीवैः समं सत्या, निष्काममित्रभावना ।
 येषां जाता सदा तेषा, माऽऽत्मजीवनता भवेत् ॥ ३८८ ॥

आत्मैक्यं जगता सार्थं, कृतं येन निजाऽऽत्मना ।
 विश्वतस्तस्य नाशो न, विश्वनाशोऽस्ति नो ततः ॥ ३८९ ॥

(४०)

आत्मनो नवधाभक्ति, विना किञ्चिन्न रोचते ।
 यस्य तस्य हि भक्तस्य, हृदि व्यक्तः प्रभुर्भवेत् ॥३६०॥
 ब्रह्मणो भावनादृष्टिः, सर्वत्र व्यापिका यदा ।
 तदाऽऽत्मनः समष्टित्वं, जायते ज्ञानशक्तिः ॥३६१॥
 विराट् प्रभुर्निंजाऽत्मैव, केवलज्ञानशक्तिः ।
 व्यष्टिसमष्टिरूपोऽस्ति, शक्तिव्यक्तिस्वरूपतः ॥३६२॥
 अध्यात्मशान्तिवाङ्ग्छा चे,—त्कुरु ब्रह्मप्रचिन्तनम् ।
 देहाध्यासविनिर्मुक्त्या—ब्रह्मशान्तिः प्रकाशते ॥३६३॥
 सर्वजातीयसंकल्प,—विकल्पस्य निरोधतः ।
 आत्मशान्तिर्भवेत्पूर्णा, नान्यथा कोटियत्नतः ॥३६४॥
 अहंवृत्त्या मृतोभक्तो, ब्रह्मरूपेण जीवति ।
 जीवन्सन्नपि स ज्ञेयो, मृतो मोहेन जीवकः ॥३६५॥
 आत्मानन्दरसी ज्ञानी, मोक्षार्थं देहधारकः ।
 प्रवृत्तौ वा निवृत्तौ वा, समभावेन वर्तकः ॥ ३६६ ॥
 जीवे जीवे मतिर्भिन्ना, रुचिर्भिन्ना स्वकर्मतः ।
 मुहुर्मुहुः प्रजायन्ते, नवीनाः बुद्धिपर्यवाः ॥ ३६७ ॥
 विचारा न स्थिराः सन्ति, विश्वस्थसर्वदेहिनाम् ।
 उत्पादश्च विनाशो हि, विचाराणां भवेत्सदा ॥३६८॥
 यावन्मनो भवेत्ताव,—द्विचाराचारभेदता ।
 विश्वस्थसर्वलोकानां,—दर्शनधर्मकर्मसु ॥ ३६९ ॥

(४१)

विश्वस्थसर्वजीवानां,—वैचित्र्यं दृश्यते च यत् ।
 तत्तु मनः प्रभेदेन, तथा कर्मप्रभावतः ॥ ४०० ॥
 अतो विचारकार्याभ्यां, धर्मैक्यं विश्वदेहिनाम् ।
 न भूतमद्यपर्यन्तं, भाविनि न भविष्यति ॥ ४०१ ॥
 मनोभेदेषु लोकेषु, ज्ञानीं समत्वधारकः ।
 आत्मज्ञानोपदेशश्च, ददाति विश्वदेहिनः ॥ ४०२ ॥
 मनोविचारभेदैश्च, धर्माचारेषु भेदता ।
 राज्यादिकप्रवृत्तीनां, सर्वत्र भेदता भुवि ॥ ४०३ ॥
 अनादिकालतो भेदो,—भूच्च भाविनि वर्त्स्यति ।
 युद्ध्यन्ति मोहिनस्तेन, शश्वास्त्रमंत्रतः सदा ॥ ४०४ ॥
 मनःकर्मादिभेदस्तु, वर्तते सर्वदेहिनाम् ।
 विचाराचारभेदेन, योद्धव्यं न कदाचन ॥ ४०५ ॥
 आत्मज्ञानस्य लाभेन, मनोलयो भवेद्यदा ।
 तदा निजाऽऽत्मना सार्धं, विश्वैक्यं सर्वथा भवेत् ॥ ४०६ ॥
 विचाराचारभेदेन, यत्सख्यं तन्मनः कृतम् ।
 तत्सख्यं क्षणिकं ज्ञयं, मनोभेदान्न शाश्वतम् ॥ ४०७ ॥
 विचाराचारतो भिन्नं, यत्सख्यमाऽऽत्मनः खलु ।
 शाश्वतं निर्विकल्पं च, अनन्तसुखदायकम् ॥ ४०८ ॥
 सर्वथा सर्वदा नृणां, विचाराचारतुल्यता ।
 तया मैत्री न भूता हि, भाविनि न भविष्यति ॥ ४०९ ॥

(४२)

आत्मस्वरूपभावेन, सख्यं येषां प्रजायते ।
 मनोऽतीतं च तन्नित्यं, पूर्णानन्दप्रकाशकम् ॥४१०॥
 सर्वविश्वजनैः सार्धं, मनोमैत्री न शाश्वती ।
 शुद्धाऽऽत्मप्रेमतो मैत्री, सर्वैः सार्धं सुखप्रदा ॥४११॥
 शुद्धाऽऽत्मप्रेममेलेनं, निष्कामा विश्वमित्रता ।
 मनोभेदेन भेदो न, तत्राऽऽत्मरसवेदनम् ॥ ४१२ ॥
 मनःप्रभिन्नजीवानां,—विचारेषु च कर्मसु ।
 रागद्वेषौ न कुर्वन्ति, समत्वेन विचक्षणाः ॥ ४१३ ॥
 सापेक्षदृष्टिस्तत्र, सत्यं पश्यन्ति कोविदाः ।
 सत्यं गृह्णन्ति मिथ्यात्वं, त्यजन्ति च विवेकतः ॥४१४॥
 अतस्ते ब्रह्मसंसक्ता, भवन्ति ब्रह्मरागतः ।
 विस्मृत्यं सर्वसंसारं, भवोदर्थं तरन्ति ते ॥४१५॥
 इत्येवं हृदि विज्ञाय, मनोलयं कुरुष्व भोः ।
 यावन्मनो भवेत्ताव,—त्संसार एव कथ्यते ॥ ४१६ ॥
 वारय ज्ञानशक्त्या भो, यत्र तत्र भ्रमन्मनः ।
 अन्तर्मुखं मनःकृत्वा, ब्रह्मरूपं विचिन्तय ॥ ४१७ ॥
 आत्मशुद्धोपयोगेन, मनोजयो भवेत्त्वलु ।
 जायते केवलज्ञानं, लोकालोकप्रकाशकम् ॥४१८॥
 ध्यानसमाधितः पश्चा,—दाऽऽत्मा भवति केवली ।
 अधातिकर्मतः पश्चा,—त्सङ्घाऽऽत्मा जायते विभुः॥४१९॥

(४३)

परस्परविरुद्धा ये, सर्वे धर्मा जगत्तले ।
 वैद्यानामिव लोकानां, भवन्ति चित्तशुद्धये ॥ ४२० ॥

वैद्यौषधिमहारोग,—वैविध्यं च यथातथम् ।
 सर्वदर्शनधर्माणां,—वैचित्र्यं चित्तशुद्धये ॥ ४२१ ॥

वैद्या ओषधयो रोगा, विविधाश्च यथा तथा ।
 धर्माश्च गुरवः सर्वे, ह्याचारा विविधा मताः ॥ ४२२ ॥

तारतम्यं च वैद्येषु, रोगेषु ह्यौषधादिषु ।
 तथा वक्तृषु धर्मेषु, धर्मकर्मसु दृश्यते ॥ ४२३ ॥

इत्येवं जैनधर्मस्य,—स्थाद्वादज्ञानबोधतः ।
 ज्ञाता मया जगद्धर्मा, जैनधर्मस्य चाङ्गकाः ॥ ४२४ ॥

सर्वधर्मा नदीरूपा, जैनधर्ममहोदधिम् ।
 यान्ति सापेक्षदृष्ट्या ते, चानादिकालतः खलु ॥ ४२५ ॥

जैनधर्मो नयैः सर्वैः,—र्युक्तो वैराटप्रभुः स्वयम् ।
 तदङ्गाः सर्वधर्माः स्युः,—र्भाषितं पूर्वसूरिभिः ॥ ४२६ ॥

जैनधर्मस्तु विज्ञेयो, विश्वधर्मो ह्यतः खलु ।
 साधिते जैनधर्मे तु, सर्वधर्माः प्रसाधिताः ॥ ४२७ ॥

सागरस्य तरंगा ये, भिन्ना न सागरायथा ।
 तथा भिन्ना न धर्माः स्युः, जैनधर्मोदधेः खलु ॥ ४२८ ॥

यथोदधि विना न स्युः, तरङ्गाश्च तथा मतम् ।
 जैनधर्मं विना सर्व,—धर्मान्विच्छि ह्यपेक्षया ॥ ४२९ ॥

(४४)

अन्यदर्शनधर्मेषु, यत्सत्यं च प्रदृश्यते ।
 तत्सत्यं जैनधर्मस्य,—ज्ञेयं सापेक्षदृष्टिः ॥ ४३० ॥
 सर्वनयादिसापेक्ष,—दृष्ट्या मध्यस्थदेहिनाम् ।
 सद्वेवगुरुधर्माणां,—अद्वा ज्ञानं प्रकाशते ॥ ४३१ ॥
 आत्मैव सद्गुरुर्देवो, धर्मश्च निश्चयात्स्वयम् ।
 यस्याऽत्मा सद्गुरुर्जाति, स्तस्याऽत्मा जायते प्रभुः ॥ ४३२ ॥
 आत्माधीना भवेयस्य, प्रकृतिस्तस्य वेगतः ।
 आत्मोन्नतिर्भवेत्सप्तष्ठा, ज्ञानं सुखं च वर्द्धते ॥ ४३३ ॥
 प्रकृतियोगमालरूप्य, ज्ञानानन्दस्य रूपकम् ।
 प्रकाशन्ते निजाऽत्मानं, जना आत्मपरायणाः ॥ ४३४ ॥
 आत्मनो न विकाशोऽस्ति, कदाचित्प्रकृतिं विना ।
 प्रकृतिस्थोऽपि निःसङ्गो, ज्ञानी भवति केवली ॥ ४३५ ॥
 प्रकृतिर्ज्ञेयरूपाऽस्ति, चाऽत्मा ज्ञानस्य रूपवान् ।
 आत्मा तु प्रकृतिं वेत्ति, प्रकृतिर्न च चेतनम् ॥ ४३६ ॥
 प्रकृतिनायकः स्वाऽत्मा, प्रकृति हि जडं जगत् ।
 आत्मा प्रकृतिकार्याणां,—कर्ता ऽपि चाक्रियःस्वयम् ॥ ४३७ ॥
 प्रकृतिसर्वकार्येषु, साक्ष्याऽत्मा हि भवेयदा ।
 तदाऽत्मा प्रकृतेर्योगा,—निर्बन्धः सक्रियोऽपि वै ॥ ४३८ ॥
 असंख्यातप्रदेशोऽह,—मात्मा विश्वप्रभु रिंभुः ।
 अनादिकालतो बन्ध,—स्तस्य प्रकृतियोगतः ॥ ४३९ ॥

(४६)

कर्मप्रकृतिसम्बन्ध,—स्य वियोगो भवेद्यदा ।
 तदाऽऽत्मनो हि मोक्षोऽस्ति, कर्ता ऽऽत्मा स्यान्निजाऽऽत्मनः
 प्रकृतौ रागरोषौ न, यदा मुक्तो भवेत्तदा ।
 प्रकृतौ कर्तृबुद्धिं नै, यस्य तस्य न बन्धता ॥४४१॥
 प्रकृतिः प्रकृतेः कर्त्रीं, स्वाऽऽत्मा कर्ता निजाऽऽत्मनः ।
 इत्येवं साक्षिबुद्ध्या यो, वेत्ति तस्य न बन्धता ॥४४२॥
 विश्वस्थोऽपि न विश्वस्थो, विदेहो देहवानपि ।
 न प्राणाः प्राणसंस्थोऽपि, कर्मसङ्गी न कर्मवान् ॥४४३॥
 शब्दवाच्यो न शब्दोऽहं, न च ह्रस्वो गुरुस्तथा ।
 नाऽहं स्नेहो नवा रुक्षो, नाऽहं स्थूलो न वर्तुलः ॥४४४॥
 नाऽहं कृशस्तथा स्थूलो, नाऽहं कृष्णो न पीतकः ।
 रक्तो नास्मि तथा श्वेतो, नीलो नास्मीति वेदम्यहम् ॥४४५॥
 न सुगन्धो न दुर्गन्धः, शीत उष्णो न चाऽस्म्यहम् ।
 नाऽहं तिक्तो न मिष्टोऽहं, कटुकोऽहं न वस्तुतः ॥४४६॥
 नाऽहं पृथ्वी न चाकाश,—मग्निर्वायु न वार्यहम् ।
 नाऽहं स्वर्गश्च पाताल,—मेकोऽहं विश्वसङ्गच्यपि ॥४४७॥
 नाऽहं नरो न नारी वा, न पुंसको न वेदम्यहम् ।
 अवर्णो न च वर्णोऽहं, मुच्चनीचो न वस्तुतः ॥४४८॥
 एहस्थोऽहं न सद्यासी, सर्वरूपविवर्जितः ।
 नाऽहं रागो न रोषोऽहं, नाऽहं क्रोधो न लोभवान् ॥४४९॥

(४६)

नाऽहं मानं न दम्भोऽहं, नाऽहं कामो न वैरवान् ।
 न शत्रुनार्सिम वा मित्रं, पिता माता न बालकः ॥४५०॥
 नाऽहं वृद्धो युवा रोगी, नारको न च देवता ।
 नाऽहं तिर्थगृननामाऽहं, नाऽहं दृश्यो न तारकम् ॥४५१॥
 प्रकाशो न तमो नाऽहं, नाऽहं भानुः शशी ग्रहः ।
 नास्मि पापं तथा पुण्यं, पुद्गलो न च पुद्गली ॥४५२॥
 नाहं जन्म जरा मृत्यु,—र्नाहंभोगो न भोगवान् ।
 नाऽहं दया नहिंसाऽहं, निन्दा कीर्ति ने वित्तवान् ॥४५३॥
 विश्वमस्मिन् न च विश्वस्थो, न प्रेमी प्रेमवानपि ।
 नाहं यहं रणं नास्मि, नाऽहं मस्तिष्ठ मन्दिरम् ॥४५४॥
 स्वकीयः परकीयो न, विश्वरूपो न विश्ववान् ।
 निरच्छरोऽक्षरोऽयक्तो, भिन्नोऽस्मि सर्वविश्वतः ॥४५५॥
 सात्त्विकोऽहं न दुष्टोऽहं, नाहं व्रती व्रतं च न ।
 नाहं देवो वचो नाडी, न चाहमिन्द्रियाणि वै ॥४५६॥
 नाहमिन्द्रो न रङ्गोऽपि, चार्यम्लेच्छो न वस्तुतः ।
 कलङ्कं न प्रतिष्ठाऽहं, मनोऽतीतो निरञ्जनः ॥४५७॥
 सर्वपुद्गलपर्याय,—भिन्नाऽत्मानन्तबोधवान् ।
 अहं त्वं तत्प्रभिन्नोऽस्मि, अयवहारी न निश्चयी ॥४५८॥
 दासत्वं जडभीत्याऽस्ति, प्रभुत्वं निर्भयत्वतः ।
 उत्साह आत्मविश्वासा,— निरुत्साहस्तु मोहतः ॥४५९॥

(४७)

आत्मानन्दस्य विश्वासा,—दुत्साहोऽनन्तजीवनम् ।
 प्रादुर्भवति सज्जानं, चाच्छ्रत्यं न प्रवर्तते ॥ ४६० ॥
 स्वामित्वं यच्च दासत्वं, जडारोपेण कल्पितम् ।
 तत्तु मिथ्याऽस्ति दासत्वं, स्वामित्वं न स्वभावतः ॥ ४६१ ॥
 त्वमाऽत्मा निर्भयो नित्यो, निर्मलानन्दधारकः ।
 अक्षयो निश्चलः पूर्ण, आधिद्याधिविवर्जितः ॥ ४६२ ॥
 अरूपं ते स्वरूपं हि, दर्शनज्ञानवान्प्रभुः ।
 अनन्तशक्तिसम्पन्नः, सत्तातस्त्वमजोऽव्ययः ॥ ४६३ ॥
 अनन्तगुणपर्यायाऽस्ति त्वं महामहः ।
 अनन्तजीवनाऽत्मा त्वं, स्वस्वरूपी भव स्वयम् ॥ ४६४ ॥
 शुद्धध्येयं हृदि स्मृत्वा, स्वकर्तव्यं कुरुत्व भोः ।
 जागृहि ब्रह्मभावेन, शुद्धाऽत्मा त्वं भविष्यसि ॥ ४६५ ॥
 दैन्यं मा कुरु मोहेन, विश्वदेवोऽसि चेतन ! ।
 जडभिक्षां च याचन्ते, ते दीनाश्रक्रिणोऽपि हि ॥ ४६६ ॥
 नाहं दीनो न दाताऽसि, नाहं कामो न कामवान् ।
 नाहं पुंवेदरूपोऽसि, नाहं निद्रा न निद्रकः ॥ ४६७ ॥
 सञ्चिदानन्दरूपोऽसि, नाहं कर्म न कर्मवान् ।
 नाहं जडो जडाद्विन्न,—श्वादश्योऽलक्ष्यरूपवान् ॥ ४६८ ॥
 शुद्धध्येयस्वरूपोऽसि, चैकोऽनेको न नाशयहम् ।
 ज्ञातृज्ञेयस्वरूपोऽहं, स्वपरस्य प्रकाशवान् ॥ ४६९ ॥

(४८)

मत्तः प्रकाशते विश्वं, विश्वतो न प्रकाशयहम् ।
 जडेषु मत्समः कोऽपि, नास्ति स्वान्यप्रकाशकः ॥४७०॥
 जडद्रव्येषु वेत्तृत्वं, नास्ति सत्यं वदाम्यहम् ।
 प्रत्यक्षोऽहं जगदेता, देहस्थः सत्यनिश्चयः ॥४७१॥
 प्रमाणमत्र मज्जानं, प्रत्यक्षं व्यावहारिकम् ।
 अनन्तज्ञानपूर्णोऽहं, सत्तया कथ्यते मया ॥ ४७२ ॥
 अनन्तधर्मपूर्णोऽहं, भविष्यामि हि शक्तिः ।
 कर्मावरणनाशेन, भाविनि भगवानहम् ॥ ४७३ ॥
 सुखं नास्ति बहिष्किञ्चि,—त्सुखं पूर्णं निजाऽत्मनि ।
 इत्येवं निश्चयं कृत्वा, ज्ञानध्यानं करोम्यहम् ॥४७४॥
 बाह्यपदार्थलाभेन, किञ्चिद्दृढिर्न मे खलु ।
 आह्यहान्या न हानिर्मे, मयैवं निश्चयः कृतः ॥४७५॥
 लोकानां स्तुतिनिन्दातो, लाभो हानिर्न मे खलु ।
 लोकैषणादिसंज्ञातो, भिन्नाऽत्मा निश्चयः कृतः ॥४७६॥
 लोकैषणादिसंज्ञातो, मुद्घामि न स्वबोधतः ।
 इत्येवं वर्तनादाऽत्मा, पूर्णनन्दोऽनुभूयते ॥४७७॥
 लोकसंज्ञा जिता येन, नामरूपादिवासना ।
 मुक्तिस्तेन कृता हस्ते, जितं सर्वं च तेन हि ॥४७८॥
 लोकैषणादिभिर्मुक्तो, मुक्त एव न संशयः ।
 सर्वकर्माणि कर्तुं स, योग्यो भवति मानवः ॥४७९॥

(४९)

यमादितः प्रभिन्नाऽत्मा, यमादिकं हि साधनम् ।
 साधनेषु न मुद्यामि, साधयिष्ये स्वसिद्धताम् ॥४८०॥
 विश्वं पश्यामि नेत्राभ्यां, तत्र मुद्यामि नैव च ।
 देहभोगोपभोगेषु, मुद्यामि नैव मोहतः ॥ ४८१ ॥
 करोमि योग्यकर्माणि, स्वाधिकारेण शक्तिः ।
 अनन्तशक्तिधामाऽहं, चमत्कारोदधिः स्वयम् ॥ ४८२ ॥
 कर्ताकर्म स्वयं स्वाऽत्मा, करणं स्वाऽस्मशक्तयः ।
 सम्प्रदानमपादानं, निजाऽत्मैव स्वभावतः ॥ ४८३ ॥
 आधारोऽस्ति निजाऽत्मैव, पर्यायाणां स्वभावतः ।
 षट्कारकस्वरूपोऽस्मि, बाह्येन ह्याऽन्तरेण च ॥४८४॥
 निजाऽत्मैव यथा तद्वत्, सर्वाऽत्मानो विजानत ।
 बाह्यषट्कारकाद्विनो, विशुद्धाऽत्मेति जानत ॥४८५॥
 आन्तरं कारकं षट्कं, विशुद्धमाऽत्मरूपकम् ।
 अस्तिनास्तिमयं सर्वं, जगदाऽत्ममयं सदा ॥४८६॥
 परद्रव्यस्य पर्याया, नास्तिरूपेण ते निजे ।
 आत्मनो निजपर्याया, अस्तिरूपेण चाऽत्मनि ॥४८७॥
 ज्ञेयपर्यायरूपेण, ह्यस्तिनास्तिमयं जगत् ।
 आत्मन एव पर्यायो, भिन्नाभिन्नोह्यपेक्षया ॥ ४८८ ॥
 अतो विश्वस्वरूपाऽत्मा, स्वपरद्रव्यपर्यवैः ।
 अस्मिनाऽस्मि ह्यपेक्षातो, जानामि स्वं गुणालयम् ॥४८९॥

४

(५०)

दुष्टाचारात्प्रभिन्नोऽस्मि, भिन्नोऽस्मि सर्वदोषतः
 दुष्टाचारांश्च दोषांश्च, दूरीकरोमि भावतः ॥ ४६० ॥
 सर्वव्यसनभिन्नोऽहं, सुखं न व्यसनान्तृणाम् ।
 सर्वव्यसनमुक्ताना,—माऽऽत्मशक्तिः प्रकाशते ॥४६१॥
 दुःखं व्यसनदोषेणां, व्यसनासक्तदेहिनाम् ।
 व्यसनत्यागतः शान्तिः, सुखंस्वाधीनतो खलु ॥४६२॥
 दुर्गणेभ्यो विमुक्तानां, व्यसनमुक्तदेहिनाम् ।
 दुष्टाचारविमुक्ताना,—माऽऽत्मप्रभुः प्रकाशते ॥ ४६३ ॥
 साध्येतु साध्यबोधाऽऽत्मा, हेतुषु हेतुबुद्धिमान् ।
 निर्मोही समभावी यो, मुक्तात्मा स क्षणाङ्गवेत् ॥४६४॥
 अहंवृत्तिर्न यस्यास्ति, स्वसाध्ये साधनेषु च ।
 अक्रियो वा क्रियावान्स, निर्बन्धो मुक्तआत्मरात् ॥४६५॥
 अहंवृत्तिर्हि यस्यास्ति, स्वसाध्यं साधनेषु च ।
 अक्रियो वा क्रियावान्स, बद्धो भवति मानवः ॥४६६॥
 नाहं व्रती यमी साधु, न तपस्वी न संयमी ।
 सर्वेभ्यः शुद्धरूपं मे, भिन्नं जानामि तत्त्वतः ॥४६७॥
 आत्मशुद्धोपयोगेन, नाहंभावो जगद्वये ।
 साच्चिभावेन पश्यामि, सर्वविश्वं चराचरम् ॥ ४६८ ॥
 हानिलाभो न मे किञ्चिद्, विश्वतः समभाविनः ।
 हानिलाभः सुखंदुःखं, बाह्येन तत्त्वं कल्पितम् ॥४६९॥

(५१)

आत्मज्ञानं प्रकर्तव्यं, जडज्ञानं ततः क्रमात् ।
 देहाहारादिकर्माणि, कार्याणि हि विवेकतः ॥ ५०० ॥
 देहादेर्हानि लाभादि,—कार्यं ज्ञात्वा विवेकतः ।
 शरीरावधि तद् योग्यं, कर्तव्यं स्वोपयोगतः ॥ ५०१ ॥
 रागो द्वेषस्तथा कामो, लोभः क्रोधश्च वैरिता ।
 कीर्त्यादिवासनासंगं, संगमेव विजानत ॥ ५०२ ॥
 स ज्ञेयः सत्यनिस्संगी, बाह्यविषयसंग्यपि ।
 कामसंगं विना बाह्य,—संगेषु नास्ति बद्धता ॥ ५०३ ॥
 निर्जिता नामरूपादि,—वासना येन योगिना ।
 क्रियते तेन सत्प्रीत्या, साक्षात्कारो निजाऽत्मनः ॥ ५०४ ॥
 निर्जितकामसंगस्य, हृदि व्यक्तो भवेत्प्रभुः
 लोकैषणादिमुक्तेन, मुक्तिरत्रैव वेद्यते ॥ ५०५ ॥
 सर्वसंगेषु निस्संगः, कामो येन विनिर्जितः ।
 विषयसंगमुक्तोऽपि, कामेन संगवान् खलु ॥ ५०६ ॥
 आन्तरसंगनिस्संगो, जनो विश्वस्य संगतः ।
 निस्संगस्तस्य बाह्यस्य,—त्यागे नास्ति प्रयोजनम् ॥ ५०७ ॥
 देहादीनां च सम्बन्धा,—निस्संगो मोहवर्जितः ।
 मोहादिसंगतः संगी, बाह्यत्यागी वनस्थितः ॥ ५०८ ॥
 अहंत्वंममताग्रन्थिः, यस्य नष्टो विवेकतः ।
 बाह्यलक्ष्म्या च किं तस्य, अन्तराऽत्मविदेहिनः ॥ ५०९ ॥

(५२)

समत्वं यस्य संजातं, तस्य किं त्यागतः खलु ।
 समाऽऽत्मनस्तपस्त्याग,—क्रियादे ने प्रयोजनम् ॥५१०॥
 ज्ञानवैराग्यसत्प्रीत्या, निःसंगत्वं प्रजायते ।
 समत्वं जायते सत्यं, ततो मोक्षः प्रजायते ॥५११॥
 बन्धोमोक्षोऽस्ति चित्तेन,—बाह्ये किञ्चिन्न जानत ।
 न च बन्धो न मोक्षोऽस्ति, जाते शुद्धे निजाऽऽत्मनि ॥५१२॥
 विज्ञेयः परमाऽऽत्मा स, बन्धे मोक्षे च यः समी ।
 विज्ञेयः स च संसारी, बन्धे मोक्षे न यः समी ॥५१३॥
 इत्येवमाऽऽत्मबोधस्य,—बीजं सद्गुरुसेवनम् ।
 सर्वोपायेषु मुख्यं त,—तसद्गुरोः पादसेवनम् ॥५१४॥
 परस्परोपकारेषु, विश्वस्थसर्वदेहिनाम् ।
 स्वाभाविकप्रवृत्तिर्हि, देहादेर्जीवनाय च ॥ ५१५ ॥
 आत्मार्थमन्यलोकानां, हितार्थं मुक्तिकांच्छणाम् ।
 निर्मलाऽध्याऽऽत्मगीतेयं, कृता विश्वोपकारिणी ॥५१६॥
 खसिद्धिनिधिचन्द्राङ्के, वैक्रमाव्दे हि वत्सरे ।
 श्रावणशुक्लपञ्चम्यां, प्रहराद्ये कुजे दिने ॥ ५१७ ॥
 पेथापुरे स्थितिं कृत्वा, ज्ञानवैराग्यभावतः ।
 रचिताऽध्याऽऽत्मगीतेयं, बुद्धिसागरसूरिणा ॥५१८॥
 पञ्चशताधिकैः पद्यैः, ग्रन्थोऽयमुपकारकः ।
 आचन्द्रार्कमर्हीं याव,—ग्रन्थतु विश्वबोधकः ॥ ५१९ ॥

(५३)

अध्यात्मयोगशास्त्राणा,—मभ्यासाद्ध्यानतो मयि ।
 स्वाभाविकी समुत्पन्ना, स्फुरणा ज्ञानसम्भवा ॥५२०॥
 याद्वशी ताद्वशी जाता, लिखिता साऽननुक्रमात् ।
 हंसदृष्टिया सन्तः सारं गृह्णन्तु भावतः ॥ ५२१ ॥
 नानुक्रमोऽत्र पद्यानां, विषयाणां विजानत ।
 अत्राऽध्यात्मिकतत्त्वस्य, विषयो मुख्य एव सः ॥५२२॥
 भक्तिक्रियादिपकानां, गुरुकुलप्रसेविनाम् ।
 गुर्वात्मीभूतशिष्याणा, मध्याऽत्मधर्मकांच्छिरणाम् ॥५२३॥
 देयमध्याऽत्मनो ज्ञानं, गीतार्थेन्यकोविदैः ।
 प्राणान्तेऽपि न दातव्यं, धूर्तनास्तिकदेहिनाम् ॥५२४॥
 अध्याऽत्मज्ञानगीतायाः, पढनाच्छ्रवणाज्जनाः ।
 मननात्स्मरणाज्ज्ञानं, सुखं यान्तु च मङ्गलम् ॥५२५॥
 अध्यात्मज्ञानिनःसन्तो, वर्द्धन्तां विश्वशान्तिदाः ।
 सात्त्विका योगिनो भव्या, व्यक्तीभवन्तु भूरिशः ॥५२६॥
 स्वतन्त्राः सन्तु विश्वस्थ,—लोका आत्मसुखार्थिनः ।
 शान्तिं तुष्टि च पुष्टि च, मङ्गलं यान्तु सत्पदम् ॥५२७॥
 चिदानन्दमथाः सर्वे,—भवन्तु विश्वदेहिनः ।
 शुद्धाऽत्मराज्यसाम्राज्य,—स्वातन्त्र्यं यान्तु सत्वरम् ॥५२८॥
 मंगलं जैनधर्मोऽस्ति, जैनसंघोऽस्ति मंगलम् ।
 मंगलं सन्तु सिद्धार्ह,—त्सूरिवाचकसाधवः ॥५२९॥
 ॥ ॐ शान्तिः ३ ॥



(५४)

॥ आत्मसमाधि ग्रन्थः ॥



प्रणम्य श्रीमहावीरं, सर्वज्ञं विश्वशासकम् ।
 परब्रह्म जगन्नाथं, विष्णुं रामं महाहरम् ॥ १ ॥
 प्रणम्य सद्गुरुं भक्त्या, सम्यग्ज्ञानप्रदायिनम् ।
 वक्ष्ये समाधिरूपं स,—चिदानन्दप्रकाशकम् ॥ २ ॥
 स्वपरशास्त्रगुर्वादे,—रनुभवादनेकधा ।
 असंख्याताश्च विज्ञेया, भेदा योगस्य मानवैः ॥ ३ ॥
 योग एव समाधिर्हि, समाधिर्योग उच्यते ।
 ध्यानभेदः समाधिश्च, ततो भवति केवली ॥ ४ ॥
 मंत्रयोगः क्रियायोगो, हठयोगश्च कथ्यते ।
 लययोगश्च योगेषु,—राजयोगो महान्स्मृतः ॥ ५ ॥
 शुद्धाऽत्मनो हि यज्ञानं, वैराग्यसमसंयुतम् ।
 राजयोगः समाधिः सः, शुद्धोपयोग इष्यते ॥ ६ ॥
 रागद्वेषादिसंकल्प,—विकल्पवर्जितं मनः ।
 यदा भवेत्तदा चित्त,—समाधिर्जायते खलु ॥ ७ ॥
 कषायोपशमो यस्य, तस्य योगः प्रगीयते ।
 आत्मन्येव मनः स्थैर्यं, समाधि गीयते बुधैः ॥ ८ ॥
 रागद्वेषादियुक्तस्य,—चित्तस्य यन्निरोधनम् ।
 वृत्तिसंक्षययोगोऽस्ति, समाधिः स च गीयते ॥ ९ ॥

(५५)

सम एव समाधिर्हि, राजयोगो महान्स्मृतः ।
 जीवाजीवपदार्थेषु, चाशुभं न शुभं मनः ॥ १० ॥
 धर्मव्यापारकार्येषु,—धर्मिणां च स्थिरं मनः ।
 परीषहोपसर्गो न, समाधिः स च गीयते ॥ ११ ॥
 स्वान्येषां धर्मकार्येषु, योग्येषु यत्स्थिरं मनः ।
 मोहवृत्तिनिरोधेन, समाधिर्योग उच्यते ॥ १२ ॥
 जन्ममृत्यू च देहस्य, प्राणानां च विसर्जनम् ।
 न च शुद्धाऽत्मनो जन्म, मृत्युश्च निश्चयेन वै ॥ १३ ॥
 दर्शनज्ञानचारित्र,—रूपाऽत्मा येन बुध्यते ।
 तस्य शुद्धोपयोगोऽस्ति, समाधिः स च गीयते ॥ १४ ॥
 शुद्धाऽत्मनश्च यज्ञानं, समाधिस्तत्स्मृतिः खलु ।
 प्रतिक्षणं परंब्रह्म,—स्वरूपस्य प्रचिन्तनम् ॥ १५ ॥
 शुद्धाऽत्मनः स्मृतिर्या च, चिन्तनं तस्य भावना ।
 ध्यानं सा सविकल्पाऽस्ति, समाधिर्मोहवारिका ॥ १६ ॥
 यमादिसाधनै र्यस्य, स्याच्च ब्रह्मविचारणा ।
 कामादीनां शमस्तस्य, सविकल्पसमाधयः ॥ १७ ॥
 रागरोषादिसंकल्पा,—विकल्पाश्च भवन्ति न ।
 यस्य तस्य समाधिर्हि, यत्र तत्र यदा तदा ॥ १८ ॥
 सदेवगुरुधर्मादेः, साधनाद्यक्तयोगिनाम् ।
 प्रशस्तरागरोषादेः, सविकल्पसमाधिता ॥ १९ ॥

(५६)

सम्यगृहष्टिगुणस्थान,—मारभ्य सविकल्पता ।
 समाधि जायतेर्भवत,—सम्यगृहष्टिमनीषिणाम् ॥२०॥
 निर्विकल्पसमाधिस्तु, गुणस्थाने च सत्तमे ।
 उपशमाद्यपेक्षातो, धर्मध्यानाद्रिकल्पकाः ॥ २१ ॥
 धर्मध्यानसमाधिस्तु, सविकल्पसुखप्रदा ।
 शुक्लध्यानसमाधिस्तु, निर्विकल्पास्ति मुक्तिदा ॥ २२ ॥
 आलम्बनेन युक्ता या, भक्त्यादिचित्तवृत्तयः ।
 प्रशस्यमोहयुक्तास्ताः, सविकल्पसमाधयः ॥ २३ ॥
 सम्यगृहष्टिगुणस्थान,—मारभ्य भव्यदेहिनाम् ।
 सदेवगुरुधर्माणां,—सेवाद्योयोग उच्यते ॥ २४ ॥
 सेवाभक्तिः क्रियायोगो, ज्ञानं निजाऽत्मसाधनम् ।
 हेतुयोगाः प्रविज्ञेयाः, सविकल्पाः शिवप्रदाः ॥ २५ ॥
 साधनयोगतो भिन्नः, शुद्धाऽत्मा निर्विकल्पकः ।
 सर्वसाधनयोगेषु, समाधिः सविकल्पकः ॥ २६ ॥
 सर्वसाधनयोगेभ्यो, निर्विकल्पः प्रसाध्यते ।
 निर्विकल्पसमाधौ तु, पूर्णानन्दोऽनुभूयते ॥ २७ ॥
 रोगादिदेहयुक्तोऽपि, ज्ञानी शुद्धोपयोगवान् ।
 मुक्तो भवति निर्लेपो, निर्विकल्पसमाधितः ॥ २८ ॥
 परीष्ठोपसर्गार्दि,—युक्तो ज्ञानी समाधिमान् ।
 भवत्येव स्वभावेन, निर्विकल्पदशास्थितः ॥ २९ ॥

(६७)

निर्विकल्पसमाधिस्तु, सविकल्पसमाधिभिः ।
 साध्यते स्वोपयोगेन, साधुभिर्मोक्षकारकः ॥ ३० ॥
 मृत्युश्च मोहदेहादेः, समाधिर्मरणं मतम् ।
 मृत्युकाले च निर्मोहः, समाधिमृत्युकारकः ॥ ३१ ॥
 स्वर्गं च सद्गति याति, सविकल्पसमाधिमान् ।
 याति मुक्तिं महाध्यानी, निर्विकल्पसमाधितः ॥ ३२ ॥
 समाधिमृत्युलाभोऽस्ति, भक्तानां ज्ञानिनां ध्रुवम् ।
 विभ्यति मृत्युकाले न, निर्भया ज्ञानयोगिनः ॥ ३३ ॥
 आत्मनः सत्यबोधेन, मृत्युभीति विनश्यति ।
 मृत्युनिजाऽत्मनो नास्ति, तनुनाशोऽस्ति वस्त्रवत् ॥ ३४ ॥
 वस्त्रनाशेन देहस्य, यथा नाशो न जायते ।
 तथा देहविनाशेन, नाशो नास्ति निजाऽत्मनः ॥ ३५ ॥
 यस्याऽस्ति जन्म तस्यास्ति, विनाशो नियमः खलु ।
 नामरूपविनाशोऽस्ति, न नाशोऽस्ति निजाऽत्मनः ॥ ३६ ॥
 आत्मद्रव्यं सदा नित्यं—मनित्यं ज्ञानपर्यवैः ।
 शाश्वतोऽजोह्यखण्डोऽस्ति, चानन्तोऽस्ति सनातनः ॥ ३७ ॥
 आत्माऽहं सर्वविश्वाऽत्मा, स्वपरद्रव्यपर्यवैः ।
 अस्तिनास्तिमयैः सर्वैः, श्विदानन्दमयोऽस्म्यहम् ॥ ३८ ॥
 आरोग्यं प्राणदेहादेः, द्वाणिकं विद्यते खलु ।
 दर्शनज्ञानचारित्र्य,—मारोग्यमाऽत्मनोऽस्ति तत् ॥ ३९ ॥

(९८)

आत्मशुद्धोपयोगेन, दुर्धार्णं नश्यति क्षणात् ।
 आर्तरौद्रञ्च दुर्धार्णं, मोहेन जायते खलु ॥ ४० ॥
 अशुभकर्मणा दुःखं, सुखं च शुभकर्मणा ।
 शुभाशुभोदये ज्ञानी, समत्वेन समाधिमान् ॥ ४१ ॥
 पापोदयं च सत्पुण्यं, विना भोगं न नश्यति ।
 तत्र त्वं साम्यभावेन, तिष्ठ सात्युपयोगतः ॥ ४२ ॥
 सुखे दुःखे समत्वं ते, समाधिर्मोहनाशकः ।
 समाधिं धारय त्वं भो, देहकर्मस्थितोऽपि सन् ॥ ४३ ॥
 परीषहोपसर्गे त्वं, समाधिं हृदि धारय ।
 आगते मृत्युकाले त्वं, समाधिं हृदि धारय ॥ ४४ ॥
 समतैव समाधिर्हि, केवलज्ञानदायकः ।
 समाधिसाधनेनैव, सर्वकर्म विनश्यति ॥ ४५ ॥
 द्रव्यभावादिभेदेन, समाधयो ह्यनेकशः ।
 समरूपः समाधि र्यः, स्वाऽत्मरूपप्रकाशकः ॥ ४६ ॥
 आगते मृत्युदुःखे त्वं, मा मुहश्चेतन! प्रभो ! ।
 मृत्योः पश्चान्महाशर्म, प्राप्स्यसे स्वोपयोगतः ॥ ४७ ॥
 मृत्युजन्मादिपर्याया,—अनन्ताः कर्मयोगतः ।
 चतुरंशीति लक्षेषु, योनिषु हि त्वया कृताः ॥ ४८ ॥
 अशुद्धाः पर्यवास्ते हि, तत्र स्वत्वं न ते प्रभो ।
 जागर्तुं ब्रह्मभावेन, शुद्धपर्यायवान्भवान् ॥ ४९ ॥

(५९)

प्रतिक्षणं स्मराऽऽत्मानं, चिदानन्दमयं प्रभुम् ।
 सत्त्वया परमाऽऽत्मान, मनन्तशक्तिसंयुतम् ॥ ५० ॥
 न त्वं प्राणा न देहोऽसि, दुःखराश्चि सहस्व भोः ।
 दुःखसहनतायोगा,—द्विकाशोऽस्ति निजाऽऽत्मनः ॥ ५१ ॥
 मृत्युकालस्य दुःखेन, कर्मनाशोऽस्ति ते द्रुतम् ।
 अतस्त्वं मृत्युतो मा भी, मृत्योः पश्चात्सुखं महत् ॥ ५२ ॥
 नाशो न मृत्युतस्तेऽस्ति, मृत्युच्छणिकपर्यवम् ।
 विज्ञायैवं स्मराऽऽत्मानं, ततोमोक्षोऽस्ति ते द्रुतम् ॥ ५३ ॥
 आत्मानमन्तरा सर्व, मन्यत्स्वप्नोपमं खलु ।
 संसारस्मरणादुःख,—माऽऽत्मनः स्मरणात्सुखम् ॥ ५४ ॥
 सर्वपुद्गलभावेभ्यो, भिन्नोऽसि त्वं न ते तव ।
 जडस्य ममतां त्यक्त्वा, स्मराऽऽत्मानं प्रतिक्षणम् ॥ ५५ ॥
 मत्तो भिन्नं जगत्सर्व, तत्र मे नास्ति किञ्चन ।
 एकोऽस्मि ब्रह्मरूपोऽहं, नाहं दृश्येषु वस्तुषु ॥ ५६ ॥
 मदीयं कलिपतं यद्य,—तत्तनिमिथ्या मतं मया ।
 मोहेन कलिपतं सर्व, स्वकीयं तत्त्यंजाम्यहम् ॥ ५७ ॥
 स्मरामि ब्रह्मरूपं मे, विस्मरामि च पुद्गलम् ।
 व्युत्सृजामि जगन्मोहं, स्थिरो जातो निजाऽऽत्मनि ॥ ५८ ॥
 भूत्वा स्वाऽऽत्मोपयोगी स्वं, चिदाऽऽत्मानं प्रतिक्षणम् ।
 स्मरामि निर्ममो भूत्वा, विस्मरामि जडं जगत् ॥ ५९ ॥

(६०)

देहादिजडभावेषु, रागो रोषश्च नास्ति मे ।

रागो रोषो न जीवेषु, सर्वान् द्वमापयाम्यहम् ॥६०॥

अहं त्वं च ममत्वं हि, नास्ति किञ्चिद्भावाचरे ।

अहं त्वं च ममत्वं च, विना जीवामि चिद्रघनः ॥ ६१ ॥

चिदानन्दस्वरूपेण, जीवनं मे सनातनम् ।

बाह्याऽत्मजीवनं मिथ्या, ज्ञात्वा भूतः समाधिमान् ॥६२॥

बाह्यसमाधितोऽनन्त,—गुणश्रेष्ठाः समाधयः ।

आन्तरो मे स्वरूपोऽस्ति, चिदानन्दमयः खलु ॥६३॥

बाह्यान्तरममत्वस्य, त्यागान्मेऽस्ति सुखं भृशम् ।

मत्तद्वावो न मे चित्ते, स्मरामि चिद्रघनं निजम् ॥६४॥

ब्रह्मरूपेण पश्यामि, सर्वजीवान्समाधितः ।

आत्मरूपं प्रति प्रेमणा, गच्छामि हि प्रतिक्षणम् ॥६५॥

विश्वजीवान्नमस्तुत्य, स्वदेशं यामि निश्चलम् ।

सन्तश्चलन्तु सत्प्रीत्या, स्वदेशं प्रति सत्वरम् ॥६६॥

प्रणामोऽस्तु प्रणामोऽस्तु, सर्वविश्वस्थदेहिनाम् ।

यूयमेवाहमाऽत्मास्मि, वस्तुतो ब्रह्मसत्तया ॥ ६७ ॥

कषायो जायते शीघ्रं, पुद्धलारोपतो मयि ।

वैभाविकी दशा मिथ्या, तत्र मे नास्ति किञ्चन ॥६८॥

कर्मणामनुसारेण, सर्वजीवप्रवृत्तयः ।

अशुभाश्च शुभाः सन्ति, तत्र साम्यं प्रधारय ॥ ६९ ॥

(४६)

मित्रशत्रुषु रागं वा, द्वेषं किञ्चिन्न धारय ।
 कर्मणामनुसारेण, मित्राणि शत्रवश्च ते ॥ ७० ॥
 वैरिणः प्रति मा वैरं, कुरुष्व भव्यचेतन !
 वैरस्य प्रतिकर्मत्वं, मा कुरु वैरबुद्धितः ॥ ७१ ॥
 वैरिणां नाशतः शिक्षा, वैरिणां न मिलत्यहो ।
 वैरेण वर्द्धते वैरं, वैरं ज्ञानेन नश्यति ॥ ७२ ॥
 यावत्ते वैरभावोऽस्ति, तावच्छान्ति न जायते ।
 समाधिर्जायते नैव, वैरेण कर्म वर्धते ॥ ७३ ॥
 केऽपि शुभं न कुर्वन्ति, पुण्योदयं विना च ते ।
 केऽप्यशुभं न कुर्वन्ति, पापोदयं विना च ते ॥ ७४ ॥
 पुण्यं पापं न ते रूपं, त्वत्तो भिन्नं विचारय ।
 द्वाभ्यां भिन्नश्चिदानन्द, आत्मासि सन्निरञ्जनः ॥ ७५ ॥
 मित्रं शत्रुर्न ते कोऽपि, त्वं चिदानन्दरूपवान् ।
 नाकाशस्येव संयोगो, वियोगश्च हि निश्चयात् ॥ ७६ ॥
 एकाऽत्मा व्यापको नित्यः, संग्रहनयसत्त्वया ।
 स्मरामि ह्याऽत्मनः सत्तां, यथा मुक्तिः क्षणान्द्वेत् ॥ ७७ ॥
 यदा तदा शरीरादे, मृत्युतो न विभेद्यहम् ।
 भयं द्वैतान्द्रवत्येव, निर्भयोऽद्वैतभावतः ॥ ७८ ॥
 स्तुतिनिन्दासु साक्ष्याऽत्मा, जातोऽहमुपयोगतः ।
 द्वेषोरागो न मे कश्चित्, स्तुतिनिन्दाप्रकर्तृषु ॥ ७९ ॥

(४२)

श्रेयोऽस्तु स्वीयमित्राणां, वैरिणां च विशेषतः ।
 श्रेयोऽस्तु विश्वजीवानां, स्वदेशं यान्तु मानवाः ॥८०॥
 सर्वदर्शन धर्मेषु, साम्यभावो धृतो मया ।
 रागे रोषो न मे किञ्चित्, सर्वदर्शनधर्मिषु ॥ ८१ ॥
 कामादिवासनानाशात्, क्षणान्मुक्तो जनो भवेत् ।
 कामादिमुक्तितो मुक्तिः, समाधिश्च स्वभावतः ॥८२॥
 आत्मन्येव समाधिस्ते, मान्यत्र त्वं परिभ्रम ।
 आत्मानन्दः समाधिर्हि, साम्येन जायते खलु ॥८३॥
 अनन्तमृत्युजन्मादि, पर्यवाः कर्मणा कृताः ।
 आत्मसमाधियोगेन, क्षणान्नश्यन्ति जागृहि ॥ ८४ ॥
 मृत्युजन्मादिपर्यायाः, कर्मणां न चिदाऽऽत्मनः ।
 इत्येवं निश्चयं पूर्णं, कृत्वाऽऽत्मानं भृशं स्मर ॥८५॥
 शुत्समा वेदना नास्ति, नास्ति मृत्युसमं भयम् ।
 मृत्युतोऽपि न भीतोऽह, माऽऽत्मज्ञानप्रतापतः ॥८६॥
 अकालोऽस्ति निजाऽऽत्मा वै, शुद्धनिश्चयदृष्टिः ।
 शुद्धाऽऽत्मा चित्तदेहादे,—भिन्नोऽस्मि तत्र नास्ति मे ॥८७॥
 सत्त्वरजस्तमोदृच्छि,—समाधिर्न निजाऽऽत्मनः ।
 शुद्धाऽऽत्मनः समाधिस्तु, शुद्धज्ञानादिधर्मवान् ॥८८॥
 अतीत स्थिरेभ्यो यः, स समाधिरपेक्षया ।
 समाधिसाधनान्दिनः, शुद्धाऽऽत्मा व्यापकः प्रभुः ॥८९॥

(११)

शुद्धपूर्णाऽत्मनि ध्यानं, समाधिर्न च विद्यते ।
 एतादृशो निजाऽत्माऽहं, केवलज्ञानभास्करः ॥ ६० ॥
 देहातीतो न देहस्य,—नाशेन शोचयाम्यहम् ।
 सहिष्येऽनन्तदुःखं वै, मृत्युकाले निजस्मृतेः ॥ ६१ ॥
 स्मरामि शुद्धचैतन्यं, बाढ़बाढ़ पुनः पुनः ।
 अन्तमुहूर्तकालीन,—ब्रह्मस्मृतिर्हि मुक्तिदा ॥ ६२ ॥
 देहोऽमरो न कस्यापि, मृत्युं यान्ति सुरेश्वराः ।
 देहप्रियादिकं सर्वं, जानामि नश्वरं जडम् ॥ ६३ ॥
 सर्वविश्वजडादिभ्यो, भिन्नोऽहं स्वोपयोगतः ।
 अप्रतिबद्धभावेन, निःसङ्गोऽहं सनातनः ॥ ६४ ॥
 सद्व्यक्तेत्रकालैश्च, स्वभावेन निजाऽत्मनि ।
 स्वोपयोगी प्रभूतोऽहं, नान्यद्वयं स्मराम्यहम् ॥ ६५ ॥
 आसन्ने मरणे प्राप्ते, स्वोपयोगोऽस्ति मुक्तिदः ।
 त्यकृत्वा देहादिचिन्तां त्वं, ब्रह्मरूपं विचारय ॥ ६६ ॥
 एकएव निजाऽत्मा त्वं, संसर त्वं निजं स्मर ।
 कुत्राऽपि प्रतिबद्धत्वं, किञ्चिदपि न धारय ॥ ६७ ॥
 सिद्धार्हत्साधुधर्माश्च, शरणं कुरु मुक्तिदम् ।
 पश्चान्तापं कुरु स्मृत्या, पापानां सत्यभावतः ॥ ६८ ॥
 शुभाशुभविचारणां, निरोधेन निजाऽत्मनि ।
 साम्यत्राटकभावेन, कीनो वेद्यि हृदि प्रभुम् ॥ ६९ ॥

(१०)

सोऽहं तत्त्वमसि व्यक्तः, सोऽहं सोऽहं स्मरास्यहम् ।
 विस्मृतोऽस्मि जगत्सर्वं, रागद्वेषमयं खलु ॥ १०० ॥
 गगनस्येव निःसङ्गं, चिदानन्दमयं निजम् ।
 अनुभवामि जानामि, साक्षात्कारं निजाऽत्मनः ॥ १०१ ॥
 विश्वब्रह्मस्वरूपेण, साक्षादनुभवो मया ।
 समाधिभावलीनेन, कृतः प्रत्यक्षमाऽत्मनः ॥ १०२ ॥
 ग्राह्यं त्याज्यं च बाह्येषु, करोमि नैव मोहतः ।
 शुभाशुभविचारेषु,—ग्राह्यं त्याज्यं न मे समात् ॥ १०३ ॥
 ग्राह्यं त्याज्यं च नो स्वस्मिन्, ब्रह्मोपयोगिनश्च मे ।
 ग्राह्यत्याज्याद्वतो दूरं, ब्रह्माऽस्मि सर्वशक्तिमान् ॥ १०४ ॥
 अभिप्राया जगल्लोकैः, कल्पिता मित्रशत्रुभिः ।
 मयि शुभा अयोग्याश्च, तत्र नाहं न ते मम ॥ १०५ ॥
 शुभाभिप्रायतो हर्षं, करोमि न कदाचन ।
 अशुभाश्चास्ति शोको मे, द्वाभ्यां भिन्नोऽस्मि चेतनः ॥ १०६ ॥
 जगल्लोका न जानन्ति, मत्स्वरूपं विलक्षणम्
 ज्ञातारो मत्स्वरूपास्ते, परापरप्रकाशिनः ॥ १०७ ॥
 विस्मर !! नैव ते रूपं, स्मराऽत्मानं प्रतिक्षणम् ।
 स्वादस्व स्वोपयोगेन, ब्रह्मानन्दं चण्डे चण्डे ॥ १०८ ॥
 सुखं पौद्धलिकं यत्त,—स्पुद्धलाञ्छैव जायते ।
 आत्मनश्चसुखं तत्तु, स्वाऽत्मतो हि प्रजायते ॥ १०९ ॥

(१६)

पुद्गलजडभोगेषु, सुखं स्वेन प्रकल्प्यते ।
 मिथ्यात्वबुद्धियोगेन, सुखं स्वाऽऽत्मनि निश्चयात् ॥११०॥
 जडपुद्गलभोगेभ्यो, जायते न सुखं ध्रुवम् ।
 आत्मगुणः सुखं चास्ति, जडानां न गुणः सुखम् ॥१११॥
 आरोपितं मयि व्यक्त, मन्य निमिथ्यात्वबुद्धितः
 ततो भिन्नं निजाऽऽत्मानं, मन्ये समाधिमानहम् ॥११२॥
 सर्वविकल्पसंकल्प,—त्यागेनाऽऽत्मा समाधिमान् ।
 स्वेनानुभूयते स्त्रस्मि, नित्येवं निर्विकल्पकः ॥११३॥
 ब्रह्मजीवनतोजीव !!, प्राणादेर्जीवनाच्च किम् ।
 अनन्तं जीवनं तेऽस्ति, तत्स्वयं न क्योऽस्ति ते ॥११४॥
 आत्मशुद्धोपयोगेन, समाधिर्वर्तते सदा ।
 जीवन्नाऽऽत्मा विद्वेहोऽपि, समाधिसुखमश्नुते ॥११५॥
 सोऽहमाऽऽत्मा मया प्रोक्तः, समाधिः स्वसमाधिना ।
 समाधिं यान्तु सल्लोकाः, सत्यं सुखं च मङ्गलम् ॥११६॥
 अष्टोत्तरशतैः श्लोकै,—रात्मसमाधिसंज्ञकः ।
 कृतो ग्रन्थः समाध्यर्थं, बुद्धिसागरसूरिणा ॥११७॥
 भारते गुर्जे देशे, पेथापुरे च भावतः ।
 चातुर्मास्यां कृतोग्रन्थः शान्तिसमाधिशर्मदः ॥११८॥
 खसिद्धिनिधिचन्द्राङ्के वैक्रमाढे च वत्सरे ।
 श्रावणशुक्लसप्तम्यां, गुरौ ग्रन्थः कृतो मया ॥११९॥

(४३)

आचन्द्रार्कमहीं याव,—त्सर्वविश्वमनीषिणाम् ।
शान्तितुष्टिमहापुष्टि,—समाधिसुखदोऽस्तु तः ॥१२७॥

ॐ अर्हं प्रहावीर शान्तिः ३



जीवकप्रबोधः ।

•॥४॥५॥६॥

जय लोके महावीरः, सर्वज्ञः परमेश्वरः ॥
 वन्देऽहं त्वां गुरो देव, सेवनं तेऽहमर्थये ॥ १ ॥

नाथ !! भारतभूपोऽहं, सनाथं कृपया कुरु ॥
 क्लेशो नश्यति मे येन, मद्योग्य मुपदिश्यताम् ॥ २ ॥

प्रससारोपदेशस्ते, देशेषु भारतादिषु ॥
 हितः स नरनारीणां, धन्यं धन्यं च जन्म ते ॥ ३ ॥

सारशिक्षां च मे देहि, मदुद्धारो यतो भवेत् ॥
 दयां कुरु मयि प्रीत्या, आश्रयोऽसि त्वमेव मे ॥ ४ ॥

वेदो नान्योऽस्ति ते वाक्या—जीवखेदांश्च भञ्जय ॥
 प्रजास्वस्तु यतः सौख्यं, भवेच्चाऽत्मनि लीनता ॥ ५ ॥

शृणु जीवकभूपाल !! सत्यभक्तोऽस्ति मे भवान् ॥
 आर्यदेशेषु मन्त्रक्तः, प्रभुभक्तौ सदामनाः ॥ ६ ॥

शृणु प्रीत्योपदेशं मे, क्लेशो नश्यति तेन ते ॥
 आतुरेभ्यः कृता शिक्षा, गुणसारं प्रकाशयेत् ॥ ७ ॥

सम्यग्बोधश्च भक्तानां, दुष्टानां च विपर्ययः ॥
 भक्ताधीनोऽस्ति देवेशो, ज्ञानं स्यादुपदेशतः ॥ ८ ॥

प्रभुप्राप्तिकृते राज्यं, कुरु साम्राज्यमाऽत्मनः ॥
 रक्षायै सर्वजीवानां, वर्तते राज्यपद्धतिः ॥ ९ ॥

(२)

दण्ड्यन्ते दुर्जनाश्वौरा, न्यायो यत्र प्रजोपरि ॥
 प्रजासु वर्तते शान्ति, नैश्यन्त्यभीत्यशान्तयः ॥ १० ॥
 प्रजासु सदृशं प्रेम, दीनोपरि दयां कुरु ॥
 न प्रजाभ्यो मनो भिन्नं, स्वार्थान्धं नैव मानसम् ॥ ११ ॥
 प्रजार्थं जीवनं श्रेष्ठं, नीत्या देशं सुधारयेत् ॥
 प्रजोपकारिकार्याणि, यश्च कामविवर्जितः ॥ १२ ॥
 सात्त्विकाहारतो रक्ष, तनुं क्रोधो न धर्मिषु ॥
 कुरु सत्यधिया कर्म, मृषा मा वद भीतितः ॥ १३ ॥
 राज्यं साच्चितया कुर्व,—न्नुक्तारय निजं स्वयम् ॥
 सर्वेषां सदृशो न्याय, स्ततोदूरमशान्तयः ॥ १४ ॥
 दण्ड्यन्ते न्यायतो लोका, आकुलास्तदुपद्रवात् ॥
 मार्यन्ते धर्मिणो यत्र, न सुखं देशराज्ययोः ॥ १५ ॥
 अधर्मिणो नृपा यत्र, लोकानां न सुखं क्वचित् ॥
 दुष्टभूपेन शान्ति न, वर्द्धते न प्रजोन्नतिः ॥ १६ ॥
 राज्यं प्रजानुकूलं हि, स्थापयेत्सैव भूपतिः ॥
 यत्स्वभावोऽबलः क्रूरः, संघस्तं परिवर्तयेत् ॥ १७ ॥
 सर्वलोकः सुखी यत्र, न्यायो यत्र सुखप्रदः ॥
 प्रजासंघाग्रणीरिवं, प्रधानोऽस्तु च सैन्यपः ॥ १८ ॥
 राज्यार्हाश्च गुणा यत्र, विधेयः सैव भूपतिः ॥
 न विना गुणकर्मभ्यां, प्रजासम्मतितो नृपः ॥ १९ ॥

(१)

लोकाः पुत्रसमा यत्र, न मुह्यन्ति कुर्नीतिः ॥
 स्वार्थान्धो न कदाचित्स्यात्, तप्रजाप्रेम स्वपुत्रवत् ॥२०॥
 सत्यप्रजां वदेत्स्पष्टं, विस्मृतिं स्वां चामापयेत् ॥
 न मुह्येत्कामभोगेषु, न कुर्यात्सक्तया मदम् ॥ २१ ॥
 एवं राजा भवेद्यत्र, तत्र धर्मः प्रवर्धते ॥
 पुण्यवृद्धिस्ततो वृष्टी,—रसैः स्वष्टिश्च शोभते ॥ २२ ॥
 असत्करो न चान्याय, स्तत्र राजाऽपि शोभते ॥
 गुणवान्सात्त्विको भूप, स्तत्र शान्तिर्गुणाकरः ॥२३॥
 दुर्गुणाद्वयसनादूरं, येषु सत्त्वदयामहः ॥
 स्यात्प्रजापालनं यत्र, तत्र धर्मोऽपि वर्धते ॥ २४ ॥
 वर्तन्ते नीतयः सर्वा, न्यायस्तुल्यः प्रजेशयोः ॥
 प्रजाभूपेष्वभेदः स्यात्, तत्र खेदो न जायते ॥२५॥
 हितमन्योन्यमिच्छन्ति, विद्यालक्ष्योर्न वा मदः ॥
 अन्योऽन्यं स्वार्पणं यत्र, तत्र वृद्धिश्च भूरिशः ॥ २६ ॥
 द्रयोः स्वार्थं यतश्चैकं, परमार्थं हि जीवनम् ॥
 मर्यादां न त्यजेत्कोऽपि, वृद्धिस्तत्र प्रजेशयोः ॥ २७ ॥
 न सन्ति नीतयो यत्र, तत्र राजापवादितः ॥
 स्वीकृत्य गच्छ चाज्ञां मे, प्रीणय मत्समां प्रजाम् ॥२८॥
 दूरीकर्तुं च दुःस्वार्थं, राजतेजश्च वर्तते ॥
 निष्कासय धियं दुष्टां, दुष्टकामांश्च भञ्जय ॥ २९ ॥

(४)

लेशं दुष्टवशो माभूः, क्लेशं नान्यायतः कुरु ॥
 श्रद्धेहि जैनधर्मेषु, सत्यां वाचं च भाषय ॥ ३० ॥
 स्यात्सुखं कर्मभिः पुण्यैः, दुःखं स्यात्पापकर्मणा ॥
 प्रजाः पुण्येन रक्ष त्वं, पापकर्म च वारय ॥ ३१ ॥
 देशस्य पापपुण्याभ्यां, देशो दुःखी तथा सुखी ॥
 पुण्यं स्थापय वर्णेषु, हिसां वारय देशतः ॥ ३२ ॥
 पशुपत्नितरूपरक्षा, दक्षः स्याजनरक्षणे ॥
 न्यायं कुरु स्वयं सर्व, स्वयमावश्यकं कुरु ॥ ३३ ॥
 दुःखिनां कुरु संभारं, साधून् धेनूश्च पालय ॥
 वारय व्यसनं देशा,—न्नरनारीसुखं कुरु ॥ ३४ ॥
 दुष्टान्दगडय नीत्या त्व, मुद्यतस्व प्रजाऽवने ॥
 साधूनां सेवनं साध्यं, मां परब्रह्म भावय ॥ ३५ ॥
 व्यवस्थां कुरु राज्यस्य, स्वयं प्रामाणिको भव ॥
 सम्मानय च लोकानां, निर्विवेकी न वा भव ॥ ३६ ॥
 गच्छ संगृह्य गाम्भीर्य, वारय दुष्टवासनाः ॥
 जैनधर्मं जगद्व्याप्तं, कुरु जन्म फलं शुभम् ॥ ३७ ॥
 त्यज भोगविलासं च, धर वैराग्य मान्तरम् ॥
 सर्वजीवे शुभं रागं, कुरु जीवक ! ! धर्मतः ॥ ३८ ॥
 पक्षपातं त्यजाशु त्वं, ठ्यर्थगर्वं नवा कुरु ॥
 शत्रुतः सावधानः स्या, यथायोग्यं च शिक्षय ॥ ३९ ॥

(९)

प्रजासहायका भूत्वा, लभन्ते मामधीश्वराः ॥
 सुलभो नूपभावो न, सर्वस्मा र्लभं पदम् ॥ ४० ॥
 प्रजोपयोगिकर्माणि, कर्तुं धर्मोऽस्ति भूपतेः ॥
 जैनसंघोन्नतिं कर्तुं, लक्ष्यं स्याजैनभूपतेः ॥ ४१ ॥
 जैनसंघे नृपो जैनः, शुभं राज्यं प्रवर्तयेत् ॥
 एकः संघेषु मुख्यः स्यात्, सिद्धान्तं पातिमामनु ॥४२॥
 यही त्यागी महासंघः, सत्सूरिस्तस्य नायकः ॥
 स्थापयेजैनधर्मं च, जैनधर्मप्रवर्तकः ॥ ४३ ॥
 जैनसाम्राज्यवृद्धिः स्या—, यतन्ते सन्त ईदृशम् ॥
 रक्षका जैनसंघस्य, ये संघप्रमुखादयः ॥ ४४ ॥
 जानात्युत्सर्गमुत्सर्गे, चापवादेऽपवादनम् ॥
 कुरु राज्यं स्वभावेन, द्रव्यक्षेत्रस्वकालतः ॥ ४५ ॥
 सह्यं हि निखिलं दुःखं, गर्वं नाचर सत्तया ॥
 धैर्यं विपत्सु मा मुच्च ! ! दुःखे वीर्यं प्रकाशय ॥४६॥
 स्मर मां च स्वयं भूप, ! ! शृणु सर्वं निवेदनम् ॥
 स्तुत्वा मां कुरु कर्माणि, धर्मएकःसहं व्रजेत् ॥४७॥
 कदापि पक्षपातो न, कार्यो गच्छत्यसावपि ॥
 पक्षपातेन धर्मान्तो, राज्यादिरपि नश्यति ॥ ४८ ॥
 सर्वप्रजामतिं धृत्वा, कुरु नीतिं सुखप्रदाम् ॥
 प्रजासु ज्ञानसंचारः सदा साहाय्यतत्परः ॥ ४९ ॥

(६)

उपकुरु प्रजाः सर्वा, नरनारीश्च शिक्षिताः ॥
 कार्या रोगादिनाशार्थ—, मुपचारास्त्वया पुनः ॥५०॥
 दुष्कालादिप्रसंगेषु, सर्वोपायान् समाचर ॥
 व्रारय व्यभिचारादीन्, धर्मिणश्च नरान्कुरु ॥ ५१ ॥
 राज्यकर्मप्रबन्धांश्च, पश्य नान्धो भव स्वयम् ॥
 लभस्त्र सर्वशक्तीश्च, कर्म शक्तिमतां कुरु ॥ ५२ ॥
 बलिनां सर्वदा राज्यं, राज्यं कार्यं न दुर्बलैः ॥
 विद्या ततोऽस्ति साम्राज्यं, तद्राज्यं यस्य शक्तयः ॥५३॥
 सर्वप्रकारतो दक्षो, भव स्वप्रगतिं कुरु ।
 धैर्यतः कुरु कर्माणि, साम्राज्यं वृद्धि माप्स्यति ॥५४॥
 मिथ्यादुष्टाश्च पाखण्डा, स्तदाटोपं निवारय ॥
 रक्ष सर्वप्रजास्तुल्याः, सत्यं ब्रूहि च निर्भयः ॥ ५५ ॥
 प्रजोन्नतिकृते यश्च, वर्तते स्वं समर्पयन् ॥
 स राजा राजयोग्योऽस्ति, दयादानदमैः कृती ॥५६॥
 सर्वजीवेषु मां पश्ये—, दात्मवद्वर्तनं शुभम् ॥
 सेवकः सर्वलोकानां, राजा गणयो हि सेवनात् ॥५७॥
 पश्येत्प्रजासमं स्वं च, शं लभेत प्रजोन्नतेः ॥
 कुर्वन्साधुसतां मानं, शृणवन् शिक्षां च धारयन् ॥५८॥
 सत्यस्य यश्च संगी स्याद्, नासत्ये यश्च मुहूर्ति ॥
 सर्वं माध्यस्थ्यतः पश्ये—, त्स राजा स्वर्गमश्नुते ॥ ६० ॥

(७)

निरीक्षते प्रजाः सर्वा, यहे स्थित्वाऽतिमोपितः ॥
 दीनशापं न गृहणाति, सराजा सत्य ईरितः ॥ ६० ॥
 यत्र दासत्ववृत्तिर्न, प्रजा स्वातन्त्र्य मिच्छति ॥
 दासाः सन्ति न यदेशे, तत्र पापं न वर्तते ॥ ६१ ॥
 न यत्र शूद्रधिकारो, नोच्चावचभिदा हृदि ॥
 मर्यादा यत्र मारीणां, मृषावादो न यत्र च ॥ ६२ ॥
 सर्वेऽपि सत्यमिच्छन्ति, कोऽपि मिथ्या न पुत्करः ॥
 भाति भूपप्रजास्वैवयं, राज्ये देशे च शान्तयः ॥ ६३ ॥
 व्यभिचारो न वाऽस्तेयं, द्रोहिणो यत्र नो जनाः
 न ब्रूते कोऽप्यसत्साद्यं, सत्यराज्यं जगत्सु तत् ॥ ६४ ॥
 यत्र नार्थव्ययो न्याये, मिथ्याटोपो न वर्तते ॥
 कार्यं सर्वप्रजार्थं स्याद्, सत्यराज्यनृपस्ततः ॥ ६५ ॥
 जैनधर्मस्थिती राज्यं, साम्राज्यमखिलं ततः
 सर्वराज्यं भवेद्यस्मा-, जैनधर्मः स विश्वगः ॥ ६६ ॥
 जैनधर्मेऽखिलं राज्यं, जानतां सफला क्रिया ॥
 दयादानं तपःसत्यं,—राज्यं सर्वेऽथ सद्गुणाः ॥ ६७ ॥
 एकोऽन्यत्रेक्षते ज्योति—, राऽत्मराज्यं ततो जने ॥
 राज्यं मात्याऽत्मविज्ञाने, पूर्णानन्दः प्रकाशते ॥ ६८ ॥
 प्रामाणिको जनो भूपस्तेन दुःखं विनश्यति ॥
 आत्माधीनं मनोराज्यं, गुणिन् !! चित्ते प्रकाशय ॥ ६९ ॥

(८)

इन्द्रियाणि ज्येदश्च, वशे कृत्वा मनो ब्रजेत् ॥
 समो यः सुखदुःखेषु, विश्वस्त्राभी स वर्तते ॥ ७० ॥
 कायेन्द्रियमनोजेता, व्यक्तिराज्यं करोति सः ॥
 यद्वशे नेन्द्रियं कायो, राज्यार्हः स कदापि न ॥ ७१ ॥
 विषयेषु बहूत्कण्ठां, विश्वासो यत्र नाऽत्मनः ॥
 जडमोही परायतः, स राजा न गुणी भवेत् ॥ ७२ ॥
 भयधर्ता वपुर्लक्ष्म्यो,—जडाशावाहकश्च यः ॥
 नासौ राजा भवेद्गणयो, देहदासाश्च दुःखिनः ॥ ७३ ॥
 सर्वधर्मस्य सत्यज्ञो, राज्यकृत्यं करोति सः ॥
 जैनधर्मक्रियाज्ञान,—व्यापकदृष्टिधारकः ॥ ७४ ॥
 महन्मनश्च यः कुर्या, दुःख सोढा स भूपतिः ॥
 न मोही धनसत्ताभी, राजा वाच्यः पराक्रमात् ॥ ७५ ॥
 सर्वा प्रिया च यस्योक्तिः, श्रुत्वा सर्वं विचारयेत्
 सत्ताधर्ता च नीत्या यः, प्रजानां हितकारकः ॥ ७६ ॥
 सुखार्थं दण्डयेदुष्टान्, यत्संकेतः शुभोत्तमः ॥
 उपकृत्यै त्यजेत्स्वार्थं, मुपकारो यदाशये ॥ ७७ ॥
 एवं राजाऽस्ति मे भक्तो, बाह्यासक्तिर्न यच्छृदि ॥
 सत्यराज्यं हि मद्भक्तिः, जीवन्ते तेन शक्तयः ॥ ७८ ॥
 स्वेच्छया नाचरेण्यार्थं, पक्षपाते न मुहूर्ति ॥
 न्यायः प्रजेशयोः स्तुल्य, स्तज्जीवद्राज्य मुच्यते ॥ ७९ ॥

(९)

शृणवन्प्रजावचः सर्वं, सदा गर्वं न वा चरेत् ॥
 मदाज्ञया चरेत्कार्यं, यस्य नान्यायिचिन्तनम् ॥८०॥
 एवं राजाऽस्ति मन्दक्तो, निलेषी मयि रागवान् ॥
 एवं नृपो भवेन्मुक्तो, भुवि सत्यं प्रचारयेत् ॥ ८१ ॥
 सति हेतौ विवेकी, स्यात्सत्तायाश्वैव निश्चयी ॥
 शत्रूणां सम्मुखे स्थाता, गन्ता च युक्तिबुद्धिभिः ॥८२॥
 बोधयेत्स्वप्रजाधर्मं, कर्म राज्याहं माचरन् ॥
 निःसारयेत्प्रजाभ्रान्तिं, प्रजाभ्यः सुखमर्पयेत् ॥८३॥
 एवं राजा भवेदार्थो, नादत्तेऽन्यायहारवम् ॥
 स्वाश्रयशक्तिधर्ता च, दक्षः सर्वकलासु च ॥ ८४ ॥
 एवं राजाऽस्ति यो जैनो, दैन्यं राजप्रजासु न ॥
 कर्मयोगिगुणं कर्म, धर्ताऽत्मसुखमशनुते ॥ ८५ ॥
 दयां विना न राजा स्या,—इयालुः शोभते नृपः ॥
 शोभते तिप्रदो राजा, साधुब्राह्मणरक्षकः ॥ ८६ ॥
 विवेकी शोभते राजा, साधून्यो सेवते निशम् ॥
 श्रद्धावान्समयं ज्ञात्वा, मत्सत्याज्ञां प्रपालयेत् ॥८७॥
 कालस्याऽपि नृपः कालो, यद्रागातिशयो मयि ॥
 ज्ञात्वाऽचारेषु तद्धर्ता, सतीनारीप्रपालकः ॥ ८८ ॥
 सत्यवादी च निलोभी, न कूरो यत्र भूपतिः ॥
 आत्मशुद्धिं प्रजाभक्तौ, मन्यते स शिवं श्रयेत् ॥८९॥

९

(१०)

कन्यकारचकोऽतीव, स्वकर्तव्यं सदाऽचरेत् ॥
 सहुरोदेशनाश्रोता, निष्कामकर्मकारकः ॥ १० ॥
 यः श्रोता धर्मशास्त्राणां, स्वज्ञानानुभवी पुनः ॥
 देशकालादिविज्ञाता, स राजा मानमश्नुते ॥ ६१ ॥
 पापियुद्धं न वा कुर्यात्, नान्यदेशविनाशकः ॥
 धर्ता सात्त्विकवृत्तीनां, स्यादधर्मान्निवर्तकः ॥ ६२ ॥
 त्यागी मिथ्याप्रशंसानां, सदाचारेऽतिरागवान् ॥
 नान्यायेन करग्राही, प्रजां किञ्चिन्न पीडय ॥ ६३ ॥
 विद्यापीठाऽदिकर्ता च, कलाविद्याप्रसारकः ॥
 यत्र सर्वप्रजाः सैन्यं, स्वतन्त्रं राज्यमस्ति तत् ॥ ६४ ॥
 प्रजार्थमर्पयेद्भोगं, योगज्ञानादिकं चरेत् ॥
 कालावश्यक्रियाकर्ता, स्वयं ज्ञान्त्वा ज्ञमापकः ॥ ६५ ॥
 मायां प्रपञ्चितां ज्ञात्वा, प्रतिकारपरायणः
 नालापे यापयेत्कालं, प्रजासंभारतत्परः ॥ ६६ ॥
 नासत्यकर्मधर्ता स्या,—च्छत्रुमित्रपरीक्षकः ॥
 दीर्घदृक् परिणामज्ञं, विज्ञं कुर्यादमात्यकम् ॥ ६७ ॥
 भेदभावं त्यजेदूरं, यः शूरो धर्मसंगरे ॥
 कालानुसारतो नीतिं, वर्तेताऽपि प्रवर्तयेत् ॥ ६८ ॥
 बुद्धिबलस्य धर्ता यः प्रसन्नपार्श्वरक्षकः ॥
 सर्वयुक्त्या चरन्कर्म, ना दत्तेऽन्यायिकं धनम् ॥ ६९ ॥

(११)

एवं राजा भवेयश्च, शान्तिं तुष्टि लभेत् सः ॥
 स गणयोऽस्ति हि मे भक्तो, महाधर्मोऽल्पदोषवान् ॥ १०० ॥
 अल्पदोषमहाधर्मकृतौ धर्मोऽस्ति भूपतेः ॥
 एवं सर्वप्रजाकर्म,—सत्यज्ञानविधौ सुखम् ॥ १०१ ॥
 शुद्धबुद्ध्या कृते कार्ये, मद्भक्तिः सर्वदेहिनाम् ॥
 शुद्धबुद्ध्या न दोषः स्याद्वर्मः स्यात्सर्वकर्मसु ॥ १०२ ॥
 साक्षीभूया चरेत्कर्म, मत्प्रेमणाऽसौ न दोषवान् ॥
 मद्भक्तिं लभते इसौ यः कर्म कुर्या न्मदासये ॥ १०३ ॥
 क्षेमं विन्ते प्रजा यस्याः सत्यं प्रेम नृपोपरि ॥
 राज्यार्थं स्वार्पणं यत्र, दुःखिन्यस्ताः प्रजाः कुतः ॥ १०४ ॥
 राज्यद्रोहेण नाशः स्या,—हुःखं द्रोहेण भूपतेः ॥
 राज्यं राजप्रजे ह्यस्ति द्विनाशे राज्यविष्वः ॥ १०५ ॥
 प्रजामतेन राजा स्याद्, गणयो भूपः प्रजाप्रियः ॥
 वंशपरम्परातो न, नृपः स्याद् गुणकर्मतः ॥ १०६ ॥
 नीतिः प्रतियुगं भिन्ना, न स्याद्राज्यक्षयो यतः ॥
 कलौ कल्यनुसारेण, प्रजा राजा क्रिया मर्तिः ॥ १०७ ॥
 यद्युगे जीवनं येन, तं न्यायं च प्रवर्तयेत् ॥
 भूत्वा राजप्रजे त्वेको, राज्यकर्म समाचरेत् ॥ १०८ ॥
 स्वातन्त्र्य मन्तरा राज्य, नाशः स्यात्परतन्त्रता ॥
 मच्छिक्षा वर्तते यत्र, धर्मसाम्राज्यकं ततः ॥ १०९ ॥

(१२)

जैनधर्मादिदं राज्यं, भिन्नं नास्ति कदाचन ॥
तत्र राजा प्रजा कोऽपि, दीनो नैव प्रवर्तते ॥ ११० ॥
देशकालानुसारेण, यत्र प्रीतिः प्रवर्तते ॥
जैनधर्मस्य साम्राज्यरीति श्वाऽपि प्रवर्तते ॥ १११ ॥
सत्तायोग्यविभागानां, दानं त्यागो निर्जार्पणम् ॥
यस्य योग्यो भवेद्य श्र, तद्योग्यं तत्पदं भवेत् ॥ ११२ ॥
योग्यानां योग्यसम्मानं, राज्यकार्ये न हानयः ॥
प्राबल्यं दुर्जनानां न, स्यु श्र सज्जनशक्तयः ॥ ११३ ॥
लञ्चां दक्षे न चादक्षे, पक्षपातस्य नाग्रहः
राजादौ तारतम्यं स्या, तस्त्यं ज्ञानं प्रजासु च ॥ ११४ ॥
सहायस्वार्पणे ऽन्योन्यं, न न्यायं लंघयेत्प्रजाः ॥
एवं राज्यं भवेद्यत्र सुखं तत्राऽस्ति जीवक ! ॥ ११५ ॥
पशुपक्षिदयाकर्ता, रागी च पुण्यकर्मणि ॥
न यत्र कलहो लोके, राज्य मैक्यं प्रवर्धते ॥ ११६ ॥
सर्वप्रजाऽभिलष्यो यः सोऽधिकारी च भूपतिः ॥
स राजा भवितुं योग्यो, नान्येषां—राज्य भोगधीः ॥ ११७ ॥
विनाऽधिकारं यदि भूपतिः स्या छास्यं तदास्यादगु-
णकर्मभिस्तु ॥
चित्ते तु राजा भवितुं सुसाध्यो, दुःखेन साध्यो गुण
कर्मभिस्तु ॥ ११८ ॥

(१३)

दुष्टप्रजानृपो यश्च, सोऽनुशेते तदन्तगः ॥
 प्रजा दुष्टा नृपो दुष्टो, द्रव्य मन्ते विनश्यति ॥ ११६ ॥
 यःशक्तः शासने कार्ये, नाऽस्तको राज्यवस्तुनि ॥
 राज्यप्रवर्तको भूपः सोऽस्ति जीवक धर्मतः ॥ १२० ॥
 सर्वकलाप्रवीणो यो, दीनो यो न विपत्तिषु ॥
 पुरुषार्थी गुणी चाऽस्तमा, समयज्ञः स भूपतिः ॥ १२१ ॥
 पालयेत्सर्ववर्णान्यः सत्यस्नेही च साधुभिः ॥
 जैनधर्मवने प्राणदाने यो वाऽस्ति निर्भयः ॥ १२२ ॥
 दुराचारात्यये कालो, दीनोपरि महादयी ॥
 धारक श्वार्यनीतीनां, सत्यभूपः स जीवकः ॥ १२३ ॥
 नाऽहेतुजनसंहारकरो नाऽन्यायधारकः ।
 अन्ते स्वयं प्रजासंघो, दुष्टभूपं विनाशयेत् ॥ १२४ ॥
 भूपः प्रजाहितार्थं हि, योऽनुपो गुणकर्मतः ॥
 प्रजासंहारकर्ता योऽन्यायेनाऽसौ न भूपतिः ॥ १२५ ॥
 प्रजास्वार्पणसाम्राज्यनृपकार्यं प्रजाहितम् ॥
 भूपार्थं स्युः प्रजाप्राणाः सुसंकेतो यतःप्रभोः ॥ १२६ ॥
 राज्यादेन भवेन्मोहो, निजकर्तव्य माचरेत् ॥
 प्रजासंघचयो भूपः स्वान्ते मद्रूपमाप्नुयात् ॥ १२७ ॥
 सर्वेषां सद्वशी भूमिः सर्वेभ्यः इमाऽस्ति वस्तुतः ॥
 पृथ्व्यस्तेजोनभोवाताः सर्वेभ्यः सन्ति वस्तुतः ॥ १२८ ॥

(१४)

चन्द्रसूर्याब्धयः सनित, सर्वार्थं नैकहेतवे ॥
 सर्वार्थं वृच्छनयाद्या, नैकस्य ममता नृप ॥ १२६ ॥
 सहायं दान मन्योऽन्यं, लात्वाऽप्त्वा स्वं प्रपोषय ।
 रच्चाऽन्योऽन्यं परंप्रेम, सर्वेषां क्षेममिच्छ च ॥ १३० ॥
 एवं भावेन योजीवेत्स सौख्यं लभते नृप !! ॥
 सन्तस्यागी प्रजा राजा, योगं क्षेमं लभेत च ॥ १३१ ॥
 नान्यधर्मत्रिनाशी स्यान्मद्विश्वासं नहि त्यजेत् ।
 उदार एवं भूपश्चे लुभन्ते प्रेम तत्प्रजाः ॥ १३२ ॥
 नाऽनीत्या धारये द्वैरं, कुर्या द्वैरं न वा कलिम् ।
 दुष्टानां दण्डने नीत्या, प्रचण्डं रूप माचरेत् ॥ १३३ ॥
 वर्तेत साम्यतो लोके, हृदि मत्त्रीतिमाचरेत् ॥
 सर्वजीवसुखं चेच्छे, जीवानां दुःख माहरेत् ॥ १३४ ॥
 अल्पपापातिपुण्यानि, कुर्यात्कर्माग्यसौ महान् ॥
 सत्त्वकर्मगुणैर्भूपः प्रजा दुःखं निवारयेत् ॥ १३५ ॥
 दासोपरि नवा कुप्ये द्रबोधये दज्जमानवान् ॥
 मिथ्यादुष्कृतशोकेन, कृतं पापं निवारयेत् ॥ १३६ ॥
 निर्ममत्वकृतेः कर्ता, मयि ध्यानस्य धारकः ॥
 षडावश्यककर्ता च, द्वादशव्रतधारकः ॥ १३७ ॥
 सम्यक्त्वादिगुणाधाता, स राजा मुक्तिधारकः ॥
 चित्ते जानीहि हे भूप ! स्वं मन श्वाप्णि पावय ॥ १३८ ॥

(१६)

आयव्ययविवेकी स्या नीतिसिद्धान्तमाश्रय ॥
 दूरं कृत्वा प्रमादाँश्च, कर्म स्वाऽऽत्मगुणं कुरु ॥ १३६ ॥
 कुरु कर्म स्थिरो भूत्वा, अन्तर्गर्वं न धारय ॥
 उत्तिष्ठाऽऽत्मस्वभावे त्वं, नान्यवित्तानि लुणटय ॥ १४० ॥
 विष्टासमं परस्वं स्यान्मा,—तृतुल्याः परस्त्रियः ॥
 स्वीकुरु नान्यधर्मं त्वं, स्वं धर्मं चोररीकुरु ॥ १४१ ॥
 पदं लभ्येत शक्रस्य, प्राप्ती राज्यादिकस्य चेत् ॥
 तत्र सारं न विज्ञाय, जैनधर्मं प्रपालय ॥ १४२ ॥
 जैनधर्मात्परो नान्यः सर्वधर्मेण लभ्यते ॥
 सर्वसत्याभ्युधिं धर्मं, प्राप्य राज्यक्रियां कुरु ॥ १४३ ॥
 अखिले चात्र संसारे, जैनधर्मं प्रवर्तय ॥
 मैत्र्यादिभावनां सुष्टु, भावयान्त दिंवानिशम् ॥ १४४ ॥
 सहायं कुरु जैनानां, स्वार्पणेन यथातथम् ॥
 एवं विधानतो भूप, मत्पदं लप्स्यसे स्वयम् ॥ १४५ ॥
 जीव ! त्वं जैनधर्मार्थं, धर्मं मा त्यज जीवक ! ! ॥
 स्वाधिकारेण धर्मं त्वं, धर दोषो न ते मतः ॥ १४६ ॥
 धर्मं धर्मेण युद्धेन, रक्ष कृत्वा बलादिकम् ॥
 धर्मरक्षणतो देशे शान्तिः सर्वप्रजोन्नतिः ॥ १४७ ॥
 जैनरक्षा सुधर्मोऽस्ति, तेनाधर्मं च नाशयेत् ॥
 अल्पदोषो महालाभो, ज्ञायतां जैनसेवने ॥ १४८ ॥

(१६)

मदुक्तान्मत्समान् ज्ञात्वा. तत्रासक्तो भव स्वयम् ॥
 देहि तेभ्यः स्वकं सर्वं, तेषु त्वं ममतां कुरु ॥ १४९ ॥
 जीवत्सु तेषु जीव ! त्वं, सत्यं मन्यस्व मद्वचः ॥
 ज्ञानग्रेऽस्ति श्रियोऽन्नान्ति-, मत्वा शान्तिं शुभां
 भज ॥ १५० ॥

मद्वक्तः सर्वतः श्रेष्ठः, प्रीत्या तत्सेवनं कुरु ॥
 अन्यां माया मुपेक्षस्व, मद्वक्तेषु च पश्य माम् ॥ १५१ ॥
 आत्मज्ञाने कुरु प्रीतिं, क्षणिकेषु रर्ति त्यज ॥
 जडवस्तुषु मा मुह्य ! !, पीवाऽऽत्मानुभवामृतम् ॥ १५२ ॥
 आत्मा हि सद्यः परमाऽऽत्मदेवः, कश्चिन्नदेवोऽस्ति
 निजाऽऽत्मतुल्यः ॥
 आत्मस्वरूपः खलु जैनधर्मः, शुद्धस्वरूपो जिन
 धर्मएव ॥ १५३ ॥

सत्त्वासत्त्वात्मधर्मेति, ज्ञाते कर्म न बध्यते ॥
 आत्मोपयोगतो धर्मः, शाश्वतं शर्म जायते ॥ १५४ ॥
 सद्धर्म आत्मभावेन, सत्यं मात्यत्र निश्चयः ॥
 आत्मराज्यं महद्वास्ति, यदाज्ञा विश्वमण्डले ॥ १५५ ॥
 आत्मपुरस्सरो नान्यो, राजन्नेवं विचारय ॥
 आत्मप्रेमणाऽऽत्मलाभोऽस्ति, पूर्णानन्दः शिवं
 ब्रजेत् ॥ १५६ ॥

(१७)

जीवानाऽत्मसमान्पश्य, दुष्टवृत्तीश्च संत्यज ॥
 सर्वसंगेषु निःसंग, आत्मरक्तो भव स्वयम् ॥१५७॥
 धामाऽसि सर्वशक्तीनां, सर्वदेवाभिधास्तव ॥
 वेवरूपं भवद्ग्रूपं, त्वदन्या दुःखयंत्रणा ॥१५८॥
 लीयस्व स्वात्मरूपे त्वं, भिन्नोऽसि नामरूपतः ॥
 जैनधर्मः स्वधर्मोऽस्ति, सात्त्विकप्रकृतिं कुरु ॥१५९॥
 पोषय स्वाश्रिताँल्लोका,—न्नासत्त्वीतिरूपौ कुरु, ।
 वेदानामपि वेदोऽसौ, धर्मोऽभेदं विलोकय ॥१६०॥
 पृथक् पृथक् चये धर्माः, सत्याः सापेक्षिकाश्च ते ॥
 आत्मधर्मेऽखिला धर्मा, मान्ति गुह्यमिदं महत् ॥१६१॥
 आत्मज्ञानेऽखिलं ज्ञान, मात्मदानेऽतिसर्जनम् ॥
 आत्मरूपाः सुराः सर्वे, ज्ञात्वाऽत्मानं हृदा भज ॥१६२॥
 आत्मशुच्छिं कुरु व्यक्तां, शक्तः स्यादात्मशुद्धितः ॥
 रमयात्मनि चेतस्त्वं, चिदानन्दं प्रकाशय ॥ १६३ ॥
 जीवक !! त्वं तु जीवोऽसि, प्रकृतिर्जीववर्जिता ॥
 प्रकृत्याश्रित आरोह, ब्रह्मरन्ध्रपुरं विश ॥ १६४ ॥
 विना प्रकृतिसाहाय्यं, सिद्धः कोऽपि न जायते ॥
 प्रकृतिस्तेऽनुकूला चे,—द्वच्छोक्त्वान्तिपथं मुदा ॥१६५॥
 चेतनस्त्वं चिदानन्द, स्त्वं ब्रह्म प्रकृति र्जडा ॥
 स्वस्य त्वं कुरु विश्वासं, स्वाश्रयत्वमुपेत्य च ॥१६६॥

(१८)

गुरुकृपां विना ज्ञानं, जायते न कदाचन ॥
 गुरुं विना न कोऽप्यस्ति, भगवानपरःखलु ॥ १६७ ॥
 गुरुं विना न लोकानां, ज्ञानं भवति वस्तुतः ॥
 अज्ञानकुहरे नित्यं, ऋमन्ति निपतन्ति च ॥ १६८ ॥
 गुरौ प्रेमणा भवेद्भक्त, स्तया सर्वाश्च शक्तयः ॥
 प्रेमणा भक्तो गुरोभूत्वा, नाशकः स्यात्प्रभुः स्वयम् ॥ १६९ ॥
 आत्मनः सत्यविश्वासो, भक्तानां हृदि जायते ॥
 स्यादात्मा स्वात्मरूपेण, क्षीयते कर्मणोऽष्टकम् ॥ १७० ॥
 आत्मा यदात्मरूपः स्यात्सिद्धो बुद्धस्तदोच्यते ॥
 माया च प्रकृतिर्दूरं, ज्ञानी ज्ञानं तदाऽशनुते ॥ १७१ ॥
 आत्मज्ञानं नृपाऽदाय, राज्यं वह गुणालयम् ॥
 तेनान्तःकामनाहीनो, वत्स्यसि लप्स्यसे सुखम् ॥ १७२ ॥
 मयि पूर्णानुरागस्ते, निष्कामः सत्य एव सः ॥
 स्वतन्त्रो वत्स्यसि त्वं तत्, सत्यमंत्रं प्रचारय ॥ १७३ ॥
 मयि न्यस्य मनो गच्छ, त्यज त्वं विषमां धियम् ॥
 समबुद्ध्या प्रवर्तस्व, प्रभुलाभाय तद्रहः ॥ १७४ ॥
 ज्वालय वासनां दुष्टां, सर्वत्र समतां कुरु ॥
 जहि दुष्ट विचाराँस्त्वं, स्वात्मशक्त्या रमस्व च ॥ १७५ ॥
 जैनः स यो यदंशेन, त्यजेद्विषयवासनाम्
 मयि यस्याऽस्ति विश्वासो, जैनो जिनत्वमशनुते ॥ १७६ ॥

(१९)

हृदि यस्थानुरागोऽस्ति, मत्समः सोऽतिभाग्यवान् ॥
 ईक्षे वेद्यखिलं वस्तु, विश्वासीतिविचारतः ॥ १७५ ॥
 मच्छ्रुद्धया बलं शक्तिः सर्वशक्तिश्च जायते ॥
 न मच्छ्रुद्धां विना धर्मः, शर्म मच्छ्रुद्धया भवेत् ॥ १७६ ॥
 कुरु सन्तजने प्रेम, यापयोत्साहिजीवनम् ॥
 कुरुपयोगतः कार्य, धर्माद्राज्यं न चापरम् ॥ १७७ ॥
 उद्यमान्न निवर्तस्व, कर्तव्यान्न च्युतो भव ॥
 जीव !!! विश्वोपयोगेन, सत्यज्ञानक्रिये धर ॥ १८० ॥
 रजस्तमःक्रियाधीभ्यां, नात्मधर्मः प्रकाशते ॥
 सत्त्वबुद्धिक्रियाभिस्तु, स्वात्मधर्मः प्रकाशते ॥ १८१ ॥
 सर्व सापेक्षया विद्धि, मिथ्यात्वं निरपेक्षितम् ॥
 सापेक्षयाऽखिलं सत्य, मसत्यं निरपेक्षया ॥ १८२ ॥
 सापेक्षनयदृष्टया तु, युणसृष्टिः प्रकाशते ।
 सापेक्षो जैनधर्मोऽस्ति, मद्वचांसि प्रमाणय ॥ १८३ ॥
 कुतकं दूरतो मुञ्च, गर्वाटोपौ परित्यज ॥
 श्रद्धा प्रीति हिं सा भक्तिः, स्वधर्मो जायते तथा ॥ १८४ ॥
 निश्चयव्यवहाराभ्यां, स्थिरः स्यात्सर्वतः स्थिरः ॥
 मेरुवद्धर धैर्यं त्वं, न वैरं कुरु कैरपि ॥ १८५ ॥
 आचार व्यवहारो तु, त्याज्यौ नैव स्वधार्मिकौ ॥
 यदंशौ जीयते माया, जैनधर्मस्तदंशतः ॥ १८६ ॥

(२०)

आत्मनो गुणपर्यायौ, प्रकाशेते यतस्त्वमौ ॥
 एवं विचार आचारो, जैनधर्मस्य कथ्यते ॥ १८७ ॥
 प्रवृत्तिव्यवहाराश्च, विचाराः शक्तिकारकाः ॥
 स जीवन्जैनधर्मोऽस्ति, शक्तः सत्यः सनातनः ॥१८८॥
 सबलो जैनधर्मोऽस्ति, निमित्ता जडशक्तयः ॥
 जयस्थारमबलै जैनो, न दीनः पाशवे बले ॥ १८९ ॥
 योऽवश्यं मम विश्वासी, तन्नाशो न कदाचन ॥
 मासौ जगदधीनः स्या—, स्वातन्त्र्यं स्वं दधाति च ॥१९०
 आत्मास्तित्वप्रभागेन, पुनर्जन्माऽपि जायते ॥
 तद्विश्वासी स जैनोऽस्ति, स्वात्म शक्त्या न दैन्यवान् ॥१९१
 जैना ये मम भक्ताः स्युः, स्वात्मविश्वासधारिणः ॥
 कायादिशक्तिसापेक्षा, निरपेक्षाः कदापि न ॥१९२॥
 आत्मशक्त्या जयोऽस्तीति, हृदि तेषां प्रतीयते ॥
 विकाशयाऽत्मशक्तीस्त्वं, लभस्व पदमार्हतम् ॥१९३॥
 स्वजनान्बोधयाऽत्मानं, नात्मरूपो भव स्वयम् ॥
 गृहिधर्मक्रियाज्ञान, जैनधर्मोऽस्ति ते शुभः ॥१९४॥
 सत्याऽहिंसाक्रियां धेहि, धर्मश्च स्वाधिकारतः ॥
 धर्मः साध्योऽधिकारेण, सेव्यो देवो गुरुमुदा ॥१९५॥
 अभयं त्वात्मदानं हि, ज्ञानदानादिकं शुभम् ॥
 निर्भयोऽभयदानेन, भव जीवाधिकारतः ॥ ॥ १९६॥

(२१)

मद्वचस्त्वखिलं सत्यं, कृत्यं धर्मजयस्य च ॥
 आचारे कुरु मद्राक्षयं, राजन् धर्मं न विस्मर ॥१६७॥
 न जैनधर्मनाशोऽस्ति, जैनोस्त्वनन्तकालिकः ॥
 कदाग्रहस्य दूरीतिः, सत्यादिगुणतो जयः ॥१६८॥
 कदाग्रहेण शान्तिं न, मिथ्याभ्रान्तिं हि वर्धते ॥
 दूरं कदाग्रहाङ्गत्वा, जैनधर्मोद्यतो भव ॥ १६९ ॥
 त्यजाल्पविषयक्लेशं, दुष्टयंत्रं विनाशय ॥
 अग्रमात्मदशा चेत्स्या—, त्सूक्ष्मतत्त्वं च भासते ॥२००॥
 ज्ञास्यसि सूक्ष्मतत्त्वं त्वं, चलात्मज्ञानतः पुरः ॥
 त्रियतेऽनात्मबोधेन, न स आत्मा त्रियेत यः ॥२०१॥
 अज्ञानिनस्तु रोदन्ति, मृत्यो विभ्यति मोहिनः ॥
 न धर्ममरणे भीति, ज्ञानिनां रीति रीदृशी ॥२०२॥
 धनादयो बहिर्द्रव्यं, तत्र स्वार्थं न मन्यते ॥
 वेत्ति जीविकया स्वार्थं, परमार्थस्तु तद्वृदि ॥ २०३ ॥
 निर्धर्मं जीवनं व्यर्थं, दुष्टवृत्तिं निवारय ॥
 धर्मेणात्मबलोत्कान्ति, नर्द्धिरात्मर्द्धि मन्तरा ॥२०४॥
 सन्ध्या रागसमा सैषा, जडर्द्धिस्तु विनश्यति ॥
 जडर्द्धि विद्धि मिथ्या हि, स्वात्मद्वौ मन आनय ॥२०५॥
 जडेषु नास्तिको वेत्ति, ऋद्धि मात्मनि चास्तिकः ॥
 नास्तिको रक्षसातुल्यो, धर्मं जैनोऽस्ति चास्तिकः ॥२०६॥

(२२)

दयालु र्यः स मे भक्तो, न रक्तो यश्च हिंसने ॥
 दयां विना न धर्मःस्याद्, दयावृत्तिक्रियां कुरु ॥२०७॥
 दयां विना न सत्यं स्याद्, सत्कृत्यं न दयां विना ॥
 दया यत्र ततो धर्मः, सर्वे धर्मा दयास्थिताः ॥२०८॥
 कामभोगस्य दासो य—, स्तस्य तृष्णा न शास्यति ॥
 कामभोगो विषाभोऽस्ति, तदासक्ता मृतैः समाः ॥२०९॥
 कामभोगसुखस्याशा, येषां ते लोककिंकराः ॥
 ते त्वात्मबलतो दूरं, नात्मतेजश्च विन्दते ॥ २१० ॥
 जय कामकर्णी वृत्तिं, सत्यज्ञानं तथाऽप्यसि ।
 धराऽत्मसुखविश्वास, मार्याणां जीवनं हि तत् ॥२११॥
 नहि कामसमं पापं, कामो दोषस्य कारणम् ।
 कामो जितो जितं सर्वं, व्यर्थगर्वो हि तं विना ॥२१२॥
 कामवृत्तिं च मुच्चाऽशु, दुष्टकामं नवा स्मर ॥
 रक्षाऽत्मना समं चित्तं, जगन्नाथो भविष्यसि ॥२१३॥
 मुक्तिधाम ततो यच्च, निष्काममार्यवर्तनम् ।
 आर्याणां जीवनं धर्मो, न शर्माऽनार्यचेतसि ॥२१४॥
 अधार्मिकस्त्वनार्योऽस्ति, त्वार्या धर्मस्य वेदकाः ।
 आर्य धर्मकरं विच्छि, विद्यनार्यं च पापिनम् ॥२१५॥
 आर्या जैना हि विद्याता, तत्र भक्ति समानय ।
 मयि तेषु न भेदोऽस्ति, अभेदाश्रात्मसत्तया ॥२१६॥

(२३३)

बन्धःस्याद्वेषरागाभ्यां, कर्माधीना हि देहिनः ।
 द्विङ् रागौ भावकर्माऽस्ति, द्रव्यं कर्म तथाष्टकम् ॥२१७॥
 अनादिकालतः कर्म—, बन्धोऽस्ति सममात्मना ।
 कर्मतो जन्ममृत्यादिः, पुण्यपापेऽपि कर्म हि ॥२१८॥
 पुण्यं पापं द्रव्यं कर्म, तद्देदा बहुधा मताः ।
 जीवो भ्रमति संसारे, सर्वयोनिषु कर्मणा ॥२१९॥
 शुभं जन्माऽस्ति पुण्येनाऽशुभं जन्म च पापतः ।
 पुण्यैःश्रेष्ठगतिः सौख्यं, पापतो दुःखदुर्गती ॥२२०॥
 गतागतं स्वकर्मभ्यः कीर्तिनिन्दे च कर्मतः ।
 शुभकर्मोदयाच्छर्मा—, शुभं चाशुभकर्मतः ॥२२१॥
 उदये यानि कर्माणि, न तद्गोगं विना गतिः
 साम्येन भोगतः कर्म—बन्धो नात्मा सुखी भवेत् ॥२२२॥
 कर्मोदयश्च साम्येन, सूते भक्तिं च निर्जराम् ।
 घात्यघाति तथा कर्म, घातिनाशात्प्रभु र्भव ॥२२३॥
 ज्ञानेन हन्यते कर्म, स्वोपयोगे गुणोदयः ।
 सोपयोगी त्वबन्धः स्या—, दन्धः कर्मोदयान्न सः ॥२२४॥
 शुभाऽशुभानि जन्मानि, तेषां कर्मेव कारणम् ॥
 कर्मान्तान्मुच्यते स्वात्मा, ज्ञानी न विषयाश्रितः ॥२२५॥
 सर्वगवहरं कर्म, जीवा नृत्यन्ति कर्मतः ॥
 बलि च पुद्गलं कर्म, व्यक्तं कर्म शुभाशुभम् ॥२२६॥

(२४)

कर्मनाशो यदंशेन, स्वप्रकाशस्तदंशतः ॥
 क्रियावद्गुणवत्कर्म, स्वात्मा तु निष्क्रियो मतः ॥२२७॥
 कर्मणाऽत्मजग्ज्ञेद—, स्तदज्ञानात्मश्चयः ॥
 नान्यायो न्याय एवाऽयं, भोगे हि कृतकर्मणाम् ॥२२८॥
 महान्हि कर्मसिद्धान्त, एतत्सर्वं प्रमाणय ॥
 कर्मार्थीनाशं शक्राया, उच्चनीचादयस्ततः ॥ २२९ ॥
 कर्मपुद्गलपर्याय,—स्तद्रोधात्सुखमात्मनः ॥
 प्रकाशन्ते गुणाः कर्म—, पश्मादिकभावतः ॥ २३० ॥
 कर्मात्मनोश्च विश्वास—, स्तदा सम्यक्त्वमीद्यते ॥
 असम्यगपि सम्यक् स्यात्, स्याच्चित्तमात्मसमुखम् ॥२३१
 आत्मा क्रार्येषु निष्कामः, स्वपरिणाम आत्मनि ॥
 कर्मणः स्यात्तदा श्रद्धा, समभावैर्नीरीक्षणम् ॥ २३२ ॥
 न भवेद्दैरिषु द्वेषः, कर्मतो देहसृष्टयः ॥
 वीद्यते नात्मदोषस्तु, कर्मणां दोष ईद्यते ॥२३३॥
 रागद्वेषशमस्तेन, भवत्यात्मच्चमा स्फुटा ॥
 दृश्यते नात्मदोषश्च, सन्तोषः साम्यतो भवेत् ॥२३४॥
 कर्मणां सर्वखेलोऽयं, यो जानाति न सुद्यति ॥
 आत्माऽरूपी च तद्धर्म, स्तल्येन सुखं भवेत् ॥२३५॥
 आत्मधर्मात्पृथक् पुण्यं, पृथक्पुण्यसुखं तथा ॥
 कर्मणैव क्रियाः सन्ति, कर्म नाऽकर्मभावतः ॥ २३६ ॥

(२६)

तदेवं कर्मसिद्धान्तः, निर्भ्रमो भव जीवक ॥
 त्वं त्यजाऽशुभकर्माणि, कषायानशुभांस्त्यज ॥२३७॥
 सुकषायान् शुभं कार्यं, सेवा भक्ताद्युपायकम् ॥
 कृत्वाऽत्मनि विश प्रेमणा, यत्प्रदेशाः सुनिर्मलाः ॥२३८॥
 सर्वसंगेषु निःसंगो, शुद्धमात्मानमाचर ॥
 जायते केवलज्ञानं, स्वयं तेन प्रभुर्भव ॥ २३९ ॥
 कर्मभावेन लीनः स्या, भिन्ने स्त आत्मकर्मणी ॥
 कर्मणायात्मतया तिष्ठ, निर्लेपार्थमिदं वचः ॥२४०॥
 कर्माधीनाश्च पर्याया—, स्तेषु नात्मत्वमानय ।
 आत्मरूपे निलीयस्व, कृतकर्माऽपसारय ॥२४१॥
 कर्म कर्मस्वभावेन, पश्यात्मानं स्वभावतः ।
 आत्मनि सत्यधर्मोऽस्ति, पुद्गलेष्वस्ति पौद्गलः ॥२४२॥
 चलैवं निश्चयं कृत्वा, कुपथं कुमतं त्यज ।
 प्रसीय जैनसिद्धान्तं, प्रवर्तस्व स्वबोधतः ॥२४३॥
 आत्माऽस्ति सत्तया शुद्धः, प्रबुद्धः शुद्धनिश्चयात् ।
 पर्यायः कर्मणाऽशुद्धो, विशुद्धः कर्मनाशतः ॥२४४॥
 कर्मतो न भयं धेहि, ततोऽप्यात्मा महाबली ।
 कर्मनाशं क्षणेनात्मा, करोति स्वोपयोगतः ॥२४५॥
 अनन्तभवकर्माणि, क्षणे हत्वा सुखालयः ।
 स्वात्मराजो बलीत्येवं, जायतः स च निर्ममः ॥२४६॥
 ४

(२६)

साम्येन भोगतो धर्मः, स्वोदयप्राप्तकर्मणाम् ।
 यः प्राप्तकर्मणां भोगो, ज्ञानिनां योग एव सः ॥२४७॥
 राज्यादिकप्रवृत्ति या, सेवाभवत्यादिकं च यत् ।
 तत्र ज्ञान्यात्मशुद्धि हीं, स्यादृद्धिः कर्मनाशतः ॥२४८॥
 अज्ञा यत्र च बध्यन्ते, निर्बन्धा स्तत्र पंडिताः ।
 सुखदुःखादिभोगेन, भक्तानां ज्ञानमुद्भवेत् ॥२४९॥
 न्यायेन चेद्भवेद्राज्यं, स्वाधिकारेण कर्म च ।
 आत्मा न लिप्यते किन्तु, स्वासक्तिः कर्मलेपिनी ॥२५०॥
 मद्भक्ता दुःखभोगेन, भक्तिमार्गं ब्रजन्ति हि ।
 कर्मभोग्यपि नो बद्धः, कर्मबन्धस्तु मोहिनाम् ॥२५१॥
 यृहित्यागिभिदा धर्मो गुणः कर्म द्रयोः पृथक् ।
 स्वाधिकारेण वर्तेते, द्वे लभेते परं पदम् ॥२५२॥
 यृहादिं यृहिणां कर्तु—, मधिकारः स्वकर्मतः ।
 भक्तिं सेवां क्रियां ज्ञानं, लब्ध्वा भक्तः प्रभुर्भवेत् ॥२५३॥
 जैनानां सम्मुखे दुष्टा, भवन्ति दुष्टकर्मतः ।
 तैः सार्थं च तदा जैनैः, कर्तव्यं धर्मयोधनम् ॥२५४॥
 धर्मयुद्धे न दोषोऽस्ति, पोषस्त्वात्मगुणस्य हि ॥
 बहुला निर्जरा स्याच्च, विशुद्धात्मा प्रशोभते ॥२५५॥
 यृहस्यस्येष्टशो धर्मः, कर्मकृत् स्वाधिकारतः ॥
 संघदेशं समाजं च, स्वार्पणेन च रक्षयेत् ॥ २५६ ॥

(२७)

रक्षयित्वाऽर्थसदीर्ति, द्रव्यभावरिपुं जयेत् ॥
 शत्रुभि ने जितः स्याच्च, सर्वजीवान्प्ररक्षय ॥२५७॥
 कुर्वत्यात्मधिया कर्म, स्वात्मशुच्छिंश्च जायते ॥
 तज्ज्ञानावरणीयादि,—नाशतो धर्म उद्भवेत् ॥२५८॥
 पूर्णानन्दं महोऽनन्तं, वेत्ति मां स दहेद्भवम् ॥
 भावकर्म निराकृत्य, स्वात्मभावः प्रकाशते ॥२५९॥
 आर्यराज्यं शुभं भूमौ, प्राज्यं सत्यदयैक्यतः ॥
 आर्याणां त्वमसि श्रेष्ठः, सम्यक्त्वादिगुणग्रही ॥२६०॥
 रीतिरार्यसमा नास्ति, नीतिरार्यसमा नहि ॥
 पूर्वतो व्यवहारोऽयं जयन्नयापि वर्तते ॥ २६१ ॥
 एवमार्यास्तु जैनास्ते, न दीना ये मृतावपि ॥
 परमार्थं हि मुञ्चन्ति, देहं जीवसहायकाः ॥ २६२ ॥
 दासो न दुष्टशत्रूणां, युद्धयेच्च मरणावधि ॥
 जैनो न स्यात्पराधीनो, ह्यत्यासर्किं त्यजेत्तथा ॥२६३॥
 पृथक् गच्छेन्न च न्याया, न्नान्यायं सहते तथा ॥
 एतदर्थं च यत्कार्यं, शुद्धाऽऽत्मा तेन शोभते ॥२६४॥
 सुकर्म हन्ति दुष्कर्म, कर्मबन्धोऽस्ति कर्मतः ॥
 सात्त्विकाचारविज्ञाना, न्यात्मज्ञानस्य कारणम् ॥२६५॥
 न दुःखं तस्य यो वेत्ति, कर्मात्मानौ विवेकतः ॥
 कर्मात्मतत्त्वबोधेन, स्वात्मतत्त्वं प्रकाशते ॥ २६६ ॥

(२८)

कर्म ज्ञात्वा भवति कर्मा, स्वात्मशर्म तु निष्क्रियम् ॥
 कर्मणः श्रद्धया साम्यं, तथा ज्ञानादयो गुणाः ॥ २६७ ॥
 कर्मात्मनोश्च संयोगा-, तसुखं दुःखं च जायते ॥
 भावकर्म ब्रजेच्चित्ता, दात्मा वेद स्तदंशतः ॥ २६८ ॥
 द्रव्यादिकर्मनाशेन, मुक्त आत्मा स्वयं भवेत् ।
 कर्मितो मोचनं मुक्ति-, रूपशमादिभावतः ॥ २६९ ॥
 उपशमेन मोहादेः, क्षयोपशम तस्तथा ।
 द्वायिकेणात्मशुद्धिःस्या, च्छिदानन्दः प्रकाशते ॥ २७० ॥
 एवंविदश्च मद्दक्ता, योगं क्षेमं प्रयान्ति च ।
 आत्मा हि परमात्मा स्या-, त्प्रत्यक्षः स मया समः ॥ २७१ ॥
 धीः पृथक् सर्वजीवानां, कर्मतः कुरु शुद्धताम् ।
 कर्मितो भिन्नजन्मानि, तेन साम्यं न देहिनाम् ॥ २७२ ॥
 स्याज्ज्ञानावरणीयादि,-नाशः सेवादियोगतः
 आत्मन्येव मनो रक्ष्यं, धीरः स्यात्तसुबोधतः ॥ २७३ ॥
 समुद्धरात्मनात्मानं, भवपारं ततो ब्रज ।
 कुर्वत्मानं स्वयं योत्य- , मात्मानं स्वं प्रकाशय ॥ २७४ ॥
 यतस्व स्वाश्रयी भूत्वा, स्वात्मविश्वासमाचर ।
 वसतीशः स्वयं देहे, स्वात्मानन्दविलासकः ॥ २७५ ॥
 अनन्ता धीमनोभेदा-, स्तेषामन्तो न विद्यते ।
 प्रतिजीवं तयोर्भेदो, विद्ध्यात्मानं ततः पृथक् ॥ २७६ ॥

(२९)

कोटिरुद्धिमनोमार्गा, साम्यं नान्योन्यमीक्षयते ।
 चित्तध्योरात्मसाम्मुख्ये, स्वात्मशुद्धिः समुद्भवेत् ॥२७७॥
 आत्मात्मनि यदा रक्तो, मनोबुद्ध्योर्लयस्तदा ।
 मतमार्गकलेनाशा, आत्मानन्दः प्रकाशते ॥२७८॥
 आत्मा स्वात्मस्वरूपः स्या-, दूरं कर्मादिकं ब्रजेत् ।
 आत्मा सिद्धश्च बुद्धश्च, त्रिगुणप्रकृतेः परः ॥२७९॥
 आत्मज्ञानं विधेहि त्वं, स्वयं स्वध्यान माचर ।
 स्वयं स्वं तारयाऽशु त्वं, नृजन्म सफलं कुरु ॥२८०॥
 स्वात्मन्येव मनो रक्ष, दुष्प्रमादान्निवारय ।
 मनोनाशेन मुक्तिः स्याद्भव उच्छ्रृंखलं मनः ॥ २८१ ॥
 रागद्वेषमतिर्याव-, त्वाव चारोऽस्ति चेतसः ।
 आत्मरूपे कुरु प्रेम, स्वात्मशक्तिं प्रकाशय ॥२८२॥
 भावय सत्त्वभावं त्वं, चित्ते सञ्जाव मानय ।
 कर्मणामुपचारेषु, मिथ्यागर्वं न धारय ॥२८३॥
 कर्मभ्यो देहि कर्मत्वं, तथात्मत्वं निजात्मने ।
 धारयात्मनि रागं त्वं, मुक्तिष्ठोपशमादितः ॥२८४॥
 संमुद्ध मा भव क्लीबः, स्वशक्तया जीव जीवक !!।
 चिदानन्दः स्वयं त्वं तु, मिथ्या भ्रान्तिं निवारय ॥२८५॥
 जीवेषु कर्मणा भेदो, जीवखेदोऽपि कर्मणा ॥
 कर्मणा धर्मभेदोऽपि, ज्ञानी स्यात्कर्मसंक्षयात् ॥२८६॥

(३०)

अनाव्यनन्तकालाद्धि, संसारः प्रकृते वैशः ॥
 स्वभावं प्रकृतिर्धर्ते, कर्म न त्यजति स्वताम् ॥२८७॥
 सार्थं प्रकृतिशक्त्या तु, स्यादात्मा जगतः प्रभुः ॥
 ज्ञानी चोन्नतिहेत्वर्थं, प्रकृतिमवलम्बते ॥ २८८ ॥
 गार्हस्थ्ये कर्मसाहाय्यं, त्यागिनामपि तत्तथा ॥
 एवं सापेक्षया वेत्ति, क्षेमी स स्वोपयोगतः ॥२८९॥
 सर्वजीवा न कर्मान्ता, भक्ता न सर्वदेहिनः ॥
 नश्यन्ति धर्मभेदान्, भेदः खेदोऽपि कर्मणा ॥२९०॥
 जनान् शिक्षय राज्येषु, शिक्षयित्वा सुधारय ॥
 कुरु सामादिकां नीर्तिं, स्याद्वर्मश्च जयस्ततः ॥२९१॥
 वर्धय जैनसाम्राज्यं, जैनेषु प्रीति माचर ॥
 जैनार्थं प्रेमतो धाव, पापिशत्रूश्चिवारय ॥ २९२ ॥
 राज्यादे वर्यवहारोऽयं, तावत्कर्तव्यमाचर ॥
 शुद्धिः स्यादात्मनस्तेन, मुच्यते मोहमन्तरा ॥२९३॥
 योग्यकैमेव धर्मोऽस्ति, कर्मोत्सर्गापवादतः ॥
 यत्काले यच्च योग्यं स्या-, ज्ञाति धर्मश्च तद्विधौ ॥२९४॥
 कर्म ज्ञात्वा प्रकारैश्च, कृतौ धर्मस्तथासुखम् ॥
 एवं ज्ञात्वा श्रये भूप, शक्त्या साम्राज्य माचर ॥२९५॥
 राजा सर्वप्रजा संघो, वृद्धिस्तेषामहर्निशम् ॥
 जैना वंशक्रमेण स्यु-, रेवं राज्यं हितं कुरु ॥२९६॥

(३१)

यत्र राजप्रजेऽशक्ते, ते स्यातां हि पदच्युते ॥
 यत्र कामादिकोल्लासा, अन्ते पातो भवेत्ततः ॥२९७॥
 यत्रातिविषयस्वार्था, अन्यायोपद्रवो यतः ॥
 भवेद्राजप्रजापातो, राज्यं च परिवर्तते ॥ २६८ ॥
 गच्छ सावहितो भूप, मच्छक्षां हृदि धारय ॥
 उभयोः सद्गुणो यत्र, मच्छक्षिर्जीयते ततः ॥२६९॥
 वृद्धिरार्थप्रजेच्छाया, यतस्त्र ब्रजाऽध्वनि ॥
 भवेदार्थप्रजोत्कान्ति-, गैहाणोपाय मीदशम् ॥३००॥
 धात्री क्रीडयते बालं, बाह्यरागं दधाति च ॥
 सत्यप्रीतिस्तदन्तर्न, तथा त्यागे प्रवर्तय ॥ ३०१ ॥
 मन्मना भूप वर्तस्व, विकशिष्यन्ति ते गुणाः ॥
 मिथ्यागर्वो यतो नश्ये-, दात्मनिस्वार्पणं कुरु ॥३०२॥
 जैनाश्वेद्गुणकर्मभ्यां, जीवन्धर्मस्ततो भवेत् ॥
 तत्र मच्छक्षिरायाति, शान्तिं देशप्रजाऽशनुते ॥३०३॥
 मद्गुणानुचरा जैना, दीनास्ते न कदाचन ॥
 आश्रयाः सर्वशक्तीनां, जैना भवन्ति भूतले ॥३०४॥
 आत्मावलम्बनेनैव, जीवक त्वं प्रभुर्भव ॥
 मच्छक्षां प्रेमतो लब्ध्वा, लभस्व सर्वमंगलम् ॥३०५॥
 त्वद्वितार्थमियं शिक्षा, कथिता मोक्षहेतवे ॥
 शृणु सिद्धफलं तेन, स्यादात्मा स्वस्वरूपतः ॥ ३०६ ॥

(३२)

वीर तेजोमय ब्रह्मा, धन्योऽसि परमेश्वर ॥
 बोधयामास मां देव, तेन श्रान्ति गंता मम ॥३०७॥
 सर्वं सत्यं भवेद्राज्यं, सर्वज्ञोऽसि महाप्रभुः ॥
 त्वमेवाऽसि ममाधारः, पूर्णं प्रेम मम त्वयि ॥३०८॥
 त्वच्छिक्षा नयसापेक्षा, श्राज्ञानां निरपेक्षकाः ॥
 त्वच्छिक्षा मनुगन्ताऽस्मि, कृत्वा कर्माधिकारतः ॥३०९॥
 सत्या चैक आत्माऽस्ति, ह्यनन्ता व्यक्तिभेदतः ॥
 आत्मतत्त्वाखिला दृष्टि, स्तत्स्तृष्टिरह माभवम् ॥३१०॥
 स्याद्वादे त्वखिला धर्माः, संमान्तीति मया मतम् ॥
 अनादिजैनधर्मोऽस्ति, नादि नर्नन्तोऽस्ति तस्य तु ॥३११॥
 तव सेवा धृता सत्या, जैनधर्मप्रकाशक ॥
 उत्तारय भवाम्भोधि, मामुद्घारय हे विभो ॥ ३१२ ॥
 स्वार्पणं ते कृतं सर्वं, मिथ्याधीश्व मदो गतः ॥
 प्राप्ता तव कृपा सत्या, मोहो दुःखकरो न मे ॥३१३॥
 जैनधर्मस्तु विश्रेषु, सर्वजीवेषु वर्तते ॥
 जयकारो भवन्नाम्ना, शिवं शान्तिः प्रकाशताम् ॥३१४॥
 शुद्ध ब्रह्म जिनो वीर, यस्य शिक्षोत्तमोत्तमा ।
 जीवो जीवकराजोऽस्ति, स्वान्तरात्माख्य एव सः ॥३१५॥
 शुद्धजीवो हि सम्यक्त्वी, स्वात्मक्षेत्रं तु भारतः ।
 आत्मा जिनोऽस्ति जैनश्च एतज्ञानान्न दीनता ॥३१६॥

(३३)

विद्ध्यात्म महावीर—, सुपयोगं हि जीवकम् ।
 ज्ञानेन मंगलं पूर्णा—, नन्दरूपं प्रकाशते ॥३१७॥
 अन्तिम स्तीर्थकुद्धीरो, वीर आत्माऽऽत्मभावतः ।
 जानाति द्रव्यरीत्यायः सच ज्ञानी महान्भवेत् ॥३१८॥
 यशोदास्ति सती पत्नी, सास्वयं शुद्धचेतना ।
 प्रज्ञां सुदर्शनां विद्धि, भाव आध्यात्मिकोऽस्त्ययम् ॥३१९॥
 अन्तर्वृत्तिं सुतां विद्धि, सैवाऽस्ति प्रियदर्शना ।
 सद्बुद्धि ख्लिशला सत्य,—विवेको नन्दिवर्धनः ॥३२०॥
 देहः क्षत्रियकुण्डोऽयं, सिद्धार्थोऽनुभवः पुनः
 आर्यक्षेत्रं स्वदेशोऽस्ति, पूर्णनन्दो यतोऽनिशम् ॥३२१॥
 कुटुम्बगुणपर्याया, आत्मा वीरो जिनेश्वरः ।
 वेत्ति यो द्रव्यभावाभ्या, मसावानन्दमश्नुते ॥३२२॥
 अध्यात्मरूपकेणैव, वेत्यसौ क्षेमयोगवान् ।
 आत्मनि घटते सर्वं, मिथ्या गर्वं न वा कुरु ॥३२३॥
 आत्मानं बोधयेदात्मा, क्लेशं नाशयते स्वयम् ।
 पश्याऽऽत्मन्यस्तिलं वस्तु, ज्ञात्वा भ्रान्तिमपाकुरु ॥३२४॥
 विद्ध्यनाद्यन्तकालं च, स्वात्मवीरं च सत्त्या ।
 द्वयक्तः पर्यायतः सादि—, रनादिः सत्त्या खलु ॥३२५॥
 जीवकबोधसच्छिद्धा, ज्ञानादीक्षा प्रकाशते ।
 सर्वविश्रेषु शान्तिः स्यात्तुष्टिः पुष्टिश्च शोभते ॥३२६॥

(३४)

शासनं सेवते यश्च, वीरतीर्थकरप्रभोः ।
 शुद्ध आत्मा भवेत्तस्य, बुद्धः केवलबोधतः ॥ ३२७ ॥
 मंगलं वीर नाम्नाऽस्तु, चानन्तानन्दकोर्मयः ।
 सर्वत्र वर्तते शांति—जैनधर्मः प्रवर्धताम् ॥ ३२८ ॥

इति जीवक बोधः समाप्तः



॥ आत्मस्वरूपग्रन्थः ॥

—→॥*←—

आत्मस्वरूपः समुदेति येन,
येनाऽत्मबोधश्च विकाशमेति ।
प्रणम्य शंखेश्वरपार्वनाथ,
मात्मस्वरूपं विदधामि शास्त्रम् ॥ १ ॥

शुद्धोऽथ बुद्धः परमः परात्मा,
विनाशशून्यः सच चित्स्वरूपः ।
श्रवण्डआनन्दगुणो विभुश्च,
विज्ञानरूपश्च सुखस्वरूपः ॥ २ ॥

परत्वजातिः पग्मात्मवाच्या,
ध्येयस्वरूपश्च गुणैकधाम ।
ध्यानेन सिद्धस्य सुखंकरस्य,
ध्याता भवेत्सर्वगुणैकधाम ॥ ३ ॥

स्थाद्वादसिद्धान्तविकाशकारी,
निरञ्जनः पूर्णसुखस्वभावः ।
तीर्थकरध्यानगुणस्तवाभ्या,
मपेति तदूरतरं विभावः ॥ ४ ॥

स्वकर्मोपाधियोगेन, स्वात्मभेद उदीरितः ।
कर्मोपाधिर्यदा नश्येद्दभावस्तदा ब्रजेत् ॥ ५ ॥

२

बाह्यस्तथा स्वान्तररूप आत्मा,
 तथा परात्मेतिभिदाश्च तिस्रः ।
 पृथक् पृथक् लक्षणमस्ति तेषां,
 ज्ञेयं स्वशास्त्रेण तथाऽप्तवाण्या ॥ ६ ॥
 या पञ्चभूतेषु निजात्मबुद्धिः,
 स्वात्मेति या वाऽध्यसना शरीरे ।
 या वाऽत्मबुद्धिं र्जडपुद्गलेषु,
 ता विद्धि बाह्यात्मधियः समग्राः ॥ ७ ॥
 एतादृशी बुद्धिरुदेति येषां,
 मिथ्यापत्तिनस्ते प्रभवन्ति सर्वे ।
 स्वीकृत्वते नो निजपुणयपापे,
 परं भवानामभिनन्दनास्ते ॥ ८ ॥
 यज्ञारणं पानमथाऽशनं च,
 जगत्सु जानन्ति तदेवसारम् ।
 ये वाऽत्र बाह्यात्मधियो मनुष्याः,
 कदापि नो तत्त्वधियं लभन्ते ॥ ९ ॥
 स्वकीयया येच धिया चलन्ति,
 कृत्वन्ति ये तर्कं सथो वितर्कम् ।
 ते पापमनां पोष्टलिकां विधाय,
 मृत्वाऽशु तंतं नरकं विशन्ति ॥ १० ॥

३

तेषां नराणां ननु बाह्यहृष्टि—
 भवेषु भूयोऽपि वृथा ऋमन्ति ।
 ये यापयन्त्येव वृथा स्वजन्म,
 कथं तदर्थं क्रियतां च शोकः ॥ ११ ॥
 ऋमन्ति कायसंघेषु पृथ्व्यप्पवनतेजसाम् ।
 सूक्ष्मबादरभेदाभ्या-मपारा जीवराशयः ॥ १२ ॥
 वनस्पतीनां भवतो द्विभेदौ,
 प्रत्येकसाधारणामधेयौ ।
 तत्रातिवारं प्ररिब्रह्ममुस्ते,
 लब्ध्वा विचित्रान्विविधांश्च खेदान् ॥ १३ ॥
 प्रापुश्च बाह्यात्मपदं ततोऽपि,
 स्वात्मावबोधं न च तेऽवजग्नुः ।
 शुद्धाश्च शुद्धा भगवन्त एते,
 ऋन्ता वृहत्कर्मभिरेव नित्यम् ॥ १४ ॥
 अनन्तकालं च ततोऽवतस्थौ,
 दुःखं प्रतिश्वास महो यतोऽस्ति ।
 योगेन भूयो भवितव्यताया,
 श्रक्ते तथा द्रीन्द्रिययोनिवासम् ॥ १५ ॥
 विचित्रदेहान्परिब्रुरेते,
 तत्राऽपि योगेन च रूपनाम्नोः ।

४

ते त्रीन्द्रिये वा चतुर्निंद्रिये वा,
 निःसंख्यदुःखावभुजो बभूवुः ॥ १६ ॥
 स्वं स्वं परिभ्रम्य समग्रयोन्मो,
 पंचेन्द्रिये जन्म दधार कश्चिद् ।
 पंचेन्द्रिये सन्तिभिदाश्चतत्त्वो,
 देवादिकांस्तान्हृदि वित्त विज्ञाः ॥ १७ ॥
 अनन्तकालाः प्रसभं द्यतीता,
 बाह्याऽस्त्वबुद्धौ भवतां निरर्थम् ।
 भेदावबोधस्य विनैकयोगं,
 न स्वात्मगुद्धिं लभते मनुष्यः ॥ १८ ॥
 परोभवः केन जनेन दृष्टः,
 कस्येश्वरो दृष्टि पथं प्रयाति
 पानं तथा भोजनधारणे च,
 सत्यं वचो नास्तिकवादिनोक्तम् ॥ १९ ॥
 दृग्गोचरे स्तो नहि पुण्यपापे,
 स्वर्गं च विज्ञापय बन्धुराज ।
 पुण्यस्य पापस्य च कल्पना या,
 प्रवर्तते भूमिषु वश्वना सा ॥ २० ॥
 भ्रान्त! स्ततो मुग्धजना भवन्ति,
 निरर्थकं ते च विचारयन्ति ।

६

ये नाम बाह्यात्मधियो मनुष्याः,
कथं तरिष्यन्त्यथ ते भवाद्विधम् ॥ २१ ॥

दानेन किं स्यात्तपसा तथा किं,
जापेन किं वा व्रतसाधनेन ।

धूतैः कृता केवल कल्पनेयं,
मुग्धा जनास्तत्र परिभ्रमन्ति ॥ २२ ॥

एतत्समाः सन्ति धियस्तु येषां,
ते सन्ति बाह्यात्मधिय स्तु दीनाः ।

न धर्मगुह्यं च विदान्ति किञ्चिद्,
यतस्तु ते सद्गुरुसंगहीनाः ॥ २३ ॥

यः पञ्चतत्त्वात्मकपुद्गलोऽयं,
देहः स आत्मेति विचारयन्ति ।

अस्माच्छरीरात्पृथगस्ति, नात्मे-
ति नास्तिका हृदयवधारयन्ति ॥ २४ ॥

सगुन्किसूक्ष्मप्रतिभे विनाऽय,
मात्मा न च ज्ञानसुगोचरः स्यात् ।

जडास्तु येऽनात्मविदो मनुष्या-
स्ते भूरिशो भूरिभवे भ्रमन्ति ॥ २५ ॥

श्रीवीतरागस्य विभोर्वचोभि,
ज्ञातं भवत्येव समग्रमेतत् ।

६

संगेऽयमात्मा च सतां गुरुणां,
 स्याद्वादरूपत्वमथ प्रयाति ॥ २९ ॥
 अनन्तकालं भ्रमितो भवेषु,
 तत्त्वप्रतीतिर्न तथाऽविरासीत् ।
 विनाऽऽस्मतत्त्वावगमं जगत्सु,
 नाथाति नाशं भवभूतभीतिः ॥ २७ ॥
 कर्तारमीशं ननु मन्यतेऽसौ,
 स्वकीयबुद्ध्या जनता जगत्सु ।
 न तत्त्वमार्गं गणयन्ति मूढा,—
 स्तेषां च विद्या सकला निरर्था ॥ २८ ॥
 बाद्यात्मनां सम्प्रति वासना या,
 भवाम्बुधे मूलमियं हि दीर्घा ।
 मोहासवस्वादनतस्तु नूनं,
 चक्रे महाब्रान्तिमिमामसीमाम् ॥ २९ ॥
 यदा यदोदेति विवेकहृषि,—
 ज्ञातं भवत्येव तदा समग्रम् ।
 भेदावबोधस्य च योजनेयं,
 न्यायो यथाऽत्रास्ति तु हंसचञ्चुः ॥ ३० ॥
 त्वं पंचतत्त्वादतिभिन्न एव,
 चेतस्सु तच्छेतन विद्धि सत्यम् ।

७

यथाऽरणौ तिष्ठति वह्निदेव,—
 स्तथा शरीरेष्वयमाऽऽत्मदेवः ॥ ३१ ॥

भूतेषु पंचस्वपि विज्ञलोकै,—
 दृष्टो न च ज्ञानगुणः कदाचित् ।
 न पंचभूतानि मृते शरीरे,
 चैतन्यशक्तिं च समानयन्ति ॥ ३२ ॥

चेष्टा यतो दुःखसुखादिकानां,
 जानाति यो दुःखसुखेऽपि नित्यम् ।
 जानाति यः शीतगुणं च तापं,
 तृष्णां तथा रोग मथो बुभुक्षाम् ॥ ३३ ॥

देहेषु तद्व्यापकमाऽऽत्मतत्त्वं,
 विचार्यतां सम्प्रति बुद्धिमन्दिः ।
 आत्मा असंख्यातप्रदेशरूपो,
 नित्यस्तथा शाश्वतनिर्विकारः ॥ ३४ ॥

चिच्छक्तिरेषा प्रतिचेतनं तु,
 प्रवर्ततेऽनादित एव कालात् ।
 जडस्वरूपं खलु पंचतत्त्वं,
 न कश्चिदायाति तदन्त्र बाधः ॥ ३५ ॥

परोभवः केन जनेन दृष्ट,
 इत्युत्तरन्त्वेवमिदं चकास्ति ।

८

सर्वज्ञदेवेन स आलुलोके,
 श्रीकेवलज्ञानविलोकनेन ॥ ३६ ॥
 कुत्रेश्वरो हृष्टिपथं प्रयाती-
 त्येवं वचो धीविकला वदन्ति ।
 सज्ज्ञानहृष्ट्या सकला भवन्ति,
 जायेत वस्तत्र हठाग्रहः कः ॥ ३७ ॥
 प्रत्यक्षलक्ष्यं खलु यद्यदस्ति,
 तदेव वश्चेत्परमं प्रमाणम् ।
 पितामहा ये भवतामभूवन्,
 किन्तत्र युष्माकमहो प्रमाणम् ॥ ३८ ॥
 परम्पराभिः सकला भवन्ति,
 चेन्मानसं व स्तदुरीकरोति ।
 परम्पराभिर्यदि तीर्थनाथं,
 मन्येत तत्क्षेत्र इहास्ति वः कः ॥ ३९ ॥
 तीर्थङ्करः सर्वविदस्ति भूमा,
 सत्यस्वरूपं प्रकटीकरोति ।
 ददर्श देवः स समग्रसिद्धान्,
 सच्छाश्वताँच्छुद्धमयाश्रितस्तान् ॥ ४० ॥
 तीर्थङ्करोऽसौ परमेश्वरोऽस्ति,
 शिवाख्यपुर्याः परमो महीपः ।

९

पद्धयान्ति तं ज्ञानिजनाः परेत्रां,
 मूढो जन श्रेतसि तुष्णिमास्ते ॥ ४१ ॥
 हृगोचरे स्तो न हि पुण्यपापे,
 सैषाऽपि शङ्का तत्र युक्तिहीना ।
 वायवादयो दृष्टिपथं न यान्ति,
 तान्वा प्रवीणाः कथमामनन्ति ॥ ४२ ॥
 न पुद्गलस्कन्धचयोऽपि कश्चित्,
 व्रेक्षावतां दृष्टिपथं प्रयाति ।
 स्पष्टास्तथा केचिदथो भवन्ति,
 न किन्तु ते दृष्टिपथं प्रयान्ति ॥ ४३ ॥
 स्पष्टे तथा स्तो ननु तापशैत्ये,
 न किन्तु ते स्तः कचिदागृहीते ।
 असातसाताभिधपुद्गला ये,
 फलोदये ते प्रमितिं प्रयान्ति ॥ ४४ ॥
 उत्पद्यते कोऽपि भवी मनुष्यः,
 पुण्यप्रकर्षे ख्रिदशालयोऽपि ।
 अत्युग्रपापै नरकेऽपि कश्चि,—
 दाश्र्वर्यमायाति किमत्र विद्वन् ! ॥ ४५ ॥
 कल्पनां नरकं स्वर्गं, मन्यन्ते मूढचेतसः ।
 अन्यथा सत्यरूपं न, रहस्यं चैतदान्तरम् ॥ ४६ ॥

१०

सज्जानिभिः सर्वमिदं च दृष्टं,
स्वर्गस्तथा ऽयं नरकश्च साक्षाद् ।

सर्वज्ञदृष्टेरिदमस्ति दृश्यं,
जगत्समग्रं सचराचरं च ॥ ४७ ॥

चन्द्रग्रहोऽयं तपनग्रहो वा,
सूत्रैः स्वयं सूत्रकृता बभाषे ।
स्वर्गोऽपि तद्वन्नरकोऽपि तद्वत्,
सत्यत्वत स्तम्भृदि वित्त विज्ञाः ॥ ४८ ॥

प्रयोजनं ज्ञानवतां किमस्ति,
यदर्थमेवं परिकल्पयन्ति ।
रागो न रोषो न विभाति येषां,
रुयाताश्च ते भूमिषु सत्यवाचः ॥ ४९ ॥

दानेन किम्वा तपसाऽपि किम्वा,
जापेन किम्वा व्रतसाधनेन ।
प्रकृत्वते मुख्यजनाः कुतर्कं,
न जायते तद्विषया स्थिरा भोः ॥ ५० ॥

दानेन सर्वेषितमस्ति लभ्यं,
दानेन संसिद्ध्यति चाऽपि सर्वम् ।
उत्पद्यते स्वोक्तमजातिगेहे,
सर्वं तदेतन्महिमाऽस्ति तस्य ॥ ५१ ॥

११

उत्पद्यते राजगृहेऽपि कश्चित्,
कश्चित्पुनर्भिक्षुकजीर्णकुव्याम् ।
दानोत्थपुण्यस्य विनोररीस्यान्,
न्यायालये सन्तमसं तमश्च ॥ ५२ ॥

ब्रतेन दानेन तपोजपाभ्यां,
पुण्यस्य बन्धो भवति स्फुटश्च ।
तस्यानुसारं लभते च जन्म,
सद्युक्तिं मेतां हृदये कुरुष्व ॥ ५३ ॥

पाश्चात्यलोकैः सह सङ्गमेन,
वैकल्यमाप्नोति सतां च बुद्धिः ।
आतोक्तशास्त्रश्रवणं विना स्या,
त्सदैव ते नास्तिकता मनस्सु ॥ ५४ ॥

करोति संगं न च सद्गुरुणां,
सद्ग्रन्थपाठं न तथा करोति ।
सदा पुरस्कृत्य मर्ति स्वकीयां,
सदैव मूढः कुपथे प्रयाति ॥ ५५ ॥

न दीर्घदृष्टिः समुदेति येषां,
तत्त्वावबोधोऽपि तथा न येषाम् ।
सुधारयन्ते किमिहाऽतिमूढा;
निर्बुद्धयः कौशलशक्तिशून्याः ॥ ५६ ॥

१२

नेदं पुनर्जन्म च सिद्धमस्ती,—
त्वेवं जनाः केऽपि समुद्गिरन्ति ।
प्रवर्तते सत्यवचो न तेषां,
विचार्य सत्यं हृदि सूचयामः ॥ ५७ ॥

अनादिकालाद्यदि सिद्ध आत्मा,
तदा पुनर्जन्म कथं न सिद्धम् ।
विना पुनर्जन्मनि संस्कृतिं वा,
कथं शिशोः स्तन्यगतिः प्रसिद्धा ॥ ५८ ॥

उत्पद्यते कोऽपि विहीनचक्षु—
स्तपद्यते कोऽपि विहीनपादः ।
एतत्पुराजन्मकृतैश्च पापैः,
संजायते न्यूनशरीरवत्त्वम् ॥ ५९ ॥

सुशोकिनः केऽपि जना भवन्ति,
भवन्ति केचिद्द्विरोगिण श्च ।
तत्पूर्वजन्मार्जितपापजालै—
रनेकसन्तापमहो लभन्ते ॥ ६० ॥

उदेति जातिस्मरणं च यस्माद्,
सिद्धा पुनर्जन्मकथा च तस्माद् ।
तस्मात्पुनर्जन्मविनाशनाशा—
दनादिरात्मा स्वयमेव सिद्धः ॥ ६१ ॥

१३

जहाति धन्ते वसनं तथापि,
 न जायते ऽन्यो मनुजः कदाचिद् ।
 देहं च गृहणाति जहाति वाऽत्मा,
 स एव चाऽत्मा न च कश्चिदन्यः ॥ ६२ ॥

समाधिना योगसहायभाजा,
 योगी पुनर्जन्म सुखेन वेत्ति ।
 ज्ञानेन जानाति जगत्स सिद्धः,
 साक्षात्तथा स्वानुभवेन विद्वान् ॥ ६३ ॥

क्रोधः पुनर्जन्मजसंस्कृतेःस्या—
 त्विद्वस्तथा भीमभुजङ्गमेषु ।
 एवं च तत्त्वास्तिकवादितर्कं,
 देशादमुष्मान्तु बहिश्चकार ॥ ६४ ॥

तत्पंचभूतात्पृथगेष आत्मा,
 सञ्चेतनो दृष्टिपथं न याति ।
 वा पंचभूतात्मकयोगजन्या,
 सा चेतनाशक्ति रुदेति काऽपि ॥ ६५ ॥

यः पंचभूतात्मकयोग एषः,
 स एव मे चेतनशक्तिवेत्ता ।
 क पंचज्ञूतात्मकयोगमेतं—,
 विना भवेच्चेतनशक्तियोगः ॥ ६६ ॥

१४

पंचभूतस्य संयोगा—दात्मसंज्ञाऽस्ति चाऽऽत्मनः ।
पंचभूतवियोगेन, चेतनाऽपि विनश्यति ॥ ६७ ॥

चेत्पंचभूतान्यधिकानि किम्वा,
न्यूनानि तेभ्यस्तु विचित्रस्तृष्टिः ।
अन्धश्च कश्चिद् बधिरश्च कश्चित्,
कश्चित्तथा विकृतवाग् मनुष्यः ॥ ६८ ॥

उत्कृष्टनिष्कृष्टसमीरयोगा—
च्छुद्धोऽथ विच्छिप्तमति श्र कश्चिद् ।
पञ्चेन्द्रियाणामथ शक्तय श्र,
ताः शक्तिभूतेतिपदेन वाच्याः ॥ ६९ ॥

भोः पंचभूतानि मृते शरीरे,
संयोगतश्चाऽपि भवन्ति तानि ।
न ज्ञातृता तत्र चकास्ति काचि—
ज्ञदत्वतः किन्तु विलोकितानि ॥ ७० ॥

तत्पंचभूतात्पृथगेतदात्म,—
द्रव्यं तदेतच्छृदि वित्त विज्ञाः ।
धूर्तैः कृतात्कोटिकुर्तर्कतोऽपि,
सिद्धान्ततो नैव चलन्ति भव्याः ॥ ७१ ॥

आत्मा न यस्मादुदपद्यताऽसौ,
तस्मादजोऽयं कथितो यतीन्द्रैः ।

१६

रूपं न यस्मादिदमात्मनोऽस्ति,
तस्मादरूपी कथितो मुनीन्द्रैः ॥ ७२ ॥

स्कन्धं च कर्मात्मकपुद्गलानां,
संगृह्य संगृह्य स जन्म धते ।
आत्मा त्वयं निश्चयतोऽस्त्यरूपी,
रूपी पुनः संव्यवहारतोऽस्ति ॥ ७३ ॥

संजायते कर्मत एव चान्धो,
मूकश्च कश्चिद्विरश्च कश्चिद् ।
यश श्च मानं च निजापकीर्तिः ,
सर्वन्त्वदं चेतन एव विन्ते ॥ ७४ ॥

उत्कृष्टनिष्कृष्टसमीरयोगा—
च्छुद्धोऽथ विक्षिप्तमतिश्च कश्चिद् ।
प्रलापिनस्त्वेव मुदीरयन्ति,
सर्वन्त्वदं मे वितथं विभाति ॥ ७५ ॥

कर्मोदयेनाऽपि निमित्तयोगैः,
संजायते च ग्रथिलो मनुष्यः ।
आत्मा त्वयं विस्मरति स्वभावं,
विक्षिप्तचित्तं तु जगद्ब्रवीति. ॥ ७६ ॥

स कर्मकर्ता सहि कर्मभोक्ता,
यश्चेतन स्तं हृदि वित्त विज्ञाः ।

१६

यद्वा पुनर्जन्मनि सत्प्रमाणं,
प्रमाणितं तत्प्रथमं मया तु || ७७ ||

मया पुनर्जन्मप्रमेयसिद्धि—
रात्माख्यग्रन्थे लिखिता विचार्य ।
ज्ञात्वा स्वयं ज्ञानिजनश्च सत्यं,
प्रवर्तते मुक्तिपथानुयायी || ७८ ||

अच्छा हृढा चेत्प्रभवेजनानां,
तदा तु सम्यक् सकलं विभाति ।
ये सन्नित वा दुर्भविनो मनुष्याः
अच्छा कदाचिछृदये न तेषाम् || ७९ ||

भवन्ति सरला वक्रा मिष्टान्नं जायते विषम्—
सदा दुर्भविजीवाना मन्धकारोऽन्तरे हृदि ॥८०॥

कोऽहं च मे कः किमिदं च दृश्यं,
नैषां च भावः हृदयेऽपि कश्चिद् ।

या बाह्यदृष्टेर्ननु वासनेयं,
प्रवर्तते सा बहिरात्मधाम || ८१ ||

परेशकर्तृत्वमतानुगानां,
बाह्याऽत्मनां स्यात्परमो विनोदः ।

आत्मा हि साक्षात्परमः पराऽत्मा,
विनेति विज्ञानमथोऽन्धकारः || ८२ ||

१७

न रागरोषौ भवतो यदन्त,
 देहेन शून्यो भगवान्स साक्षाद् ।
 कार्ये विना तत्समवायिहेतुं,
 निमित्तहेतोः कथमस्ति धाम ॥ ८३ ॥

अनादिकालाजगदस्ति सत्यं,
 स्वयं च तत्सिद्धमिदं च वित्त ।
 कर्ता न तस्य प्रभुरस्ति कश्चि—
 देवं स्वचित्ते धियमानय त्वम् । ॥ ८४ ॥

अनादिकालात्परिणामभाजी,
 चाशुद्धतत्त्वपरिणामयोगात् ।
 देहादिकानामयमस्ति कर्ता,
 स्वात्मेति कर्तृत्वपदप्रयोगः ॥ ८५ ॥

आत्मा स एवाऽस्ति परो महेशः,
 सत्त्वानयेनेतिबुधैः प्रणेयम् ।
 स्वर्णं यथा शुद्धमशुद्धमस्ति,
 न्यायं च सद्युक्तियुतं यहाण ॥ ८६ ॥

स्वतः परेषां परिणामयोगा—
 त्स एव आत्मा परकारकोऽस्ति ।
 स शुद्धतत्त्वपरिणामवाँश्चे—
 त्स्वेषां गुणानां हि तदाऽस्ति कर्ता ॥ ८७ ॥

१८

स ईश्वरः कर्मविवर्जितोऽस्ति,
 स कारकः स्याच्च कथं परेषाम् ।
 कर्ता परेषां स तु बाह्य आत्मा,
 सम्यक्लृप्तमाणः परमार्थ एषः || ८८ ॥

आत्मा तु मिथ्यापरिणामतःस्या—
 त्वट्कारकाणां व्यवहारभाजी ।
 स शुद्धतत्त्वपरिणामकर्ता,
 शुद्धत्वतो वै परिणामवान्स्यात् || ८९ ॥

आत्मानं मन्यते कश्चित् सर्वत्र व्यापकं प्रभुम् ।
 एकमात्मानमेवाऽसौ मुक्तं बद्धं च मन्यते ॥ ६० ॥

एते परात्मप्रतिबिम्बभाजो,
 जीवा अनेके ननु ये च सन्ति ।
 जीवत्वनाशे सति सैव आत्मा,
 भवत्यशेषः परमात्मदेवः || ९१ ॥

नैवंविधं वर्तत आत्मतत्त्वं,
 सर्वेषु यत्तस्य भवेद्द्विभुत्वम् ।
 एकं भवेत्वेज्जगदात्मतत्त्वं,
 दुःखं सुखं वा न तदा घटेत || ६२ ॥

एकस्य बन्धेन समग्रबन्ध,
 श्वैकस्य मोक्षेण समग्रमोक्षः ।

१९

स सत्तया संग्रहतोऽपि चात्मा,
 स्याद्व्यापकश्चेतनशक्तिवाँश्च ॥ ९३ ॥
 तदात्मतत्वं प्रतिकायमस्ति,
 पृथक् पृथक् चेति वदन्ति सन्तः ।
 व्यक्तित्वतस्तु सकला हि भिन्ना,
 स सत्त्यैको गुणसाम्यत श्च ॥ ६४ ॥
 आत्मा स साक्षात्परमः पराऽत्मा,
 चानन्तमात्मानमवेत विज्ञाः ।
 कर्मक्षयेणैव स शुद्ध आत्मा,
 बुद्ध श्रिदानन्दमयश्च देवः ॥ ६५ ॥
 स्वस्वामिभावः शिवधाम्नि चास्ती,
 स्येवं च केचित्सुधियः प्रणेदुः ।
 कर्मक्षयेणैव स सन्निभः स्या—
 न्न भिन्नता तत्र विलोक्यते च ॥ ६६ ॥
 जीवेशमायात्रयभेदवादो,
 जगत्सु सर्वत्र विलोक्यते च ।
 जीवो न चेशो भवति न चेशो,
 जीवः कदाचिद्भवतीति सिद्धम् ॥ ६७ ॥
 मायावशा जीवगणाश्च सन्ति,
 मायोपरि श्रीभगवान्महेशः ।

२०

हे सेवका एव वेत्य चित्ते
सदा कुरुध्वं जगदीशभक्तिम् ॥ ६८ ॥

सम्यज्ञानं विना केचि—त्प्रवदन्ति मुधा वचः ।
सम्यग्रृष्टिर्भवेद्येषां, तेषां सम्यग्विवेचनम् ॥६९॥

जीवेशभेदस्तु स माययैव,
प्रत्यक्षयोग्यो भवतीति चेद्गोः ।
ज्ञानादयः सन्ति गुणा द्वये हि,
कथं तदा स्यादनयोश्च भेदः ॥ १०० ॥

जीवेशभेदः खलु माययैव,
विभावनीयश्च बुधैर्यथार्थः ।
जीवः परेषां परिणामवान्य-
स्तदन्य ईशः क इहाऽस्ति खेदः ॥ १०१ ॥

जडस्वरूपा त्वियमस्ति माया,
वाच्या कथं सा ननु चेतनेति ।

जीवेशयोश्चेतनशक्तिरस्ति,
तच्छेतनां तां हृदि वित्त विज्ञाः ॥ १०२ ॥

अनित्य आत्मेतिविचारणेन,
युक्तो विचारो नहि कश्चिदस्ति ।

जन्मान्तरे यत्स्मरणं जनानां,
तदात्मनित्यत्वत एव विद्धि ॥ १०३ ॥

२१

आत्मा यदा स्यात्कणिक स्तदा स्या,
 द्रवद्धश्च कः कैः कृतकर्मभिस्सः ।
 कुर्वीत कश्चिच्च कृतस्य भोगं,
 भुञ्जीत कोऽपीति महत्यनीतिः ॥ १०३ ॥

क्षणे क्षणे चास्य विचारराशि,
 रूपयते चाशु विनाशमेति ।
 नित्यो निजातमेतिविचारणेन,
 कथं तदुत्पादविनाशभावः ॥ १०५ ॥

भूते भविष्ये सपदि त्रिकाले,
 य एकरूपः स हि नित्य आत्मा ।
 न यत्स्वरूपं परिवृत्तिं मेति,
 नित्यं तदेवाऽस्ति जगत्सु वस्तु ॥ १०६ ॥

चेन्नित्य आत्मा भवतीति तत्किं,
 विचारराशिः परिवृत्तिमेति ।
 विचारराशिः परिवर्तते चे—
 त्स नित्य आत्मा कथमस्ति तर्हि ॥ १०७ ॥

यतोऽस्यनित्यस्तत एव चात्मा,
 क्षणे क्षणेऽसौ परिवृत्तिमेति ।
 प्रवर्तते चात्मविचारराशि—
 न्यायः स एषः कणिकाभिधानाम् ॥ १०८ ॥

२२

सम्यग् गुरो भूतकृपाकटादै—
 वैदाम्यहं निश्चित मात्मतत्त्वम् ।
 चेत्सत्ययुक्त्या हृदि धारयेत्,
 तदा हि भव्यत्व सुदेति चित्ते ॥ १०६ ॥

एकान्तपञ्चं हृदये निधाय,
 अनित्य आत्मेति विचारयेत्,
 विज्ञा अनेकान्तविचारणेन,
 दक्षप्रमाणं सबलं दधन्ति ॥ ११० ॥

नित्योऽयमात्मा बुधसार्वभौमै,
 द्रव्यार्थिके नीतिदलेऽस्ति वाच्यः ।
 तथाऽयमात्मा कथितोऽस्त्यनित्यः
 शास्त्रोक्तपर्यायनयेन विज्ञेः ॥ १११ ॥

ललन्तिकाकड्डणमुर्मिकेति,
 सुवर्णपर्याय इदन्तु सर्वम् ।
 भिन्नत्वतस्तत्परिवर्ततेऽथो,
 स्वर्णत्वमस्त्येव तथाऽपि तत्र ॥ ११२ ॥

अनेकपात्राणि च पार्थिवानि,
 न तत्र पृथ्वी परिवर्तते च ।
 ज्ञानं परं तत्परिवर्तते हि,
 तथा निजात्मा परिवर्तते न ॥ ११३ ॥

२३

ज्ञानस्य तत्त्वरिवृत्तिस्तु,
स्वयं निजात्मा परिवृत्तिमेति ।
मृद्गव्यपर्यायविनाशतः स्या—
त्क्षयस्त्ववश्यं ननु मृत्तिकायाः ॥ ११४ ॥

न मृत्तिकाऽसौ परिवर्तते तु,
भवेत्कथं तच्छणिकोऽयमात्मा ।
पर्यायतोऽयं तु भवेदनित्यो,
द्रव्यार्थिके नीतिदले तु नित्यः ॥ ११५ ॥

नित्यानित्योऽयमात्माऽस्ति विविच्य हृदये वह ।
स्याद्वादमतबोधेन चिदानन्दश्रियं भज ॥ ११६ ॥

आत्माऽस्ति किञ्चस्तु तदस्य भानं,
प्रवर्तते यस्य न चित्तदेशे ।
इतस्ततो धर्मपदं वदन्तो,
ध्रमन्ति बाह्यात्मधियो मनुष्याः ॥ ११७ ॥

न जातिवंशेषु चकास्ति धर्मो,
बाह्यक्रियायां नच कोऽपि धर्मः ।
विनात्मतत्त्वग्रहणं तदेत,
द्वाह्यात्मबोधायतनं चकास्ति ॥ ११८ ॥
पुण्योदयात्सद्गुरुसंगमः स्या—
द्विना प्रयासेन जगत्सु विज्ञाः । !!!

२४

भेदावबोधस्य विधाय युक्ति,
 एहणाति तत्त्वं विरलो मनुष्यः ॥ ११६ ॥
 श्रीसूर्यनारायणतेजसा तु,
 विनाशमेतिस्वयमन्धकारः ।
 अन्तस्तमः किन्तु न सूर्यभासा,
 कदापि दूराय गति करोति ॥ १२० ॥
 परं महासद्गुरुसंगमेन,
 अन्तस्तमो नाश मुपैति शीघ्रम् ।
 श्रीसद्गुरुर्जगमकल्पवृक्षो,
 भवन्तु तत्सद्गुरुदेवदासाः ॥ १२१ ॥
 निजाऽत्मनोऽसावुपकारको य—
 तत्त्वं ततः सद्गुरुधर्मदेवः ।
 सेवध्वमेनं करणत्रयेण,
 यतो दुरभ्यास उदेतु नैव ॥ १२२ ॥
 मिथ्या कुतर्कं किमुवा कुरुध्वं,
 शीघ्रं मृषावाद मुदेजयध्वम् ।
 गुरोरधीनं कुरुताऽत्मचित्तं,
 शुद्धं च हार्दि सततं लभध्वम् ॥ १२३ ॥
 मायासु भूत्वा प्रथमं हि मग्ना,
 श्वित्ते स्वकीये किमु धत्त मानम् ।

२६

गुरोरधीनं कुरुताऽत्मचित्तं,
स्वगेहभानं च ततो लभध्वम् ॥ १२४ ॥

श्रद्धा गुरो यस्य चकास्ति चित्ते,
वा यस्य चित्ते गुरुभक्तिरस्ति ।

तस्यानुसारेण जगत्सु कश्चिद्,
भवी मनुष्यो लभते च तत्त्वम् ॥ १२५ ॥

प्राणाधिकः प्राणसमाधिको वा,
पुत्राधिको यस्य गुरो च रागः ।

वाचा गुरोः सद्गुणधर्मं माप्य,
सौभाग्यभोगं लभते मनुष्यः ॥ १२६ ॥

चेतस्यऽसंख्यात्मप्रदेशरूपं,
तदात्मतत्त्वं प्रविचारयध्वम् ।

आत्मा हि साक्षात्परमात्मदेवः,
स एव शुद्धो भगवाँश्च बुद्धः ॥ १२७ ॥

पादाच्छ्वरो व्याप्य च दर्शनार्हो,
यो वर्तते पुद्गलरूपिदेहः ।

खड्डो यथा वर्तत आत्मकोशे,
तथा निजात्मा वसति स्वदेहे ॥ १२८ ॥

न चेन्द्रियाणां निचयो निजात्मा,
आत्मा यतो वाद्यनश्चादिभिन्नः ।

४

२६

ज्ञातं च येनान्तर मात्मतत्त्वं,
 तज्ज्ञानिनां लक्षणमस्ति वित्त ॥ १२६ ॥
 लेश्याख्ययोगोऽपि नचाऽत्मतत्त्वं,
 न वर्गणाश्चाऽपि तदात्मतत्त्वम् ।
 ज्ञातं च येनान्तर मात्मतत्त्वं,
 मिदं च तस्यैव विभाति रूपम् ॥ १३० ॥
 निजस्वरूपस्य विधायकोऽस्ति,
 स निश्चलः शून्यकल श्चिदात्मा ।
 सच्छाश्वती तस्य अनन्तशक्ति—
 देवात्यसौ स्वीयगुणस्य दानम् ॥ १३१ ॥
 स निर्मलो निश्चल आश्रयश्च,
 स सर्ववेत्ता न जडेन वेद्यः ।
 किञ्चिद्दिक्कारोऽपि यतोऽस्ति नैव,
 निष्कृष्टसूक्ष्मादपि सोऽतिसूक्ष्मः ॥ १३२ ॥
 अनादिकालोऽन्नवयोगतश्च,
 पीनोऽस्ति मिथ्यापरिणामतोऽयम् ॥
 संगृह्य कर्मात्मकपुद्गलाँश्च,
 जिनोऽपि जातस्त्वतिदीनदीनः ॥ १३३ ॥
 संगेह्युषित्वा जडपुद्गलानां,
 स व्यस्मरत्स्वीयगुणस्य भानम् ॥

२७

त्यक्त्वा गुरुणां वचनामृतं च,
 विषस्य पानं विदधे शरीरी ॥ १३४ ॥
 आविर्भावतिरोभावौ सत्ताव्यक्ताविमौ मतौ ।
 स्वकीयर्द्धितिरोभावस्तस्य हेतुः प्रमादता ॥१३५॥
 परान्स्वकीयानवबुद्ध्य सोऽहं,
 परप्रदेशे भ्रमणं चकार ॥
 संमोहमायासु विभूय मत्तः,
 क्लेशाननेकान्विधाँश्च लेभे ॥ १३६ ॥
 अहर्निंशं रागगतो बभूव,
 यतस्ततोऽहं भ्रमणं चकार ॥
 रागस्य रोषस्य च योगहेतोः,
 कर्म घृहित्वा तु लभेऽतिदुःखम् ॥ १३७ ॥
 यथाऽस्ति बुद्धो भगवान्परात्मा,
 सिद्धादयश्चाऽपि यथा भवन्ति ॥
 आत्माऽहमप्यस्मि तथैव नास्मि—
 न्नुत्कृष्टनिष्कृष्टविधे न भेदः ॥ १३८ ॥
 यथा निजस्वप्नदशासु चित्तं,
 चांचल्य मेवालभते न शान्तिम् ॥
 स्वस्वप्नसृष्टिं वहु भाषते च,
 तज्जाग्रते दूरतरं प्रयाति ॥ १३९ ॥

२८

तथैव चायं ननु बाह्य आत्मा,
 दशामनेकां विविधां च वेत्ति ॥
 यदाऽन्तरात्मा भवति स्वबोधा—
 तदा न कश्चिद्दृष्टि तस्य खेदः ॥ १४० ॥
 यो ज्ञानवानस्ति निजान्तरात्मा,
 स्वपीति सोऽयं परभावमध्ये ॥
 तथा स जागर्ति निजस्वरूपे,
 स्वभाव एषः खलु चेतनस्य ॥ १४१ ॥
 चतुर्थं च गुणस्थान—मारभ्याऽयं स्वचेतनः ॥
 द्वादशस्थानपर्यन्त—मन्तरात्मैव कथ्यते ॥ १४२ ॥
 अन्तरात्मिकयोगेन सम्यक्त्वी कथ्यते जनः ।
 अन्तर्वृत्तिस्तु चैतेषां भिन्नत्वेन परीक्ष्यते ॥ १४३ ॥
 रसो विषाभो विषयस्य येषां,
 रंगो न येषां परपुद्गलानाम् ॥
 वैराग्यमेवास्ति मनस्सु येषां,
 मज्जन्ति धन्याः समताद्युनद्याम् ॥ १४४ ॥
 साम्यं सुवर्णोपलयोश्च येषां,
 येषां समौ निन्दकवन्दकौ च ॥
 निजान्तरात्मासुमतां जनाना—
 मभ्यास एवं खलु वर्तनीयः ॥ १४५ ॥

२९

ज्ञानं च तस्याऽन्वरणं च सेवा,
 तथोपयोगः स्थिरभावतः स्याद् ॥
 भोगो भवेदौदयिकाख्यभावे,
 यथास्ति योगो जलपङ्कजानाम् ॥ १४६ ॥

स्यादात्मतत्त्वस्य विचारणा च,
 ध्यानं च धर्मस्य भवेत्स्वचित्ते ॥
 आर्तस्य रौद्रस्य तथा विमोक्षे,
 निजान्तरात्मा भवति स्वमित्रम् ॥ १४७ ॥

स्वोत्कर्षयोगेन यदीयचित्तं,
 ध्यानं न यस्यास्ति परापकर्षे ॥
 सदैव नैवास्ति यदीयबृत्ति,
 स्तमन्तरात्मानमवेहि चित्ते ॥ १४८ ॥

सम्पूर्णसंसार मिमं नरा ये,
 जानन्ति विष्टाग्यहतुल्यमेव ॥
 ते चान्तरात्माभिधमानवा हि,
 लोकेषु तेषां सफलोऽन्तराः ॥ १४९ ॥

भोगाँश्च ये रोगसमान्विदन्ति,
 न संसृतौ सौख्यलवोऽपि तेषाम् ॥
 जगत्परं स्वार्थपरं तथेमे,
 माता पिता स्वसृगणाश्च सर्वे ॥ १५० ॥

३०

उवास काराग्नहतुल्यदेहे,
बद्ध स्तथायुज्यसुशृङ्खलाभिः ॥
जगत्सु किम्वारचयेन्मनुष्यः,
स्कन्धा इमे सन्ति तु पुद्गलानाम् ॥ १५१ ॥
निजात्मिकध्यानसुरक्तता च,
रत्नत्रयीध्यानमथो भवेच्च ॥
एकोऽस्म्यहं सर्वगुणैः प्रपूर्णो,
ज्ञानं तदेवं खलु सत्यमस्ति ॥ १५२ ॥
रत्नत्रयीस्वामिवरोऽहमस्मि,
सुखात्मकः शाश्वतचित्स्वरूपः ॥
कदाचिदन्यस्य भवामि नाह,
महं परानन्दमय स्वरूपः ॥ १५३ ॥

क्रमेण सुखदुःखे च सातासाताख्यकर्मतः
चतुर्गतिभवे कूपे केवलं दुःख माप्यते ॥ १५४ ॥
कुप्यामि कं वा प्रति लोकमध्ये,
न दृश्यते क्रोधिजनोऽपि कश्चिद् ॥
रागं तथाऽहं प्रति कं करोमि,
न दृश्यते रागिजनोऽपि कश्चिद् ॥ १५५ ॥
द्वेषोभवेच्चेतसि ते यदा तु,
द्वेषी स्वयं तर्हि भव त्वमस्य ॥

३१

द्वेषातिगं मानसमान्तरं चे
तद्वृत्तितो ज्ञायत आत्मतत्त्वम् ॥ १५६ ॥

चेद्भासते संस्थिरमात्मचित्तं,
तद्भासते संस्थिरमेव सर्वम् ॥
मूर्छातिगान्मानसयोगतः स्या—
त्स्वयं स आत्मा परमोऽवधूतः ॥ १५७ ॥

चित्तैर्भवस्य भ्रमणं चकास्ति,
चित्तैर्भवानां च भवेद्विनाशः
प्रवर्धते चंचलताऽपि चित्तै,
राशाऽपि सर्वस्य सुखस्य चित्तैः ॥ १५८ ॥
मनः कपिर्मौहसुरां निपीय,
निरन्तरं कूर्दति धाम धाम्नः ॥
मनःकपि यों विषयातिगोऽयं,
प्रवर्ततेऽसौ स्थिरसौख्यधाम ॥ १५९ ॥

कष्टक्रियां प्रकुर्वन्ति न कुर्वन्ति वशं मनः
निष्फलाऽस्ति क्रिया तस्य यथा चित्रं रजःस्थले ॥ १६० ॥
कम्पमाने सरोनीरे चन्द्रबिम्बश्च कम्पते ॥
स्थिरे सति सरोनीरे स्थिरो वशमना जनः ॥ १६१ ॥
पुरुषार्थं मुदा धृत्वा, कर्तारः स्ववशं मनः ॥
आत्मार्थिनो जनास्ते तु न दीना कैश्च हेतुभिः ॥ १६२ ॥

३२

दुर्पैथं कुपथं धाव, द्विषमेव महन्मनः ॥
 यावजितं मनो नैव, तावदस्ति तमः स्थिरम् ॥१६३॥
 किं करोषि मनोलौल्यं, मनोलौल्यं निवारय ॥
 कुरु मोक्षपुरश्चित्तं, गच्छ पारं भवान्मुधेः ॥ १६४ ॥
 भोगिविषयभिक्षाया, यावदस्ति भवन्मनः
 भवस्य ऋमणं तावन्ना—त्र संशयवान्भव ॥ १६५ ॥
 स्वध्यानेन जहि स्वान्तं, विषयेच्छां निवारय ॥
 मानवानां नहि प्राप्योऽवतारो हि पुनःपुनः ॥ १६६ ॥
 द्वेषद्वेषं त्यजाशु त्वं, कस्य द्वेषं करोषि च ॥
 द्वेषणश्चात्र संसारे, ऋमन्ति हि चतुर्गतौ ॥ १६७ ॥
 द्वेषस्तव न धर्मोऽस्ति, परपरिणामतोऽस्त्ययम् ॥
 व्यर्थं द्वेषं विधाय त्वं, भवे क्लेशं च लब्धवान् ॥१६८॥
 सदा शुद्धस्वरूपस्त्वं, निर्मलः सिद्धसन्निभः ॥
 मत्वा वस्तु परं स्वीयं, किं विस्मरसि चेतनम् ॥१६९॥
 परपरिणामतो नित्यं, पृथक् चेतननायक ॥
 विचारयन्निजं स्वेन, लभते ऽनुभवं स्वयम् ॥ १७० ॥
 हास्यरोदौ न ते धर्मस्त्वमसि गमनातिगः ॥
 शुल्कागारनिभो देहस्तत्र का ममता तव ॥ १७१ ॥
 अमुच्च बहून्देहान्, तथैवायं तनुः पुनः ॥
 तस्मादातिपृथक् स्वात्मा, चिदानन्दो गुणालयः ॥१७२॥

३३

जायते म्रियते नैव विद्धि स्वमविनाशिनम् ।
 अजरोऽथामरः स्वाऽस्त्वा त्वं सुखायतनं महत् ॥१७३॥
 अनन्तशक्तिसम्पन्नमनन्तर्द्धे श्री कृष्णम् ।
 निश्चलं ध्यायमानानां,—क्लेशो नश्येदनादिजः ॥१७४॥
 न त्वं दुःखी न दुर्भागी स्वान्तर्दृष्टिं प्रधारय ।
 अमूल्यायुः स्वयं प्राप्य प्रीतिं च स्वगुणे कुरु ॥१७५॥
 स्वर्णं नासि नवा रौप्यं पुद्गलस्कन्धं एव सः ।
 तत्र त्वं लोभको भूत्वा मूढं किं नाम वश्यसे ॥१७६॥
 नासि नारी न पुत्रादि स्त्वत्तो भिन्न मिदं जगत् ।
 सदा भिन्नोऽसि सर्वस्मात्स्वं दीनं मन्यसे कथम् ॥१७७॥
 पामाघर्षणवृद्धर्थं सुखं दुःखमयं हि तत् ।
 विषयवासनासौरव्यं भवकूपोऽस्ति केवलम् ॥१७८॥
 स एव भवमूलं य श्रेतनः परसम्मुखः ।
 आत्मावस्थानुकूलः स चेतनः यः स्वसम्मुखः ॥१७९॥
 परभावे यदारक्त स्तदा कर्म समश्नुषे ।
 विहरन्स्वस्वरूपे च त्वं प्राप्नोषि सदा सुखम् ॥१८०॥
 अन्तर्दृष्टि हि धर्मोऽस्ति कर्माणि बाह्यदृष्टिः ।
 रहस्यं तस्य संचिन्त्य चित्ते चिन्तय सज्जन !! ॥१८१॥
 अन्तर्दृष्टिमनुष्याणां,—चित्तव्यानन्दं उद्भवेत् ।
 जगत्पाशसमं तेषां केवलं दुःखकारणम् ॥ १८२ ॥

३४

सम्राट् राजा च रंकश्च सर्वं नाटय मिदं जगत् ।
 नात्र ते ममतांशोऽपि पुद्गलममतां त्यज ॥ १८३ ॥
 सर्वस्मात्त्वं महाश्रेष्ठ स्तव दास इदं जगत् ।
 आशादासीवशे कृत्वा ध्याने वासं सदा कुरु ॥ १८४ ॥
 धर्माधर्मवियत्काल,—पुद्गलान्विचन्तयाधुना ।
 तेभ्यस्त्वं सर्वदा भिन्नः कालेनाऽनादिना तथा ॥ १८५ ॥
 भूत्वाऽन्यपरिणामी त्वं पुद्गलेऽनादिकालतः ।
 कृत्वाऽज्ञानं च मिथ्या त्वं शक्तिमेव व्यनाशयः ॥ १८६ ॥
 पुद्गलो न हि ते मित्रं तस्य संगे न ते सुखम् ।
 एकत्वेन सुखं तेऽस्ति दुःखं तु मोहभावतः ॥ १८७ ॥
 मोहेनाहो निजात्माऽयं बद्धो भवति पुद्गलैः ।
 दुःखोपायं तु वेत्यात्मा विदन्ति न च पुद्गलाः ॥ १८८ ॥
 स्वस्मनिमिलन्ति दुग्धाम्बु—वत्सातासातपुद्गलाः ।
 आत्मा परग्रही भूत्वा सुखंदुःखं समश्नुते ॥ १८९ ॥
 बाह्यस्य परिणामेन भवेद्दन्धो निजात्मनः ।
 बाह्यदृष्टिर्भवन्नात्मा स्वयमन्धः प्रजायते ॥ १९० ॥
 अन्तर्दृष्टिं च कुर्वाण आत्माऽत्मानमवेद्धते ।
 बद्धो भवति नात्माऽयमानन्दः स्वस्वभावतः ॥ १९१ ॥
 आत्माऽसंख्यप्रदेशन, स्वयमेव प्रकाशते ।
 द्वयोपयोगतश्चात्मा, शुद्धसिद्धश्च शाश्वतः ॥ १९२ ॥

३६

आत्मशुद्धस्वरूपो हि स्थिरदृष्टया च धार्यताम् ।
 ज्ञानेन भासते स्वात्मा लोकालोकप्रकाशकः ॥१६३॥
 केवलशुद्धरूपे तु आखण्डानन्द उद्भवेत् ।
 लोकाचारे परं दृष्टो भवदुःखमहोदधिः ॥१६४॥
 रत्नचिन्तामणिं त्यक्त्वा काचमिच्छेच्च को जनः।
 आत्मन् !! ज्ञाणिकसौख्यार्थं सत्यं त्यजति किं भवान् ॥१६५॥
 शाश्वतः सत्यं आत्माऽयं सुखानां धाम शाश्वतम् ।
 नान्यत्र कुत्रचित्सौख्यं किं विस्मरसि चेतन ! ॥१६६॥
 विज्ञितो ज्ञानशून्यो य स्तस्य चान्तस्तमो महत् ।
 बाह्यसौख्यस्य लाभार्थं स्थानात्स्थानं च गच्छति ॥१६७॥
 स्वप्नमोदकभोगेन बुभुक्षा नैव शास्यति ।
 परपुद्धलसौख्यं यद् दुःखसम्बन्ध एव तत् ॥१६८॥
 जानीहि स्वं स्वयं स्वात्मन्नपारं पारवान् यतः ।
 निर्मलः केवलज्ञानस्वरूपः स्वगुणाकरः ॥१६९॥
 निर्मलं भवतो ज्योति निरञ्जनमतीन्द्रियम्
 शुद्धा निरूपमा सत्ता निश्चयनयत स्तव ॥२००॥
 मूढा बाह्यं हि पश्यन्ति स्वान्तः पश्यन्ति योगिनः
 आत्मा स्वपरविद्योती स्वान्तर्गुह्यमिदं वचः ॥२०१॥
 कां वातां ते करिष्येऽहं सर्ववाचामगोचरः
 स्थाद्वादसत्तया पूर्णश्चिदानन्दस्वरूपवान् ॥२०२॥

३६

अस्तिनास्तिस्वरूपाणां,—स्थानं त्वमसि शाश्वतम् ।
 त्वां विनाइन्योऽस्ति को देवो भगवाँश्च प्रभुर्विभुः ॥२०३॥
 द्रष्टा शाश्वतलोकाना मलोकानां भवान्स्वयम् ।
 लिंगं जाति न ते योनि नाम वेषोऽपि ते नहि ॥२०४॥
 स्थित्युत्पादव्ययात्मा च गुणपर्यायधारकः ।
 ज्ञानामृतस्वरूपस्त्वं बाह्याचारो न ते मतः ॥२०५॥
 मनश्चांचल्यमुत्सृज्य स्वमात्मन्येव मार्गय ।
 चिदानन्दचरित्रस्य जायन्ते ऽन्तर्महामुदः ॥२०६॥
 तवाऽसंख्यप्रदेशेषु निश्चलाऽस्त्यवगाहना ।
 अन्तर्दृश्यस्वरूपस्त्वं पृथक् नैव कदाचन ॥२०७॥
 परमात्मा स एवाऽहं सिद्धो बुद्धं श्च शाश्वतः ।
 सोऽहं सोऽहमिति ज्ञानं सम्बन्धः सत्य एव सः ॥२०८॥
 त्वं सदैव समृद्धीनां भोगी क्षायिकभावतः
 ध्यायेत शुद्धरूपं चेत् तदा सर्वं प्रकाशते ॥२०९॥
 किं ते कथनमात्रेण स्वोपयोगं स्वयं कुरु ।
 आत्मा निजोपयोगी यः सोऽनन्तसुखभोगवान् ॥२१०॥
 तास्तु पुद्गलरूपा याः स्युः कर्माण्डकवर्गणाः
 पुद्गलेभ्योऽसि भिन्नस्त्वं मोक्षरूपश्च चिन्मयः ॥२११॥
 उच्छ्रिष्टं पुद्गलं लब्ध्वा भोगं तेन करोषि किम् ।
 भिन्नद्रव्येण को मेलो ज्ञात्वा तं पुद्गलं त्यज ॥२१२॥

३७

ज्ञायते तर्हि सत्तावान्सर्वतो निर्भयो भुवि ।
 दृढनिश्चयतो ज्ञाने स्वाज्ञायां भुवनत्रयम् ॥२१३॥
 दीपकं कः करे कृत्वा स्वमन्यत्र च मार्गयेत् ।
 अन्तज्ञानप्रकाशेन परस्मिन्कं निजो भवेत् ॥२१४॥
 सिंहबालोऽजवृन्देषु बाल्यवासं विधाय च ।
 स्वस्मिन्नजघियं धृत्वा वर्तते सोऽपि तैः सह ॥२१५॥
 दृष्टेकेसरिसिंहे तु स्वस्वरूपस्मृति र्यथा ।
 परमात्मपदे ध्याते परमात्मा तथा भवेत् ॥२१६॥
 उपकर्त्तोपयोगी च धीरः साहसिको दृढः ।
 गुरौ श्रद्धाकरो भक्तो न्यायी शूरो विवेकवान् ॥२१७॥
 स्वेच्छया न चलेद्य श्री भयलज्जाविवर्जकः
 एवं शिष्या विधास्यन्ति रागं स्वात्मपदे ध्रुवम् ॥२१८॥
 द्वयर्थका जगतो वाचस्तत्र ध्यानं न दीयताम् ।
 श्रवणं तद्विचारश्च स्वभानं नैव विस्मरेत् ॥२१९॥
 जिज्ञासवः स्वतत्त्वानां,-शिष्याः प्रेमविधायकाः ।
 अन्तस्तत्त्वे मनः कृत्वा लप्स्यन्ते क्षेमसुन्तमम् ॥२२०॥
 अन्तस्तत्त्वे यतश्चित्तं दशा शुद्धा प्रकाशते ।
 यत्र शुद्धसुचि स्तत्र को भीरुश्च भवे ऋमेत् ॥२२१॥
 भीरुः कायरतां धत्ते त्यजत्यान्तरनिश्चितम् ।
 ग्राहग्रहणवद्वृत्तिं धत्ते यः स्वपदे क्षमः ॥२२२॥

३८

धारयन्सदंगुरोराजां वैयावृत्येऽनुरागवान् ।
 क्षुद्रा वृत्ति न यस्याऽस्ति स्वान्तर्ज्ञानं करोति च ॥२२३॥
 न स्वसंकल्पमोक्तारः गुरुभक्ता दयाप्रियाः ।
 तथा शिष्यास्तु संसारे भवन्ति मोक्षगामिनः ॥२२४॥
 आत्मनो योग्यतां यान्ति सज्जनाः शिष्यसाधवः ।
 अन्तरात्मानमाज्ञाय भवन्ति जगदीश्वराः ॥ २२५ ॥
 जगन्नाथो निजात्माऽस्ति संसारे तीर्थं मुक्तमम् ।
 विना सत्तीर्थविज्ञानं सारं न कोऽपि शोधयेत् ॥२२६॥
 येन सर्वे हि शोध्यन्ते वर्त्तसे स त्वं मात्मराद् ।
 अनन्तर्द्विनिधिस्वामी स्वपदं स्वेन गीयते ॥२२७॥
 यत्पारगमनं तीर्त्वा प्रतीपसरणीं नदीम् ।
 परमात्मपदप्राप्ति स्तस्मादपि सुदुष्करा ॥ २२८ ॥
 अविधशोषं करिष्याम उद्यतन्ते च टिण्डिभाः ।
 ध्रुवं स्याच्छृदि सन्तोषः साहसेन तथाऽत्मनि ॥२२९॥
 धर्मध्यानावलम्बेन शुद्धभावः प्रवर्तते ।
 शुक्लध्यानान्शमाप्नोति स्वगुणानपि मानवः ॥ २३० ॥
 शुक्लध्यानं प्रकुर्वाणः कुर्वन्कर्मविनाशनम् ।
 केवलज्ञानसञ्चासा लोकालोकः प्रकाशते ॥ २३१ ॥
 चत्वारि धातिकर्माणि पृथक् कृत्वा स्वयं स्वतः ।
 वेदनीयादिकर्माणि दग्धरज्जुवदासते ॥ २३२ ॥

३९

आयुष्कर्मोदयेनैव विहरेत्स महीतले ।
 सर्वकर्मविनाशेन लभ्यं शिवपुरं पुनः ॥ २३३ ॥
 न जन्ममरणे यत्र न शोकविरहौ यतः ।
 कुत्पिपासे न यत्र स्त श्रिन्ता रोगो नवा यतः ॥२३४॥
 पंचदेहाच्च यो भिन्नो यानायानविवर्जितः ।
 रूपारूपस्वरूपी च यत्र तुष्णा नवा मनः ॥ २३५ ॥
 यत्राष्टवर्गणा नैव लिङ्गं वेदो न जातयः ।
 छेदो खेदो नवा यत्र प्राणा; पञ्चेन्द्रियाणि च ॥२३६॥
 अतिदूरं यतः स्थानात्सातासाते च जग्मतुः
 सहजानन्दरूपे तु सुखं पूर्णं प्रवर्तते ॥ २३७ ॥
 परमेशः सदानन्दः परात्मा पुरुषोत्तमः ।
 दुःखातीतस्वरूपो हि नहि शब्दादयः पुनः ॥२३८॥
 रागद्वेषो न यत्र स्त आत्मज्योतिश्च निर्मलम् ।
 शुद्धो भूत्वा स्वसत्ताभि महोद्योतं चकार सः ॥२३९॥
 लोकत्रये दिनाधीशो यश्च स्वान्यप्रकाशकः ।
 वाचामगोचरो धर्म,—रूपः क्षायिकवान्प्रभुः ॥२४०॥
 चेतने शुद्धरूपे हि अस्ति भेदद्वयं ततः ।
 अस्तिनास्तिमयाः सन्ति अनन्ता धर्मराशयः ॥२४१॥
 नित्यानित्यस्वभावो य आत्मरूपमयोऽचलः ।
 भव्याभव्यस्वभावात्मा शुद्धोऽनन्तप्रभाववान् ॥२४२॥

४०

अखण्डश्चाव्ययश्चाजो निःसंगश्च निराकृतिः ।
 यद्गुणा नित्यपर्याया अगुरुलघुमान्स्वयम् ॥२४३॥
 अक्षरोऽविचलो धर्ममयो वाण्या अगोचरः ।
 केवली यन्न शक्नोति वकुं ज्ञानुमपि स्वयम् ॥२४४॥
 निवृत्तिमत्समस्त्येत हुःखं किञ्चिन्न वा यतः ।
 सनातनं शिवं लब्ध्वा अपारं लभतां सुखम् ॥२४५॥
 तिरोभावगुणानां च आविर्भावो यदा भवेत् ।
 तदा त्वं परमात्माऽसि तत्त्वमस्यादिबोधितः ॥ २४६ ॥
 अहं त्वं भेदभावो न स्वात्मद्रव्यं तु निर्मलम् ।
 अनन्तगुणतोऽनेक एकोऽसंख्यप्रदेशतः ॥ २४७ ॥
 मुक्तौ जीवा अनन्तास्तु भवन्ति सदृशा गुणैः ।
 व्यक्तिरूपेण भिन्नास्ते कैश्चित्कोऽपि न पीड्यते ॥२४८॥
 साद्यनन्तस्थितिस्तत्र मुक्तिस्थानं च निर्मलम् ।
 नास्ति स्वस्वामिभावोऽपि सत्तावन्तः समा स्तथा २४९
 शुद्धरूपमगाधं यत्तल्लेशानुभवं हृदि ।
 प्राप्यैतत्पदमाख्यातं देशो यस्यास्ति चोत्तमः ॥२५०॥
 त्रयोदशगुणस्थानं लब्ध्वा स्वात्मा प्रकाशते ।
 अनन्तगुणसर्वज्ञो न विनाशी स वर्तते ॥२५१॥
 जिनेश्वरर्षभो देवः शोभते माणसापुरे ।
 पाश्वेप्रभोः सहायेन ग्रन्थं एवं मया कृतः ॥२५२॥

४१

जिनाज्ञातो विरुद्धं यन्मति भ्रान्त्याच दूषणम् ।
 भासते योग्यबुद्ध्या तच्छोधनीयं च सज्जनैः ॥२५३॥
 चन्द्रर्तुनिधिचन्द्रकैः १६६१ मिते वैकमवत्सरे ।
 माघशुक्लदशम्यां तु ग्रन्थः पूर्तिमगादयम् ॥२५४॥
 नान्यथा तत्स्वरूपं हि सिद्धरूपं सनातनम्।
 बुद्धिसागर आप्नोति चित्स्वरूपं सुमङ्गलम् ॥२५५॥
 पद्मावती पार्श्वयन्दो धरणेन्द्रो गुणालयः ।
 शंखेशपार्वनाथो वः कुर्वन्तु मङ्गलं सदा ॥२५६॥

इति श्री आत्मस्वरूपग्रन्थः



जैनाचार्य बुद्धिसागरस्मरिकृत— परमात्मदर्शनम् ।

कल्पद्रु जंज्ञम स्तीर्थं सत्यदेवोऽस्ति सद्गुरुः ॥
 सेवे भावेन तं वाचा कायेन मनसा तथा ॥ १ ॥
 वेत्यात्मानं निजात्मैव, ज्ञायकः कोऽपि नाऽपरः ।
 ज्ञाता स एक आत्मैव नित्यत्वेन प्रवर्तते ॥ २ ॥
 स्वयमात्मनि मासि त्वं त्वदीयं त्वयि वर्तते—
 किं विधत्से ममेति त्वं पराशां हृदि धारयन् ॥ ३ ॥
 विलोक्यात्मस्वरूपं हि ज्ञातं पुद्लखेलनम् ।
 आत्मा पृथक् च तेभ्योऽस्ति चिदानन्दो गुणाकरः ॥ ४ ॥
 ध्यानेन यत्र पश्यामि स्थिरं सर्वं स्वरूपतः ।
 स्वप्नोऽभून्मित्रशत्रू च गताऽनादिकुपीडना ॥ ५ ॥
 परत्राऽहं धियं कृत्वा बद्धो जातः परत्र हि ।
 आत्मन्यहंमति श्रेत्स्या-चक्षु लिप्तो भवाम्यहम् ॥ ६ ॥
 आत्मा जडैः सहाऽनादि-कालात्परिणतिं गतः ।
 अशुद्धः परिणम्याऽसौ नाश्वरंगं करोति च ॥ ७ ॥
 स्वस्याऽज्ञानेन दुखानि, विविधानि स लब्धवान् ।
 स्वपदज्ञानतः पश्चात् सिद्धो हि भगवानभूत् ॥ ८ ॥
 मया यस्मादुरो ज्ञातो निज आत्मा सुखप्रदः ।
 भावेन वाङ्मनःकायै नौमि गुरोः पदोर्युगम् ॥ ९ ॥
 न कोऽपि भवदुःखानां हर्ताऽस्ति सद्गुरुं विना ।
 वन्दे तं सद्गुरुं नित्यं साकल्यं जन्मनो भवेत् ॥ १० ॥
 साध्यसाधनसापेक्ष आचारं यश्च पालयेत् ।
 जयन्नागमदकोधांस्तज्जन्म सफलं भवेत् ॥ ११ ॥

६

स्थक्त्वा रागादिकं शान्त्या स्वात्मध्यानं करिष्यति ।
 सम्यग् ज्ञानक्रियाभ्यां स भगवान् हि भविष्यति ॥ १२ ॥
 चक्ति कथिद् क्रियावादी तर्तोऽस्मि भवसागरम् ।
 क्रियया कर्मनाशोऽस्ति ह्याचारः सफलो मम ॥ १३ ॥
 बाह्यक्रियासु संलिप्तो नान्त स्तत्वस्य वेदकः ।
 पर्यटन् स भवे आन्तो निर्ज्ञानोऽसौ क्रियाजडी ॥ १४ ॥
 ज्ञानं हि मन्यते कोऽपि ज्ञानं सत्यं जगन्महत् ।
 मुक्तिः कुत्र विना ज्ञानं ज्ञानेन भवपारगः ॥ १५ ॥
 गृहात्येकान्ततश्चैव यश्च चित्ते कदाग्रही ।
 विनात्मतत्त्वबोधेन, तत्त्वज्ञानं न जायते ॥ १६ ॥
 युवत्यंगेन्द्रणेनैव न तृप्ति विषयस्य च ।
 भोजनज्ञानतो आत ने बुभुक्ता प्रशास्यति ॥ १७ ॥
 धाक्षयदुत्वेषु विद्वत्ता लोकरञ्जनहेतवे ।
 धाचयन् पुस्तकं ग्रन्थं किं धत्ते शाश्वतं पदम् ॥ १८ ॥
 परत्राऽइमतिर्याव दभिमानेन वर्तते ।
 तावज्ञानी न कोऽप्यस्ति न शिवस्थानमश्नुते ॥ १९ ॥
 वैराग्यादिगुणव्रातो यदाऽऽस्मनि प्रकाशते—
 समभावै निरीक्षेत परमात्मपदं विशेषत् ॥ २० ॥
 विना त्यागं च वैराग्य—मात्मज्ञानं न जायते ।
 लभते न शिवं धाम—कदापि ज्ञानमन्तरा ॥ २१ ॥
 तदाद्रियेत यशुक्तं कदाग्रहनिवारणम् ।
 वैराग्येषु मनः स्थाप्यं, रागश्च परमात्मनि ॥ २२ ॥
 सम्यक्त्वमर्पितं येन गुरुदेवो महानसौ—
 आत्मज्ञानं विना लभ्यं शिवधाम कदापि न ॥ २३ ॥

३

सेवेऽहं तं गुरुं यथा निमित्तो गुरुरात्मनः ।
 यत्र तत्र गुरो बुद्धया आम्यति गवयोपमः ॥ २४ ॥
 किं वस्तु गुरुरस्तीति नान्विष्यन्ति हि वस्तु तद् ।
 पयो यावत्सितं वस्तु, गुरुबुद्धिश्च तादृशी ॥ २५ ॥
 सर्वत्र गुरुबुद्धि श्रे-दात्मशुद्धि ने जायते ।
 सेवते सद्गुरुं प्रेमणा, तत्पादकमलाश्रितः ॥ २६ ॥
 लभते परमार्थं स भवेच्छवसुखालयः ।
 उपकर्ता भवे नास्ति कोऽपि सद्गुरुसन्निभः ॥ २७ ॥
 सद्गुरुः कामकुम्भोऽस्ति भवसागरतारकः ।
 उपकर्ता गुरुः साक्षात्परोद्भस्तु जिनः प्रभुः ॥ २८ ॥
 एवं बुद्धौ तु भूतायां जायते धर्मयोग्यता ।
 धार्यते तूपदेशो न श्रद्धां भक्तिं विना गुरोः ॥ २९ ॥
 पठनं श्रवणं चापि शास्त्रस्य क्लेशकारणम् ।
 लभ्यते तत्त्वरूपं न गुरुवाक्यामृतं विना ॥ ३० ॥
 सद्गुरौ सेव्यमाने तु सम्यक् ज्ञानमवाप्यते ।
 गुरुस्तारकबुद्धयैव स्तूपदेशं ददाति वः ॥ ३१ ॥
 श्रुत्वा तं श्रद्धया भक्त्या आद्रियस्व विशेषतः ।
 तस्य सूक्तोपदेशं च सदा चिन्तय चेतसि ॥ ३२ ॥
 त्यक्त्वा ज्ञानेन यच्याज्यं स्वोपादेय मुपैति च ।
 विनाशयन्कृतं कर्म गृहणाति शाश्वतं पदम् ॥ ३३ ॥
 द्रव्यमावाख्यकर्माणि परिहृत्य समन्ततः ।
 क्रीडंश्च समतासंगे गच्छ पारं भवाम्बुधेः ॥ ३४ ॥
 करोति कर्मनाशं च धन्वन्तरिसमो गुरुः ।
 तस्योपमा सुवैद्यैश्च भव तत्पदर्किकरः ॥ ३५ ॥

४

स्वच्छन्दचारितां त्यक्त्वा आभिसेवस्व सद्गुरुम् ।
 गुर्वाधीनं मनः कृत्वा लभस्व शाश्वतं पदम् ॥ ३५ ॥
 न हि मूलमृते वृक्षो न ज्ञानं गुरुमन्तरा ।
 वाचय ग्रन्थपत्राणि किन्त्वज्ञानं न नश्यति ॥ ३६ ॥
 मानेन पठनं ज्ञानं लोकरंजनहेतवे ।
 विनाऽत्मलाद्विकध्यानं मुक्तिराज्ये न लभ्यते ॥ ३८ ।
 कृत्वा छलैः क्रियाकारणं करोति लोकरंजनम् ।
 तच्छुष्कं ज्ञानमप्येकं निरर्थं विच्च भो जनाः ॥ ३९ ॥
 लाभेऽलाभे सुखे दुःखे समता शत्रुमित्रयोः ।
 औदासीन्यं स्वचित्तघु नारसि स भवाम्बुधेः ॥ ४० ॥
 निन्दका अतिनिन्दन्तु पूजकाः पूजयन्तु च ।
 वच्यन्त्याटोपिनं धूर्ताः सर्वान्यश्य च साम्यतः ॥ ४१ ॥
 अन्तःसृष्टि गुणानां च निःसमाऽत्मनि वर्तते ।
 वितरणां वादिनां श्रुत्वा मौनिनः सम्भवन्ति ते ॥ ४२ ॥
 धर्माणामुपदेशस्तु यत्राऽस्ति नटसञ्चिभः ।
 अन्तर्दृष्टि ने यत्रास्ति मिथ्यावेषोऽस्ति तस्य तु ॥ ४३ ॥
 दुर्गम्ये कलिकालेऽस्मिन्दश्यते विरलो गुरुः ।
 अन्ये तु सर्ववलभीकात्सर्पराशिरिव सृताः ॥ ४४ ॥
 द्वेषं गच्छमस्त्वं च धृत्वा चित्ते कदाग्रहम् ।
 मतमतान्तरे प्राप्तः दुर्गतिप्रमदासुहृत् ॥ ४५ ॥
 गतागतेऽविधूरणां व्यग्रा मत्स्या भवन्ति हि ।
 प्राणनाशस्तटागत्या न्यायो गच्छस्य चेष्टाः ॥ ४६ ॥
 शरीरे न ममत्वं चेत्-तदेहात्किं च बंधनम् ।
 व्यवहारेण गच्छस्थः स्वान्तर्गुणगणालयः ॥ ४७ ॥

६

मनस्यन्यत्तथा बाह्ये ततोऽन्यद्यस्य वर्तते ।
 न समः कथने वृत्तौ स चतुष्पथतस्करः ॥ ४८ ॥
 उद्घाटयति यः सम्यग् ज्ञात्वा धर्मस्य पेटिकाम् ।
 सेवस्व सत्यचित्तेन महाकारणिकं गुरुम् ॥ ४९ ॥
 वने वने न मातंगा देवो नास्ति युगे युगे ।
 प्रतिमुण्डं गुरुत्वं न ज्ञात्वा सेवस्व सद्गुरुम् ॥ ५० ॥
 विषयमैच्यभोगी न, ब्रह्मचारी गुणालयः ।
 छलवृत्तिपरित्यागी यस्तं वन्दे महागुरुम् ॥ ५१ ॥
 धर्मरत्नं मुदा यस्माद्वब्दं कारणिकादुरोः ।
 सदैव शरणं तस्य व्यर्थं नान्यच्च चिन्तय ॥ ५२ ॥
 गुरवो वन्दिता आन्त्वा शतधा चाहतं शिरः ।
 यत्र तत्र नतं मुर्धना किंचित्सारं न लब्धवान् ॥ ५३ ॥
 आन्त्वाऽनेकभवाने—वमपारं दुखमासवान् ।
 सद्गुरुर्निःश्रमं लब्ध, स्तन्मां तारय तारय ॥ ५४ ॥
 विनेयश्च महान् भक्तः, श्रद्धायां यन्मनःस्थिरम् ।
 साहसी शिवधामार्थी गम्भीरो निजचेतासि ॥ ५५ ॥
 वैराग्येषु मनोलशं वारिता विषयस्पृहा ।
 धैर्यं मेरुसमं यस्य वशे कायो वचः मनः ॥ ५६ ॥
 स्वीकृत्य समतां चित्ते येनेष्वा च विनाशिता ।
 कुर्वतः सद्गुरो र्भक्तिं लभन्ते शिवसम्पदम् ॥ ५७ ॥
 गच्छन् गुरुनिदेशेन नाज्ञालोपं करोति यः ।
 शिक्षयन्तं गुरुं स्वीयं कदापि नहि कुप्यति ॥ ५८ ॥
 गुरुसेवारतश्चाऽपि प्रकाशयति तद्गुणान् ।
 नेत्रते गुरु वैगुण्यं गुरुभक्तः स निश्चितः ॥ ५९ ॥

६

निन्देदवगुणं स्वीयं प्रणमन्विधिना गुरुम् ।
 क्षणे क्षणे गुरुं पश्यन्नानन्दं हृदि धारयेत् ॥ ६० ॥
 विनेयाधिकृतिः प्रोक्ताऽनुभवपञ्चविंशतौ ।
 तद्रीत्या ये चलिष्यान्ति, तरिष्यन्ति भवाम्बुधिम् ॥ ६१ ॥
 रमणीयां स्त्रियं दृष्टा प्रेमिचित्ते यथा रतिः ।
 शिष्याणां च तथा रागः सद्गुरुणां ततोष्ठिकः ॥ ६२ ॥
 यस्य चित्ते नहि ज्ञानं गुरोः सम्यक्त्वदायिनः ।
 परोपकारिणीं बुद्धिं,—विना आम्यति सोऽबुधः ॥ ६३ ॥
 दीक्षागुरौ तथा भेदो गुरौ सम्यक्त्वदायके ।
 रविखद्योतवज्ज्ञेदः सुशिष्या हृदि जानत ॥ ६४ ॥
 दृश्यो धर्मगुरु यं: स दीक्षादायी महासुनिः ।
 वेत्स्यन्ति ज्ञानिनोऽवश्यं संशयं न मनाकृ कुरु ॥ ६५ ॥
 गुरुमेवं हि सेवस्व भव सद्गुणधाम च ।
 लभन्ते गुणिनः शिष्या स्वविश्रामं शिवे पुरे ॥ ६६ ॥
 सूर्योदयाः सहस्रं स्युः द्योततां शतधा शशी ।
 दीपकाशेत्सहस्रं स्युः किञ्चनान्धो निरीक्षते ॥ ६७ ॥
 प्राप्येत सद्गुरु ज्ञानी यदि चोपदिशेदति ।
 मूढास्तन्म हि जानन्ति—एवं क्लेशविधायकाः ॥ ६८ ॥
 जडो भूत्वा जडत्वेन गुरौ कुगुरुबुद्धिमान् ।
 खरपुच्छग्रही वाऽसौ स्वात्मशुद्धिं करोति न ॥ ६९ ॥
 विशासी सद्गुरो नैव विश्वासः कुगुरो स्तथा ।
 अज्ञानी पशुरात्माऽयं सर्वदुःखस्य धामः सः ॥ ७० ॥
 तर्कशक्तिः परा यस्य गम्भीरवचनश्च यः ।
 चित्ते यस्याऽस्ति मोक्षाशा धीरो यो धर्मकर्मणि ॥ ७१ ॥

५

सप्तसन्त ईद्धशाःशिष्या अनेकान्तपथं शुभम् ।
 अभ्यस्य गुरुतो ग्रन्थान् भविष्यन्ति महाव्रताः ॥ ७२ ॥
 निर्ग्रन्थश्च महान् भूत्वा पंचाचारं च पालयेत् ।
 व्यवहारं धरेच्छुद्धं रक्षन्पञ्चमहाव्रतम् ॥ ७३ ॥
 निश्चयात्मस्तरुपेषु रमाणो दिवानिशम् ।
 गुणपर्यायमीमांसा,—विधौ लीनः सदा भवेत् ॥ ७४ ॥
 षड्द्रव्यनवत्त्वाना मुपयोगोऽस्ति बोधतः ।
 आत्माऽनेकगुणद्वीनां नित्यभोगविधायकः ॥ ७५ ॥
 न भोगी परभावानां ध्यानवानात्मरूपतः ।
 न ध्यानं परभावानां स्वं चरित्रं स पश्यति ॥ ७६ ॥
 अखण्डमक्षयं नित्यमात्मरूपं विलोक्य सः ।
 चमल्कुतो निजात्माऽय,—मरेऽहं तु महानृपः ॥ ७७ ॥
 परदेशेषु ब्राम लब्ध्वा दुःखानि भूरिशः ।
 निजदेशं शुभं दृष्ट्वा शान्तोऽभूवं शिवार्थिकः ॥ ७८ ॥
 परपुद्गलदेशं तु निजदेशं विवेद च ।
 तन्मपत्वं शुधा कृत्वा दधौ वेषं तु पौद्गलम् ॥ ७९ ॥
 स्थाने स्थाने हि ब्राम दुःखाकरचतुर्गतौ ।
 तत्राऽपि ममदेशेति गुणहान मकारयम् ॥ ८० ॥
 हानि ने सातप्रदेशानु धर्माधर्मविहायसाम् ।
 पुद्गलानां च यो देशे दत्ते दुःखानि मोहिने ॥ ८१ ॥
 पंचवर्णा यतः सन्ति द्वौ गन्धौ भवतो यतः ।
 यत्र पंचरसाः सन्ति स्पर्शा अष्टौ वसन्ति च ॥ ८२ ॥
 पर्याया ईद्धशा यत्र तद्वयं पुद्गलाभिधम् ।
 लोकालोकेषु तद्व्याप्तं तदनादिः प्रवर्तते ॥ ८३ ॥

८

अस्यादनादिकालेन स्थास्यत्यनन्तकालतः ।
 नित्यानित्यत्वतो रूपि-द्रव्यं निर्णयिते सदा ॥ ८४ ॥
 ये घटाद्या निरीक्ष्यन्ते तान्सर्वान्विद्वि पुद्गलान् ।
 ते भिन्ना आत्मतः सन्ति शास्त्रवाक्यैः प्रमाणय ॥ ८५ ॥
 विशन्पुद्गलदेशेषु चेतनः कर्मवैष्टितः ।
 स्वीकुर्वन्तन्मत्वं तु—मारं मारं स दैन्यवान् ॥ ८६ ॥
 कृतेषु कोटशुपायेषु पृथ्वी कस्याऽपि नाऽभवत् ।
 लक्षोपायाविधानेऽपि नभः कैश्चिन्न गृह्णते ॥ ८७ ॥
 कुत्रिमं पौद्गलं वस्तु गृहदुर्गपणादिकम् ।
 स्वर्णं रौप्यं धनं सर्वं पुद्गलकीडनं खलु ॥ ८८ ॥
 पुद्गलानां सदा द्रष्टा ज्ञाता च सुखदुःखयोः ।
 पुद्गलेष्ववसत्सोऽय मात्मा सर्वगुणालयः ॥ ८९ ॥
 पुद्गला ये निरीक्ष्यन्ते तेभ्यो भिन्नोऽस्ति चेतनः ।
 चेतनः कर्मणां कर्ता, यदाऽन्यपरिणामवान् ॥ ९० ॥
 आत्माऽसंख्यप्रदेशोऽस्ति तस्य प्रतिप्रदेशकम् ।
 ज्ञानानन्त्यं जिना ऊचुः सत्पर्यायं विजानत ॥ ९१ ॥
 द्वौ भेदावुपयोगस्य सामान्येन विशेषतः ।
 असंख्यातप्रदेशेभ्यो भोक्ताऽस्ति स्वगुणस्य च ॥ ९२ ॥
 अनन्ताऽस्तित्वधर्माणां भोक्ताऽस्ति स्वात्मराङ्गयम् ।
 अनन्ता नास्तिधर्माश्च प्रतिक्षणं भवन्ति ते ॥ ९३ ॥
 शुक्रआत्मप्रदेशोऽस्ति समतारसवारिधिः ।
 आत्मा स्वगुणकर्ताऽस्ति स्वसिन्शुद्धनयेन च ॥ ९४ ॥
 तत्प्रदेशेषु वासेन साम्यसंगे विहारतः ।
 उच्छलन्ति सदानन्द-वीचयः सुखसागरे ॥ ९५ ॥

३

परदेशममत्वे हि नष्टे ज्योतिः प्रकाशते ।
 स्वत आत्मस्वरूपस्य महोद्योतः प्रकाशते ॥ ६६ ॥
 पुद्गलानां पृथक् जाति र्मम जाति स्ततः पृथक् ।
 भिन्नजात्या च कः संग स्ततः खिन्नो भवाम्यहम् ॥ ६७ ॥
 अनादिकालतः संग स्तत्र मैत्रममन्यत ।
 रागद्वेषस्य योगेन विचित्र देहमासदत् ॥ ६८ ॥
 आत्मपुद्गलसंगस्तु दुर्घसलिलसंगवत् ।
 अनादिकालतो जातः कुर्वन्कर्म च कुत्सितम् ॥ ६९ ॥
 अशुद्धपरिणामेन कर्ता कर्म च कथ्यते ।
 शुद्धपरिणते योगी-रात्मा शुद्धो निरंजनः ॥ १०० ॥
 पुद्गलस्याशनाधाने वासो गेहथ पुद्गले ।
 तत्र वासं मुधा कृत्वा मुखबुद्धिं विवेद च ॥ १०१ ॥
 इदानीं किं रमे मोहे यस्य क्रूरगतिः किल ।
 तन्मध्ये संगतो नूनं व्याकुलोऽहम्होऽभवम् ॥ १०२ ॥
 स मोहो नास्ति मे मित्रं तत्स्वभावो न शोभनः
 हाहा तेषां हि संगेन द्वेषं जाता मम स्थितिः ॥ १०३ ॥
 चतुरशीतिलक्ष्माङ्कः-हद्वागतिचतुष्पथे ।
 वहुधोत्पद्य मृत्वा च द्यापारदुःख मासवान् ॥ १०४ ॥
 रागः पुद्गलसंगेऽस्ति रोगः पुद्गलसंगमे ।
 पुद्गलमोहतः शोकः पुद्गलेष्वरुची रुचिः ॥ १०५ ॥
 गृहपुद्गललोभेन युद्धयन्ति मनुजाः स्वयम् ।
 राजानः सज्जनाः श्रेष्ठा व्यर्थं जन्म धरन्ति ते ॥ १०६ ॥
 स्वगुणानां भवेद्वानि-मर्मोहमैत्र्यात्सुनिथिता ।
 मृढाऽत्मानोऽशुभज्ञाना-स्ते उरण्यगवयैः समाः ॥ १०७ ॥

३

१०

गृहीत्वा पुद्लाऽस्त्वादं रममाणश्च तैः सह ।
 विष्ट्रिकीट इवाऽसौ तु पापं कर्म दधाति च ॥ १०८ ॥
 व्यस्मरच्च स्वयं भ्रान्त्वा रूपं निश्चलमात्मनः ।
 अशुद्धपरिणामेन भवकूपेऽहमापतम् ॥ १०९ ॥
 चेत चेत इटित्यात्मन् !! शुद्धरूपं निभालय ।
 एतत्संसाररूपं तु मायाजालं स्फुटं तव ॥ ११० ॥
 इदानीं भ्रान्ति मुत्सृज्य स्वान्तर्दृष्ट्या विलोकय ।
 अन्तर्दृष्ट्या निजालोके गुणसृष्टिः प्रकाशते ॥ १११ ॥
 तिरोभावनिजदीना-माविर्भावः प्रकाशनम् ।
 परमात्मपदं तनु तत्पदस्याऽस्मि किंकरः ॥ ११२ ॥
 तत्पदं येन विज्ञातं ध्यानं तत्राऽस्ति यस्य च ।
 धृतं साधुपदं तेन शुद्धज्ञानं च तस्य हि ॥ ११३ ॥
 तत्पदानुपयोगेन यो याति व्यवहारतः ।
 तैलयंत्रवृषस्येव संसारो नैव नश्यति ॥ ११४ ॥
 हृष्यान्बवरसज्ञानैः काव्यं कुर्यादनेकशः ।
 तत्पदानुपयोगेन भशमनीव धृतद्रवः ॥ ११५ ॥
 ददाति नरकं तर्को यस्यात्मज्ञानं मस्ति न ।
 शब्दशास्त्रात्सुसंभिन्नं गुणवदात्मनः पदम् ॥ ११६ ॥
 पौराणिकः कथां वक्ति चारणाश्रित्तरञ्जकाँ ।
 वादं कुर्वन्त्यजाजीवा सर्वं धर्मं विना वृथा ॥ ११७ ॥
 आत्मभानं न चे चित्ते क्रियाकाण्डो न मुक्तिदः ।
 आत्मोपयोगिसाधूनां धर्मकर्मगुणाकरः ॥ ११८ ॥
 आत्मोपयोगिसाधूनां क्रिया सदुण धाम हि ।
 मतहठातिमयानां दुःखधामाऽखिलक्रियाः ॥ ११९ ॥

११

उपाधितो जलानां च भिक्षावस्था प्रजायते ।
 तंथैव तन्मनुष्याणां भवेषु अमण्डं भवेत् ॥ १२० ॥

उपादानं न जानाति निमित्तं चाऽपि नो पुनः ।
 न कार्यकारणे वेत्ति तच्चे तस्य कथं मनः ॥ १२१ ॥

द्रव्यभावं न जानन्ति बाह्याचारे प्रवर्तिनः ।
 भवपारं न गच्छन्ति निजात्मानुपयोगिनः ॥ १२२ ॥

प्रमादी शिथिलाचारी यद्रागो विषयेष्वपि ।
 सद्गुरुः कृष्णसर्पाभः स त्याज्य आशु धीधनैः ॥ १२३ ॥

यज्ञिते ललनाचासो ब्रह्मचर्योपदेशकः ।
 सं गुरुः कृष्णसर्पाभ—स्तत्संगो न विधीयताम् ॥ १२४ ॥

वैराग्यं विषयत्यागो बनितासंगवर्जकः ।
 धनस्वर्णपरित्यागी तं गुरुं प्रणमाम्यहम् ॥ १२५ ॥

विषयाशा गता चित्ता द्यद्वशे चित्तमर्कटः ।
 भवभीरु गतप्रान्ति—स्तस्य दासो भवाम्यहम् ॥ १२६ ॥

वसेदात्मस्वभावेषु तच्चरूपं लभेत च ।
 आत्मन्यात्मविचारेण नश्येदुःखमनादिजम् ॥ १२७ ॥

आत्मनो नास्ति जातिश्च यो जातेरभिमानवान् ।
 स धर्मं लभते नैव निश्चितं वित्तं चेतसि ॥ १२८ ॥

आस्ति देहाश्रितं लिंगं भिन्नं तच्च निजात्मतः ।
 रक्तो भवामि किं तत्र दीनो दुःखी च लेपतः ॥ १२९ ॥

वर्णाश्रमविभेदेन धर्मं जानन्ति ये पुनः ।
 सत्यधर्मं न गृह्णन्ति बधन्ति कर्म केवलम् ॥ १३० ॥

कुलाचारस्य रीतौ ये धर्मं जानन्ति मानवाः ।
 न धर्मर्मं जानन्ति नित्यं शर्मं भजन्ति न ॥ १३१ ॥

१२

सत्यधर्मं न जानन्ति तथाप्युपदिशन्ति ते ।
 धर्ममर्माविवेदेन विना क्लेशं बहन्ति ते || १३२ ॥

अतिर्क्षीविषयासक्ति स्त्यागवैराग्यवर्जितः ।
 लज्जयेत्साधुवेषं स यस्य चित्तं सदा चलम् || १३३ ॥

शिष्यो भूत्वाऽतिकोपेन वर्तते गुरुणा सह ।
 करोत्यात्महितं नाऽसौ विनयी याति सत्पथम् ॥ १३४ ॥

कपटी कृष्णकाकाभः कर्म चारडालकागुरुः ।
 तत्संगो नैव कर्तव्यः संभ्रमच्छ्रकवद्धवे । || १३५ ॥

त्यक्त्वा बाह्यममत्वं त्वं धनमन्तविंलोकय ।
 अन्तर्धनं हि धर्मोऽस्ति सत्यमेवं विचारय || १३६ ॥

ऋद्धयोऽन्तर्धनस्यैता अरूपा स्त्वयि संस्थिताः ।
 ताश्च विस्मृत्य रे जीवं !! किमन्यत्र प्रयास्यसि ॥ १३७ ॥

दुःखान्यन्यप्रयासेन पराधीनोऽन्यसंगतः ।
 लीनोऽन्यपरिणामे यो भवान्तं न करोति सः ॥ १३८ ॥

वक्तं भ्रमति संसारी त्यागिनां सरला गतिः ।
 भवभजनवीरेभ्यो गुरुभ्योऽस्तु नमोनमः || १३९ ॥

लग्नमाङ्गिष्ठरागस्तु कदापि नैव नश्यति ।
 तद्वन्निजात्मरागेण कदाचिक्र विनश्यति || १४० ॥

पुत्रपुत्रीस्वदारेभ्योऽप्यधिकं प्रेम चेद् गुरौ ।
 प्राणाधिकगुरुप्रेमी भवाद्विध तरति स्वयम् || १४१ ॥

एक एव गुरुर्देवः पिता तत्र न संशयः ।
 धर्मगुरुः स एकोऽस्ति मुनिरन्यो गुणालयः || १४२ ॥

सदा धर्मगुरोरिप्सा भक्ति धर्मगुरोः सदा ।
 वह धर्मगुरुं वित्ते सेवस्व स्वस्वशक्तिः || १४३ ॥

१३

सेवनाच्छाश्वती सम्पत् दूरं दारिद्र्यमीक्षणात् ।
 वन्दनाल्लाति वन्द्यत्वं गुरवो गिरिभिः समाः ॥ १४४ ॥
 अजोऽविनश्वरो जीवो ह्यखण्डानन्दपूरवान् ।
 अन्तर्ईष्ट्यावलोकेन स्वयमात्मा स्वसञ्चिर्धाँ ॥ १४५ ॥
 स्वधर्मं चेतने पश्य बहिर्धर्यानं करोषि किम् ।
 वास्तवद्व्यावलोके तु भवः स्यादरहन्वत् ॥ १४६ ॥
 ध्यानं च धारणां कृत्वा स्वात्मरूपं विलोकय ।
 वाह्योपाधिपरित्यागै श्रिदूपं शाश्वतं भव ॥ १४७ ॥
 जगद्वदति मूढोऽयं जगन्मूढं हि वेत्ति सः ।
 आत्मवित्सुखमाप्नोति ह्यन्तर्गुद्यमिदं यतः ॥ १४८ ॥
 रागद्वेषपरीणामग्रन्थिस्तत्र तु छिद्यते ।
 पुद्गलमोहशून्यत्वा—च्छान्तिश्च सहजा भवेत् ॥ १४९ ॥
 भासते त्वेक एवात्मा सोऽहं सोऽहं समाधितः ।
 तत्त्वमस्यात्मकाकारे चिदानन्दात्मकः प्रभुः ॥ १५० ॥
 तथैवात्मदशा जाता स्थैर्यं च स्वगुणान्तरे ।
 वशे मनःकपि र्यस्य क्वचिदुखं न पश्यति ॥ १५१ ॥
 वास्तवागेण जीवाश्व स्वेच्छाचाराश्व मुण्डिताः ।
 वश्यन्ति जनान्पापा धूर्ता आटोपकारिणः ॥ १५२ ॥
 पानेऽशने तथाऽधाने वेषे धर्माभिमानिनः ।
 सत्यधर्मं न जानन्ति प्रत्युत कर्मबन्धकाः ॥ १५३ ॥
 सत्यदेवं न जानाति मिथ्या शिक्षां ददाति च ।
 उदरार्थी हठी झेशं लभते कुगुरुः स्वयम् ॥ १५४ ॥
 न जहाति मनोमायां त्यागिवेशं दधाति च ।
 कौपीनवस्त्रतो लोकान् वश्यत्येव वश्वितः ॥ १५५ ॥

१४

धनाशाधारका धूर्ता वश्चयन्ति जनान्भृशम् ।
 आत्मधर्मं विना धर्मो नास्ति मालादिधारणात् ॥ १५६ ॥
 मत्वा मिथ्या च संसारं तस्य मोहं परित्यजन् ।
 योगाभ्यासरतो भूत्वा नाशयत्यविलं मलम् ॥ १५७ ॥
 स्वगुणान्वेषणैव नश्यति कर्मणां मलम् ।
 तदा प्रकाशते स्वान्त-शिदानन्दविलासनम् ॥ १५८ ॥
 स्वर्द्धिज्ञानाभिजात्माऽयं व्यक्तत्वेन निरीच्यते ।
 बाह्यर्द्धमोहतो दीना ऋमन्ति मोहतो भवे ॥ १५९ ॥
 यौवनं च धनं देहो विदुद्वाहव कुत्रिमम् ।
 न सहैति भवेऽन्यसिन् मूढा मुद्यन्ति तत्र हि ॥ १६० ॥
 केविजीवा जडदर्थर्थं ग्रन्ति जीवाननेकशः ।
 धून्याभं जीवनं तस्य भस्माभं तद्विजानत ॥ १६१ ॥
 जनान्वश्चयति स्वार्थं प्रोच्याऽसत्यवच श यः ।
 भूत्वा सत्कर्मणां गोणीं दुःखी जन्मनि जन्मनि ॥ १६२ ॥
 स्तेनः कर्णजपोऽन्येषा ग्रपमानी च निन्दकः ।
 स्वार्थी जनश्च संसारे-नरकस्यातिथि र्भतः ॥ १६३ ॥
 प्रशंसयति चात्मान-मभिमानं करोति च ।
 लभते धर्मगुह्यं न निविवेकी च पापवान् ॥ १६४ ॥
 चित्ते परापकर्षेऽस्ति तथाऽन्यस्य कलङ्कदः ।
 योषुदाऽरभते पापं गालि दत्तेऽतिकोपतः ॥ १६५ ॥
 पापपुण्ये न जानाति गुरुबोधं दधाति न ।
 जीवो नास्तिकवादी स किं शोधयति चेतनम् ॥ १६६ ॥
 एकान्तं यो मतं धत्ते सोऽज्ञानी जीव उच्यते ।
 भवे भ्राम्यत्यसौ नित्यं न धत्ते शाश्वतं सुखम् ॥ १६७ ॥

१६

केचिन्लोकाश्च मन्यन्ते कर्तारमीश्वरं भुवि ।
 ईशो दुःखं सुखं दत्ते वचोऽप्येतन्मृषा मतम् ॥ १६८ ॥

द्वौ भेदावीश्वरस्य स्तो जीवसिद्धप्रकारतः ।
 स्वस्वकर्मविधातारं जीवं जानत चेतसि ॥ १६९ ॥

कृत्वा कर्म नवं जीवः स्वस्य दुःखसुखप्रदः ।
 कर्ता भोक्ता च जीवोऽस्ति जीवः स ईश्वरो मतः ॥ १७० ॥

चेतनमीश्वरं विद्धि व्यवहारनयेचतः ।
 ईश्वरोऽशुद्धनीत्याऽस्ति सापेक्ष मिति जानत ॥ १७१ ॥

कर्ता॒ऽन्यपरिणामेन चेतन ईश्वरो भवेत् ।
 शुद्धनिश्चयनीत्या तु कर्म नैव करोति सः ॥ १७२ ॥

सुखकर्ता स्वभावेन दुःखकर्ता॒ऽविभावतः ।
 आत्मा स्वगुणकर्ता॒ऽन्यपरिणामविनाशतः ॥ १७३ ॥

एकान्तपक्षं माधते वेच्चि सापेक्ष्या नहि ।
 संवदभीशकर्दृत्वं आन्तः स निरपेक्षतः ॥ १७४ ॥

यस्य कर्ममलं नास्ति निराकारः प्रभुः स्मृतः ।
 कस्यै प्रयोजनायेशो जगत्कर्तेति जानत ॥ १७५ ॥

नाभिमानं नचेच्छाऽस्ति शिवसिद्धप्रभौ ।
 किं स मृष्टिविधाता स्याज्ञानं विस्मृत्य मन्यसे ॥ १७६ ॥

उपादानं यथैव स्यात्कार्यं भवति तादृशम् ।
 निराकारेण चेशेन जडसृष्टि ने रच्यते ॥ १७७ ॥

अभिन्नं जायते कार्यं मुपादानारूप्यकारणात् ।
 ईश्वरव्ये दुपादानं सृष्टिरूपस्ततो भवेत् ॥ १७८ ॥

उत्पत्तौ चेद्भवेदीशो निमित्तं नामकारणम् ।
 नित्या शक्ति स्तदेशस्य वाऽनित्येति विचारय ॥ १७९ ॥

१६

किम्बा निमित्तहेतोः स्याद् विनोपादानकारणम् ।
 उपादानं च को वाच्यः सत्यं ज्ञानेन वेद्यते ॥ १८० ॥

जायते कार्यतः पूर्वं सद्भावः कारणस्य च ।
 कार्यं मेवंविधं न स्याद् विनोपादानकारणम् ॥ १८१ ॥

अतिभिन्नं मुपादाना-निमित्तं कारणं सखे !
 शक्तिभि भिन्नभिन्नाभि रेकयोगः कथं भवेत् ॥ १८२ ॥

ईश्वरो नहि कल्प्येत कदापि सृष्टिकारणम् ।
 न चेत्स रासभोऽपि स्यात्सद्युक्तिन्याय ईच्यताम् ॥ १८३ ॥

पृथ्व्यादिपरमाणँश्चेद् धृत्वा सृष्टि करोति सः
 एवं चेदीश्वरे विद्याच्चैतन्यं कुत आगतम् ॥ १८४ ॥

परमाणुसमृहैस्तु जडकार्यं प्रजायते ।
 चेतनस्तु ततो भिन्नः पावकोऽस्ति यथाऽरणौ ॥ १८५ ॥

अनादिपुद्गलद्रव्यं तथा जीवोऽप्यनादिकः ।
 निश्चयेन द्वयं भिन्नं भिन्नशक्ति मधि स्मर ॥ १८६ ॥

जडे जीवपरीणामो व्यवहारनयात्खलु ।
 विनाऽनेकान्तविज्ञानं सम्यक् सारमुपैति न ॥ १८७ ॥

द्रव्याण्यनादिकालेन पद् तत्कर्तेश्वरः कथम् ।
 ईशशक्तिरनित्याऽस्ति नित्या वेति विचारय ॥ १८८ ॥

नित्या कर्तृत्वशक्ति श्रेज्-जग्नित्यं भवेत् दा ।
 ईशशक्ति रनित्या चेद्विनश्येत्तजगच्छणे ॥ १८९ ॥

यथा कर्तृत्वशक्तिः स्या-त्कार्यं भवति तादृशम् ।
 नित्यानित्यनिवेकेन पक्षौ द्वावपि दूषितौ ॥ १९० ॥

यदीशः साकृतिः कथ्य स्तदाऽपि दूषणं भवेत् ।
 पूर्वापरविचारेण दोषा आयान्ति भूरिशः ॥ १९१ ॥

१७

नैयायिका वदन्त्येवं सत्यं कर्तेश्वरो मतः ।
 किन्तु युक्त्याऽवलोकेन तदसत्यं हि भासते ॥ १६२ ॥

ईशेच्छ्या कदाचिच्च सृष्टि निर्मीयते नहि ।
 निमित्तेच्छा यदि प्रोच्या स्वभावोऽपि कथं नहि ॥ १६३ ॥

तत्र लभ्यं प्रमाणं किं दूरे कार्यः कदाग्रहः ।
 स्वभावयुक्तित श्रेत्स्यान्नहि दोष स्तदा भवेत् ॥ १६४ ॥

तिरोभावात्मिका शक्ति—र्योपादाने ग्रवर्तते
 तदाऽविर्भावतैर्वाऽस्ति निजव्यक्तिः प्रपूरिता ॥ १६५ ॥

वर्ततेऽनादिकालेन शुद्धशक्तिश्च वस्तुनि ।
 आविर्भावाय तस्याऽस्तु निमित्ताभिधकारणम् ॥ १६६ ॥

आविर्भावस्तु धर्मस्य—कार्यरूपं हि जायते ।
 घटस्य मृत्तिका हेतु रनन्यं कार्यमुच्यते ॥ १६७ ॥

नश्यति कारणं नैव घटनाशे कृते सति ।
 नित्यत्वाद्वर्तते हेतु मृत्तिकारूपमेव सः ॥ १६८ ॥

स्वभावो नियतिः काल उद्यमः कर्म पञ्च च ।
 कार्यं प्रति सदा हेतु मनस्यन्यन्य चिन्तय ॥ १६९ ॥

रागरोषौ न यस्य स्त ईश्वरः स च कथ्यते ।
 तस्येच्छा चेत्प्रवाच्या स्या दीश्वरत्वं तदा ब्रजेत् ॥ २०० ॥

ईश्वरः कृतकृत्योऽधू—दिष्यते तेन किं पुनः ।
 इच्छा यत्र ततो राग-द्वेषौ ताभ्यां च दुर्गतिः ॥ २०१ ॥

इच्छा हि भवमूलं स्याद् रागद्वेषसहायिनी ।
 ईश्वरेच्छा यदा ग्रोक्ता प्रतीपो मोह आगतः ॥ २०२ ॥

नेच्छा तत्र कथं सौख्यं मेवं चेत्कोऽपि संबदेत् ।
 समाधौ तु सुखानन्त्य मिच्छा तत्र न जायते ॥ २०३ ॥

।

१८

न जन्येत जडं वस्तु, श्रीश्वरेण कदाचन ।
 नेशे जडस्वभावोऽस्ति चेतसीति विचिन्तय ॥ २०४ ॥

अनन्ता शक्तिरीशस्य जडशक्ति लघीयसी ।
 जन्यते सृष्टि रीशेन युक्ति मेतां विचारय ॥ २०५ ॥

युक्तिहीनविवादोऽस्ति श्रीशक्तृत्ववादिनः ।
 धर्मौ जडेशयो द्वाँ हि भिन्नौ तौ स्तो दिवानिशम् ॥ २०६ ॥

द्वयोरपि पृथग् धर्मौ द्वावपि भिन्नधर्मिणौ ।
 साकारोऽन्यो निराकारो रूप्येको रूपवर्जितः ॥ २०७ ॥

अनन्ता पौद्रली शक्ति श्विच्छक्तिरपि भूयसी ।
 ज्ञातृत्वं चेतनाशक्ति जडशक्तिस्तु पौद्रली ॥ २०८ ॥

तत्र शक्तिः स्वभावेन परतन्त्रो न कोऽप्यथ ।
 निश्चयनयतो विद्धि ज्ञानी वदति चेदशम् ॥ २०९ ॥

अस्तिताऽनन्तशक्तीनां,—निजद्रव्येण वर्तते ।
 परापेक्षां च संगृह्ण नास्तिताऽपि प्रवर्तते ॥ २१० ॥

अस्तिताऽनन्तशक्तीनां,—नास्तितैवाऽवलोक्यते ।
 पञ्चद्रव्यव्यापिनीं तां तु निश्चयेनेति जानत ॥ २११ ॥

चेतनाबेजडोत्पत्तिः खराच्छृंगं तदा भवेत् ।
 स्वप्नसुखाशिकां सत्यां तदा सत्येन जानत ॥ २१२ ॥

ईशसानन्तशक्तिस्तु श्रीश्वर एव माति सा
 कूपच्छाया यथा कूपे तद्रुपायं विचारय ॥ २१३ ॥

जडशक्ति रनन्ताऽस्ति दृश्या पुद्रलधर्मतः ।
 वर्णादिकमभूत्तत्र नान्यः कर्त्ताऽस्ति कथन ॥ २१४ ॥

निजाऽत्मापेक्षया शक्ति जडस्याऽस्ति लघीयसी ।
 ज्ञात्वा सापेक्षया सर्वं द्वेशं चेतसि मा कुरु ॥ २१५ ॥

१९

तालपूटविषाशेम हन्यन्ते हस्तिनोऽसवः ।
 स्वस्वधर्मै महत्सर्वं-मनेकान्तनयेन तत् ॥ २१६ ॥
 ईश्वरेण कृता सृष्टिः कदापि नैव कथ्यते ।
 विवेकिनश्च जानन्ति हृदि सद्युक्तिमाप्य च ॥ २१७ ॥
 तदर्थं एक एवाऽस्ति जीवो वाच्योऽथ चेतनः ।
 ईश्वरसम आत्माऽस्ति कर्ता त्वीशो न निश्चितः ॥ २१८ ॥
 चतुरशीतियोनौ तु जीवा आमन्त्यनन्तशः
 ते कर्माष्टकयोगेन लभन्ते दुःखसंचयम् ॥ २१९ ॥
 अनादिकालतो धृत्वा कर्मराशि स जीवति ।
 घट्यते त्यज्यते कर्म पराशां कुर्वताऽऽत्मना ॥ २२० ॥
 भवितव्यत्वयोगेन कम्भनाशश्च जायते ।
 अचलात्मस्वरूपस्य विकाशः स्यात्स्वभावतः ॥ २२१ ॥
 ईशो विभुः परब्रह्म सुखधाम परेश्वरः ।
 सोऽहंसोऽहं पदप्राप्तं प्रणमामि तमीश्वरम् ॥ २२२ ॥
 कर्मक्षयेण जीवस्तु जायतेऽनन्त ईश्वरः ।
 एकानेकात्मसिद्धात्म-तत्त्वं ज्ञान्यवगच्छति ॥ २२३ ॥
 कर्मक्षयात्समाः सिद्धा ज्ञानी जानाति ब्रोधतः ।
 भिन्नास्ते व्यक्तिरूपेण तुल्या व्यक्तिगुणै स्तथा ॥ २२४ ॥
 रागद्वेषौ न यस्य स्तः परभावे रति नैहि ।
 अनन्तात्मस्वरूपे यः रममाणः स शुद्धाति ॥ २२५ ॥
 ध्यानेन चेतनं स्वीयं वेत्ति तत्प्रभुणा समम् ।
 ध्याता ध्येयं तथा ध्यानं तदैक्येन भवेत्प्रभुः ॥ २२६ ॥
 सहस्रधा त्वहं वन्दे तादृशं सिद्धमीश्वरम् ।
 सम्यग्बोधेन तस्याहं भवपारं लभे यथा ॥ २२७ ॥

२०

सम्यज्ञानक्रियाभ्यां तु साक्षान्मोक्षः प्रजापते ।
 आत्मनो ध्यानबोधाभ्यां मोक्षं त्वरितमाप्नुहि ॥ २२८ ॥
ब्रह्मणः सृष्टिरूपना ब्रह्मरूपमदोऽखिलम् ।
व्यापकः सोऽस्ति सर्वत्र चिदानन्दो गुणालयः ॥ २२९ ॥
 मायाया अतिवेगेन ब्रह्मभानं च विस्मृतम् ।
 एकरूपं हि सर्वत्र ज्ञानमद्वैतवादिनः ॥ २३० ॥
 शुद्धस्य ब्रह्मणोऽशा हि येऽनन्ता जीवराशयः ।
 परमात्मनि ते मान्ति द्वैतत्वेन न पश्यत ॥ २३१ ॥
 मन्यन्ते ब्रह्मणो ज्ञानं ब्रह्मध्यानेषु तत्पराः ।
 द्वैतत्वं नैव मन्यन्ते वाक्यमद्वैतवादिनाम् ॥ २३२ ॥
 सत्यमाच्छाद्यते नैव सत्यमाच्छाद्य मस्ति न ।
 वंशपात्रेण सूर्योऽय माच्छाद्यते कदापि न ॥ २३३ ॥
 जडचेतनभेदेन द्वैतत्वं च प्रकाशते ।
 एकरूपं कथं ब्रह्म सुखं दुःखं भुनक्ति तत् ॥ २३४ ॥
 जडो जडतयाऽस्त्वेव जडनाशः कदापि न ।
 तदसद्वाचि को हेतु-ज्ञानिन् ॥ धन्योऽसि युक्तिमान् ॥ २३५ ॥
 जीवाजीवौ तु तत्त्वे द्वे वेद्येते ज्ञानिना स्वयम् ।
 मुर्धैकस्मिन् वृथा ज्ञाते सम्यग् धर्मो न संभवेत् ॥ २३६ ॥
 ज्ञानी ज्ञानेन गृहणाति सत्यरूपं हि वस्तुनः ।
 द्वैतत्वं मन्यते चाऽपि भवकूपे न मञ्जति ॥ २३७ ॥
 एक एव हि भूताऽन्तमा जीवे जीवे व्यवस्थितः ।
 अन्द्रविम्बं जले यद्वत् तद्विषयां विचारय ॥ २३८ ॥
 एकान्तब्रह्मसत्त्वां च मन्यन्तेऽद्वैतवादिनः ।
 एकान्तसंग्रहेणाऽसौ भवाबिधं च कथं तरेत् ॥ २३९ ॥

२१

आदौ विषमदृष्टान्तैः कथम् रूपिणां भवेत् ।
रूपिणा प्रतिविम्बश्च कथमरूपिणां भवेत् ॥ २४० ॥

पुद्गलप्रतिविम्बन्तु दृष्टान्तश्चन्द्रमा जले ।
अरूपिवस्तुजीवेऽस्ति प्रतिविम्बन्तु ते अमः ॥ २४१ ॥

त्वं प्रतिविम्बकं विद्धि भिन्नं हि प्रतिविम्बतः ।
प्रतिविम्बकभावेन प्रतिविम्बश्च खेदितम् ॥ २४२ ॥

प्रतिविम्बस्य चन्द्रस्य भिन्नत्वमेव वर्तते ।
कथं साध्यस्य सिद्धिः स्या—देक एवाऽस्ति ब्रह्मरात् ॥ २४३ ॥

व्यापकैकात्मनो नांशा भवन्ति जीवराशयः ।
भिन्नभिन्नैश्च जीवांशै— आत्मा न दृश्यते ॥ २४४ ॥

आत्मैक्येन तु सर्वेषां युगपत्सुखदुःखता ।
सुखदुःखसमाच्छादा द्वैतं जडचिदात्मनोः ॥ २४५ ॥

घटाकाशाभिधोपाधे—श्रेष्ठेदो नभसो मतः ।
नात्र तथा विधोपाधि वारकः सुखदुःखयोः ॥ २४६ ॥

समकालं सुखं दुःखं प्रतिभासेत देहिनाम् ।
आधिकन्यूनसम्प्राप्ते—रवकांशो न सम्मिलेत् ॥ २४७ ॥

नावकाशं मिलेत्स्य कारणं किं प्रवर्तते ।
भिन्नं भिन्नं विनाऽन्त्मानं घटते कोऽपि नाऽपरः ॥ २४८ ॥

सर्वे हि व्यक्तितो भिन्नाः सर्वं एकस्तु सत्तया ।
आत्मतत्त्वाऽवधोधेन चैकोऽनेकः प्रवेद्यताम् ॥ २४९ ॥

सर्वत्र व्यापकोक्तौ तु काऽपि युक्ति ने विद्यते ।
ज्ञेयं सम्मतितर्काख्ये ग्रन्थे दृष्ट्वा मयोच्यते ॥ २५० ॥

सर्वत्र व्यापक श्रेत्सः पिण्डे तद्धृष्टते कथम् ।
देहेषु व्यापकश्रेत्स्यात्तदाऽव्यापक एव सः ॥ २५१ ॥

२९

व्यापको बध्यते नैव पक्षेनैव यथा नभः ।
 अन्यथा सुखदुःखानां प्राप्तिः स्यात्सर्वतः खलु ॥ ३५२ ॥
 सर्वत्र व्यापकश्चेत्स्या त्कदापि नव बध्यते ।
 मन्यते चाऽज्ञाता तहि सद्युक्ति नैव दश्यते ॥ ३५३ ॥
 अव्यापक आत्माऽस्ति सन्देह स्तत्र कोऽपि न ।
 व्याप्यव्यापकबोधेन निःसन्देहो भविष्यति ॥ ३५४ ॥
 शैलेशीं हि दशां प्राप्य स्वात्मा व्यापक उच्यते ।
 असंख्यातप्रदेशै र्हि जानन्तु भव्यमानवाः ॥ ३५५ ॥
 व्यापकोऽव्यापकश्चाऽस्ति चेतनोऽयं गुणाकरः ।
 अनेकान्तावबोधेन शिवधाम लभत्व च ॥ ३५६ ॥
 साधादिभंगयोगेन व्यापकोऽस्त्वेष चेतनः ।
 स्याद्वादद्वृष्टिः सत्यं मनस्यानय बुद्धिमन् !!! ॥ ३५७ ॥
 केवलज्ञानतः स्वाऽत्मा सर्वत्र व्यापकः खलु ।
 स्वाऽन्यप्रकाशकः स्वाऽत्मा भवत्येष प्रदीपवत् ॥ ३५८ ॥
 प्रकाशते यदा सूर्यो वर्तते किं तमोभरः ।
 ज्ञानदीपप्रकाशेन नान्धकारः प्रवर्तते ॥ ३५९ ॥
 आत्माऽद्वैतस्वरूपोऽयं जडभिन्नो विचार्यताम् ।
 द्वैतत्वमपि तत्राऽस्ति सैकोऽनेकाश्रयः खलु ॥ ३६० ॥
 आत्माऽक्षरस्वरूपोऽस्ति गुणवानस्त्यनक्षरः ।
 आत्माऽसंख्यप्रदेशेषु शुद्धस्थैर्यं प्रवर्तते ॥ ३६१ ॥
 भासितः स्वात्मनि स्वोऽहं महाऽज्ञान मपासरत् ।
 स्वस्य भानं यदा जातं वीर्योऽज्ञासस्तदा भवेत् ॥ ३६२ ॥
 जडेन्द्रियाणि किं कुर्यु स्तेभ्योऽहं तु पृथक् स्थितः ।
 तानि जडस्वरूपाणि दीनानि क्षणिकानि च ॥ ३६३ ॥

२३

मम नास्ति मनो वाणी जडे कार्ये हि ते ननु ।
 नाभ्यां सह निवासेन मम लज्जा न रक्षयते ॥ २६४ ॥

रमे हसामि कैः सार्द्धं ममत्वं केषु वा दधे ।
 मृगनीरोपमा द्रव्ये ममतायाः स्थितिः कुतः ॥ २६५ ॥

जडवस्तुहि मे नास्ति लिप्तः स्याँ किञ्च संसृतौ ।
 किमर्थं हेतुना केन मध्यां जन्म गृहीतवान् ॥ २६६ ॥

पतितो व्यर्थपाशेषु शर्म किञ्चिन्न वेद्यते ।
 सत्यमार्गप्रवासेन किञ्चित्ते जायते भयम् ॥ २६७ ॥

शरीरमसि न त्वं तु शरीरं मृद्धिकारवत् ।
 पतत्यश्वतथपत्राभं तस्माचेतन ! जागृहि ॥ २६८ ॥

सर्वं ज्ञानेन पश्यामि दूरं मत्तोऽखिलं पुनः ।
 अतिबन्धो न कस्याऽपि शूरोऽहं सिंहसन्निभः ॥ २६९ ॥

रागो द्रेष स्तथा निन्दा व्यनश्यत्तद्वलं बहु ।
 आत्मा स्वाभिमुखो भूतवाऽनुभवं स्वं तनोति च ॥ २७० ॥

शत्रुणा नैव चिक्ष्येऽहं भिद्येऽहं नैव शक्षतः ।
 शत्रौ भित्रे समो भावः कथं वा स्यान्मम अमः ॥ २७१ ॥

सर्वे कर्मवशा जीवा भ्राम्यन्ति निश्चितं भवे ।
 पुत्रभित्रवधूभावैः सम्बन्धः सर्वदेहिषु ॥ २७२ ॥

सम्बन्धो न क्वचित्सत्यः संसारः स्वार्थतत्परः ।
 कस्यचित्कोऽपि नो भूमौ संवेगं हृदि धारय ॥ २७३ ॥

सिद्धवन्निखिला जीवा निर्मला निश्चलाः सदा ।
 करणत्रययोगेन ते सेव्याः शुद्धभावतः ॥ २७४ ॥

द्रव्यार्थिकनयै नित्य-स्तस्य नाशः कदापि न ।
 असुंख्यातप्रदेशेन ध्रुवः स स्वस्वरूपवान् ॥ २७५ ॥

२४

स्वपूर्वजन्मनोऽभ्यासैः सिद्धाऽस्ति जीवनित्यता ।
 बाल्ययौवनवार्धक्ये ज्ञाता त्वेको हि वर्तते ॥ २७६ ॥
 क्षणे क्षणे शरीरैक्ये स्वात्माऽयं परिवर्तते ।
 पापं पुण्यं भवेत्कस्य तद्विवेकं तथा कुरु ॥ २७७ ॥
 क्षणिकद्रव्यविज्ञानै स्तं वादं क्षणिकं सर ।
 वक्ता न क्षणिको जातो नित्यत्वेन तमानय ॥ २७८ ॥
 कस्यचिद्विद्वनुः क्षाडपि विनाशो नास्ति सर्वथा ।
 आत्मनाशप्रवादेन स्वान्यावस्था तदा भवेत् ॥ २७९ ॥
 अन्यावस्था न कस्याऽपि तस्माच्चित्योऽस्ति चेतनः ।
 प्रत्यभिज्ञाऽनुमानेन स्वात्मा नित्योऽस्ति जानत ॥ २८० ॥
 पर्यायाः परिवर्तन्ते ज्ञात्मनोऽपि प्रतिक्षणम् ।
 तस्मादनित्य आत्माऽय मनेकान्तनये खलु ॥ २८१ ॥
 शुभाशुभास्त्रवं धृत्वा नानादेहान् विभर्त्ययम् ।
 भुनक्त्यसातसाते च व्यवहारनयेन च ॥ २८२ ॥
 सूर्याच्छादकमेघानां नाशात्सूर्यः प्रकाशते ।
 तथाऽस्त्रवविनाशेन स्वात्मा ज्ञानेन भासते ॥ २८३ ॥
 कर्मसंगापसारेण याति जीवः शिवं पुरम् ।
 पुरुषोत्तम आत्माऽयं भवेत्सिद्धो निरञ्जनः ॥ २८४ ॥
 अगम्यात्मस्वभावस्य शुद्धाऽलम्बनकारकः ।
 संवरी चास्त्रवत्यागी तर्चाऽस्ति भवसागरम् ॥ २८५ ॥
 योगिनोऽपि यमिच्छन्ति धामानन्यमुखस्य यः ।
 नौमि नौमि तमात्मान मनन्तगुणसंश्रयम् ॥ २८६ ॥
 शुभात्मनोऽवलम्बेन दोषाः नश्यन्ति भूरिशः ।
 जायतेऽनुभवज्योतिः पुण्यात्माऽत्मा स्ववीर्यतः ॥ २८७ ॥

२६

कर्मेदविनाशेन स्वात्मा जिनो भवेत्स्वयम् ।
 पूर्णव्यक्तिमयः स्वाऽत्मा को राजा कोऽस्ति किंकरः ॥ २८८ ॥
 तुल्यता सर्वसिद्धानां सिद्धस्थाने च मान्ति ते ।
 पीड्यते कोऽपि नो कैश्चिदरूपपदशक्तिः ॥ २८९ ॥
 विषमज्ज्वरवेगेन भोजनस्यारुचि र्भवेत् ।
 अभव्यादिकजीवानां मोक्षरुचि न जायते ॥ २९० ॥
 सम्यज्ञानप्रभावेण बहिरात्मपदात्ययः ।
 वासः शिवपुरस्य स्या—दन्तरात्मगुणोदयात् ॥ २९१ ॥
 समूलं तत्र क्षिद्यन्ते परप्रवृत्तिहेतवः ।
 अन्तः परप्रधृत्वं तु समभावेन जायते ॥ २९२ ॥
 परभावस्य कर्ताऽहं भवमूलमियं मतिः ।
 अन्तरात्मपदो योगी निर्दोषो जायते स्वयम् ॥ २९३ ॥
 स्वग्राश्च कोटिवर्षाणां क्षीयन्ते जागृतिक्षणे ।
 तथाऽत्मज्ञानमात्रेण क्षणादात्मा ग्रभु र्भवेत् ॥ २९४ ॥
 देहे चेतनबुद्धि या देहाध्यासं विजानत ।
 देहाध्यासविनाशेन कर्मदोषोऽपि नश्यति ॥ २९५ ॥
 कर्मणां नैव कर्ताऽहं तेषां भोक्ताऽपि नास्म्यहम् ।
 शुद्धदशाप्रकाशे तु भवभीति विनश्यति ॥ २९६ ॥
 मोक्षश्चेतनधर्मेण मोक्षरूप स्त्वमस्यहो ।
 रत्नत्रयाश्च भोगी त्वं भूपः क्षायिकशर्मणाम् ॥ २९७ ॥
 जायन्ते वीचयोऽभ्योधौ विनाशं यान्ति तत्र हि ।
 चेतनस्य तथा ज्ञानं ज्ञेयत्वात्परिवर्तते ॥ २९८ ॥
 शुद्धोऽथ निर्मलो बुद्धः स्वयंज्योति गुणालयः ।
 चेतनोऽयं चिदानन्दः परानन्तगुणाकरः ॥ २९९ ॥

४

२६

ज्ञानिनामात्मविज्ञाने मतमेकं प्रवर्तते ।
 शिवपुर्या भवाधीशो योगत्रयस्य रोधनात् ॥ ३०० ॥
 रोगादिघोरशत्रूणां यत्र गन्धो न वर्तते ।
 आत्मलक्ष्येदशे जाते कर्मवन्धो न जायते ॥ ३०१ ॥
 ध्यानेन देहनिष्ठोऽपि देहातीतः प्रवर्तते ।
 बहुवारं त्रियोगेन वन्देऽहं तं महामुनिम् ॥ ३०२ ॥
 पौद्दलं सौख्यमुच्छृंष्टं जगत्स्वभेन सञ्चिभम् ।
 शुद्धं किन्त्वात्मनो ज्ञान मन्यज्ञानं च वाचिकम् ॥ ३०३ ॥
 यस्य ज्ञाने प्रजाते तु दशा शान्ता प्रकाशते ।
 धर्मो यत्र ततो विद्वि निश्चयेन सुखप्रदम् ॥ ३०४ ॥
 नैगमः संग्रहश्चाथ व्यवहारस्तृतीयकः ।
 ऋजुसूत्रं चतुर्थोऽस्ति नयःशब्दोऽस्ति पंचमः ॥ ३०५ ॥
 पष्टःसमभिरुद्धारत्य एवंभूत श्च सप्तमः ।
 सत्यः सप्तनयैर्धर्म,-रूप एवं प्रकाशते ॥ ३०६ ॥
 पूर्णं सप्तनयैरेवं वस्तुरूपं विलोक्यते ।
 नयैकान्तहठेन स्या,-निमध्यात्मी मानवः पुनः ॥ ३०७ ॥
 सप्तनयावबोधेन सम्यग्नुभवो भवेत् ।
 आत्मतत्त्वपरीक्षात्-स्तीर्थते हि भवाम्बुधिः ॥ ३०८ ॥
 ऋजुसूत्रनयाभासात्प्रजातं बौद्धदर्शनम् ।
 नयमेकान्तमाधत्ते नात्मशुद्धिं करोति सः ॥ ३०९ ॥
 जीवादिनवत्त्वेषु युज्यन्ते सप्त ते नयाः ।
 सद्गुरोः सेवनादेव नयज्ञानं प्रजायते ॥ ३१० ॥
 स्यादस्ति भंगमूचेऽह-मनेकान्तमताश्रयम् ।
 सर्ववस्तुषु चाऽस्तित्वं मेवं ज्ञानी वदत्यथ ॥ ३११ ॥

२७

स्वद्रव्येण स्वकालेन स्वक्षेत्रेण स्वभावतः ।
 अस्तित्वमितिभंगेन स्वद्रव्ये चित्तमानय ॥ ३१२ ॥
 जीवादिनवत्त्वेषु स्यादस्ति भंग आदिमः ।
 कदापि नहि यद्ग्रस्तु तत्कदापि न जायते ॥ ३१३ ॥
 धर्माधर्मौ न भः कालो जीवस्तथा च पुद्लः ।
 पड्दद्रव्येष्वस्तिभंगो हि समयं प्रति वर्तते ॥ ३१४ ॥
 साम्प्रतं भाविभूतेषु त्रिकालेषु प्रवर्तते ।
 स पड्दद्रव्येषु वेत्तव्यः स्यादस्तिभंग आदिमः ॥ ३१५ ॥
 समये समये ज्ञेया तदनन्तगुणाऽस्तिता ।
 वर्तमाना निजद्रव्ये सिद्धान्ते प्रतिभाषिता ॥ ३१६ ॥
 द्रव्ये द्रव्ये विवोद्धव्या भिन्नभिन्ना हि चाऽस्तिता ।
 द्रव्यगुणपर्यायाणा मस्तिता माति चात्मनि ॥ ३१७ ॥
 ये च पुद्लपर्याया दश्या घटपटादयः ।
 अस्तितां च तदाकारां साद्यन्तत्वेन पश्यत ॥ ३१८ ॥
 द्रव्यार्थिकनयो ज्ञेयो भंगोऽनादिरनन्तकः ।
 अस्ति स पुद्लव्यापी सादिः सान्तश्च पर्यवैः ॥ ३१९ ॥
 स्याशास्तिभंग मन्यं तु नास्तिताज्ञानकारकम् ।
 पड्दद्रव्यव्यापिनं तं च विद्धि सापेक्ष्या पुनः ॥ ३२० ॥
 अन्यद्रव्याऽन्यकालाभ्या मन्यज्ञेत्रान्यभावतः ।
 नास्तिताऽन्यपदार्थानां सदा स्वेषु प्रवर्तते ॥ ३२१ ॥
 परापेक्षां च संगृह्य नास्तिता घटते निजे ।
 पड्दद्रव्ये परभावेन नास्तिता च प्रवर्तते ॥ ३२२ ॥
 परद्रव्यास्तिता या च नास्तिता सैव वर्तते ।
 परिणमति सर्वत्र स्वस्वद्रव्येष्वपेक्ष्या ॥ ३२३ ॥

२८

घटते द्वौ न चैकत्र एवं पृच्छति पृच्छकः ।
 नैको हि घटते धाम तेजोन्धयो विरोधिनोः ॥ ३२४ ॥

नैकस्मिन् ब्रह्मस्त्रेण नैकत्र द्वौ च तिष्ठतः ।
 अस्तिता नास्तिता क्वापि नैकत्र तदुरोऽस्ति किम्? ॥ ३२५ ॥

घटतेऽपेक्षया सर्वं तथा सर्वं च वेद्यते ।
 पितृत्वमय युत्रत्व-मेकत्र द्वेऽपि तिष्ठतः ॥ ३२६ ॥

परत्र नास्तिरूपं तदस्तित्वं चेतनस्य यद् ।
 नान्यत्र यदि नास्तित्वं वस्तुरूपं न सम्भवेत् ॥ ३२७ ॥

अस्तिता न विनाऽपेक्षां नास्तिताऽपि न तां विना ।
 नैकस्मिन्निति सूत्रं तु स्याद्वादेनावलोक्यते ॥ ३२८ ॥

अस्तिता यत्र कालेऽस्ति तत्कालेऽस्ति च नास्तिता ।
 वर्तनां चैककालेषु पद्मद्वयेषु विलोक्य ॥ ३२९ ॥

स्यादस्तिनास्तिरूपं गथं तृतीयः कथितः पुनः ।
 पद्मद्वयव्यापको ज्ञेयो जैनदर्शनमर्म तद् ॥ ३३० ॥

अस्तिशब्दसमुच्चारे यान्ति काला असंख्यशः ।
 नास्तिशब्दसमुच्चारे तथैव भगवान् जगौ ॥ ३३१ ॥

एकस्मिन् समयेऽवाच्य मस्तिनास्तिस्वरूपकर्म् ।
 तुर्यभंगोऽस्त्यवक्तव्यः कथितः सूरिपुंगवैः ॥ ३३२ ॥

अस्तिधर्मा अनन्ता हि येऽपि वाचामगोचराः ।
 स्यादस्त्यवाच्यभंगोऽयं पञ्चमः परिकीर्तिः ॥ ३३३ ॥

अनन्ता नास्तिधर्मास्तु वस्तुमध्ये वसन्ति हि ।
 स्यान्नाऽस्त्यवाच्यभंगोऽयं षष्ठोऽपि परिकीर्तिः ॥ ३३४ ॥

अस्ति नास्ति सदा द्वौ स्तो निर्वक्तव्या विमौ मतौ ।
 स्यादस्ति नास्त्यवक्तव्यो युगपत्सप्तमो मतः ॥ ३३५ ॥

२९

गुरुगमावबोधेन सप्तभंगीं विचार्य च ।
 आत्मस्वभावमध्यस्थो भवदुःखं निवारय ॥ ३३६ ॥

तच्चबोधोऽतिगम्भीरो जानन्ति विरला जनाः ।
 भवं तरति मेधावी कृत्वा कर्मक्षयं द्रुतम् ॥ ३३७ ॥

सिद्धानां गुणपर्याये सप्तभंगी प्रवर्तते ।
 जायते शुद्धसम्यक्त्व—मनेकान्तावबोधतः ॥ ३३८ ॥

षट्क्रियनवतच्चानां सत्यज्ञानं यदा भवेत् ।
 ज्ञानी जन स्तदा शीघ्रं लभते श्रीशिवं पदम् ॥ ३३९ ॥

सम्यक्त्वमोहिनीत्यादे रूपशमादिकं यदा ।
 भवेत्तदा हि सम्यक्त्वं जायते भव्यदेहिनाम् ॥ ३४० ॥

स्वगुणस्थैर्यकारित्रा—द्वुणोद्योतश्च जायते ।
 परमात्मा स्वयं शुद्धः शुद्धज्येतिः प्रकाशते ॥ ३४१ ॥

गुणस्थानस्य संस्पर्शा त्स्वयं गुणः प्रकाशते ।
 परिपूर्णो निजव्यक्त्या लभते चाऽचलं पदम् ॥ ३४२ ॥

षट्स्थानकावबोधेन सम्यक्त्वं च प्रकाशते ।
 षट्स्थानकं सदा धेहि जायते च गुणः स्वयम् ॥ ३४३ ॥

आत्मानः सन्त्यनन्ता हि तेषां भेदविमौ मतौ ।
 संसारिणोऽत्र सिद्धाश्र इति सम्यग् विचारय ॥ ३४४ ॥

आत्मा नित्यश्च कर्त्ताऽथ हर्ता स्वकर्मणां मतः ।
 मोक्षोपाय श्र मोक्ष श्र इति षट् स्थानकं मतम् ॥ ३४५ ॥

शिष्य उवाच ।

स दृष्ट्या नैव दृश्योऽस्ति स्पर्शग्राह्यो न वर्तते ।
 आत्मद्रव्यास्तिता नैव जायते चानुभूतिः ॥ ३४६ ॥

मन्यतां देहमात्मानं श्वासोच्छ्वासं च मन्यताम् ।
 मूर्तिश्च पंचतत्त्वानां नान्याभासो विलोक्येत ॥ ३४७ ॥

३०

तथा न चेतनद्रव्यं यथा ज्ञेयः घटः पटः ।
 नास्तिता चेतनस्यात् इति मिथ्याऽस्ति ते वचः ॥ ३४८ ॥
 आत्मा चेत्त्रास्ति तद्व्यर्थाः स्यु स्तपोजपसंयमाः ।
 पुण्यपापे मृषा मत्वा मुद्दान्ति मूढमानवाः ॥ ३४९ ॥
 जीवस्येमां महाशंकां चिक्षान्धि है देव सद्गुरो ॥ ॥
 मतिहीनोऽस्मि जीवोऽहं कुमतिं धर्मशयाशु मे ॥ ३५० ॥

गुरुरुचाच

त्यज्ञोच्छृखलवृत्तिं त्वं युक्तिदीपं गृहाण च ।
 जानीहि चेतनाऽस्तित्वं मुक्तेव गुक्तिकान्तरे ॥ ३५१ ॥
 भिन्नोऽस्ति पंचभूतेभ्यः शुद्धोऽरूपश्च निर्मलः ।
 देहव्याप्योऽस्ति जीवोऽयं व्यापि दुर्घं यथा जले ॥ ३५२ ॥
 अहं सुखी तथा दुःखी नैषाधीर्वपुषो मता ।
 मृतदेह कदाचिन्न किञ्चिच्चेष्टाऽपि दृश्यते ॥ ३५३ ॥
 पंचभूतगुणा दृष्टाः काठीन्यशीततादयः ।
 चैतन्यादि ने तत्राऽस्ति सूक्ष्मत्वेनोऽवलोक्यते ॥ ३५४ ॥
 अरूपी चेतनोऽयं तु चक्षुर्ग्रीष्मः कदापि न ।
 स्पर्शेन पुद्गलस्कन्धा दृश्यन्ते तु सदा धृताः ॥ ३५५ ॥
 श्वासोच्छ्वासस्तु भो शिष्य ! सदा स्पर्शेन गृह्णते ।
 गच्छंश्च बहिरागच्छन् स कथं चेतनो भवेत् ॥ ३५६ ॥
 पुद्गलो न कदाचित्स्याजीवोऽयं ज्ञातृताश्रयः ।
 न चेद् घटादिके द्रव्ये ज्ञातृशक्तिश्च गृह्णते ॥ ३५७ ॥
 संयोगः पंचभूतानां मध्यांगे मदशक्तिवत् ।
 उत्पादयति चैतन्यं युक्तिः सा निष्फलैव हि ॥ ३५८ ॥
 भिन्ने भिन्ने च मध्यांगे मदशक्तिस्तु भासते ।
 भूते भूते च नो तद्वज् ज्ञानवासोऽनुभूयते ॥ ३५९ ॥

३१

आश्रयो योऽस्ति बुद्ध्यादे श्रेतनं तं विजानत ।
 आदिशब्देन ते ग्राह्याः सुखदुःखादयस्तथा ॥ ३६० ॥
 बुद्ध्यादिराश्रितो यत्र सहि ज्ञेयो गुणालयः ।
 रूपादिवद्धि विज्ञेया उपाया आत्मसिद्धये ॥ ३६१ ॥
 गुणो निराश्रयो नैव यथा रूपं घटादिषु ।
 तथाऽश्रयोऽस्ति बुद्ध्यादेश्चिदानन्दः परेश्वरः ॥ ३६२ ॥

शिष्य उचाच ।

आश्रयः किन्तु बुद्ध्यादे रिन्द्रियं हि प्रवर्तते ।
 कल्पना चेतनस्य स्याद् कथं सदुरुराज हे ! ॥ ३६३ ॥

गुरुरुचाच ।

उपहतेन्द्रियै नैव जायते विषयस्मृतिः ।
 आश्रयस्य विनाशेन स्मृत्युत्पत्तिः कथं भवेत् ॥ ३६४ ॥
 कर्णेन्द्रियविनाशेन नाशः स्यात् स्मृते नहि ।
 स्मृत्याश्रयस्तदात्माऽयं सत्यबोधं विजानत ॥ ३६५ ॥
 इन्द्रियमन्वभूद्यच्च विनाशे सति तस्य तु ।
 अन्येन्द्रिये स्मृतिस्तस्य मिथ्यैवैतदपि स्फुटम् ॥ ३६६ ॥
 एवं सति तु चैत्रेण वस्त्वनुभूतमस्ति यद् ।
 मैत्रस्य तत्स्मृतिश्च स्यात्समाद्यर्थमिदं वचः ॥ ३६७ ॥

शिष्य उचाच ।

नेन्द्रियाणि तदा सन्तु बुद्धिः स्यादाश्रयः पुनः ।
 बुद्ध्याश्रयश्च देहोऽस्ति विचार्य कथयाम्यहम् ॥ ३६८ ॥
 शरीरनाशतो बुद्धि-नाशएव विलोकितः ।
 भस्मीभूतं शरीरं चे-चेतनो नाऽपि दृश्यते ॥ ३६९ ॥

३२

सद्गुरुरुचाच

तनुभेदः प्रसिद्धोऽयं बाल्यं च यौवनं जरा ।
 बालदेहेन भुक्तं य-त्तेनैव तत्स्मृतिः कृता || ३७० ||
 तस्य स्मृतिः कदाचिन्न जायते यौवने तदा ।
 बालदेहेन भुक्तं य-त्तरुणस्तत्कथं स्मरेत् || ३७१ ||
 जायते तन्मृते देहे बुद्धिस्फुर्तिः कथं नहि ।
 तस्माद्बुद्ध्याश्रयो वाच्य-श्रेतनः स्मृतिकारकः ॥ ४७२ ॥

शिष्य उचाच ।

बुद्ध्याश्रयो न देहश्च-च्छासोच्छासस्तदा भवेत् ।
 श्वासो यत्र न तत्राऽस्ति सुखंदुःखं न वीच्यते ॥ ३७३ ॥
 श्वासोच्छासेऽपि भेदोऽस्ति नैकरूपः स वर्तते ।
 बुद्ध्याश्रयो यदुक्तोऽयं सोऽपि कूपसमो जडः ॥ ३७४ ॥
 श्वासोच्छासेन चैकेन स्वनुभूतं हि शिष्य ! यद् ।
 अन्यश्वासो न तत्स्मर्ता नायंबुद्ध्याश्रयस्तदा ॥ ३७५ ॥
 बुद्ध्याश्रयो यदि श्वास स्त्वचा स्पृश्यः स वर्तते ।
 त्वचा श्वासं तु गृहणाति कथं बुद्धि ने गृह्णते ॥ ३७६ ॥
 सोऽयं प्रतीतियोगेन यश्च बुद्ध्याश्रयो भवेत् ।
 आत्मतत्त्वं हि तज्ज्ञेयं शंका तत्राऽस्ति काऽपि न ॥३७७॥

शिष्य उचाच ।

मिन्देहादित श्रेद्धि मन्यते चेतनं भवान् ।
 तदर्शय पृथक् कृत्य खज्जकोशौ यथा पृथक् || ३७८ ||

गुरु रुचाच.

निरीच्यते कदाचिन्न वायू रूप्यपि नेत्रतः ।
 अरूपी तहिं जीवोऽयं कथं दृश्यः स नेत्रतः ॥ ३७९ ॥

३४

बौद्ध उवाच.

चेतनं तद्दि मन्यस्व ज्ञानक्षणिकसन्ततिम् ।
 प्रकृतिरूपविज्ञानो,—पादानमालयो भवेत् || ३८० ||
 ज्ञानमस्त्येकरूपं न क्षणे स परिवर्तते ।
 ज्ञानसन्ततिरात्माऽस्ति मन्यस्व युक्तिरूपकम् || ३८१ ||
 स्वीकारे नैव दोषोऽस्ति ज्ञानक्षणिकसन्ततेः ॥
 क्षणिकोत्तरविज्ञानं पूर्वज्ञानस्य पोषणम् || ३८२ ||

गुरुरुद्धाच.

न चेतनपदै वाच्या ज्ञानक्षणिकसन्ततिः ।
 क्षणिकसन्तते ज्ञाने पुण्यं पापं लभेत कः || ३८३ ||
 विनश्यति कदाचिन्न उपादानाख्यकारणम् ।
 चेदालयस्यनाशःस्याद्वृत्तिः कुत्र प्रकाशते || ३८४ ||
 तदा चेतनरूपः स्याच्चित्यः स्यादालयो यदि ।
 स्वीकारे नैवदोषोऽस्ति ज्ञात्वा मौनी भव स्वयम् ॥ ३८५ ॥
 आलये स्वप्रवृत्तौ चेद्ग्रेदं कंचिच्च मन्यते ।
 उपादानाख्यहेतो स्त-द्विच्छ्रेदः स्यादहो धुवम् ॥ ३८६ ॥
 समुदायो न सूत्राणां जायते घटवस्तुना ।
 कार्यं च कारणं भिन्नं तदा कार्यं कथं भवेत् || ३८७ ||
 कार्यकारणभावः स्या—चैत्रमैत्रभिदेव हि ।
 स्मृतिर्भंगो भवेत्तत्र किं स्यु स्तत्र सुयुक्तयः || ३८८ ||
 क्षणिकसन्तते ज्ञाने तादात्म्यं हेतुकार्ययोः ।
 क्षणवादस्य नाशःस्या—दिति ज्ञाने सुनिश्चयः ॥ ३८९ ॥
 यदि स्यादुत्तरज्ञान,—दशायां पूर्ववेदनम् ।
 स्थिरबुद्धिस्ततो जाता बुद्धिनाशः क वीचितः ॥ ३९० ॥

४४

आलयस्य च यत्स्थैर्यं तदाऽत्मानं विचारय ।
 तदा बन्धोऽथ मोक्षःस्या ज्ञानमस्त्यात्मनो गुणः ॥३६१॥
 पूर्वजन्मस्मृतेरेव पुनर्जन्म च साध्यते ।
 भुनक्ति पुण्यपापे च प्रसिद्धो नित्यचेतनः ॥ ३६२ ॥
 चेतनो यदि नित्यःस्यात्कर्म किञ्चिन्न तप्तगेत् ।
 तस्मादात्माऽस्त्यनित्योऽयं नश्यति च क्षणे क्षणे ॥३६३॥
 अत्र क्षणे य आत्माऽस्ति तच्छणे स विनश्यति ।
 पुण्यपापमुखादीनां,-घटना च कथं भवेत् ॥ ३६४ ॥
 अन्यःकुर्यात्तथाऽन्यस्य,-बन्धः स्यात्पुण्यपापयोः ।
 अन्यस्य यदि मोक्षः स्या-देतत्सर्वं तदा मृता ॥ ३६५ ॥
 कः कर्ता कश्च भोक्ता स्यान्मृषा न्यायश्च सर्वथा ।
 नित्यात्मज्ञानतः सर्वः कर्ता भोक्ता च सिद्ध्यति ॥ ३६६ ॥
 अत्रसंधापसारेण स्वयं सूर्यः प्रकाशते ।
 नित्यात्मज्ञानतः सर्व,-दोषनाशश्च जायते ॥ ३६७ ॥
 संयोगं न विधायैव यस्योत्पत्तिः प्रजायते ।
 तस्य नाशो भवेन्नैव ततो नित्यः स वर्तते ॥ ३६८ ॥
 अहंकृतेश्च कोपस्य सिंहे सर्पे च भासते ।
 तारतम्यं ततो विद्धि तत्राऽस्ति पूर्ववासना ॥ ३६९ ॥
 पूर्वस्या वासनायाश्च योगेनात्माऽस्ति तु ध्रुवः
 बौद्धानां क्षणिको वादः सिद्ध्यति न कदाचन ॥ ४०० ॥

शिष्य उवाच.

कर्मकर्ता न जीवोऽयं कर्मैव कर्मकारकम् ।
 आत्मा स्वकर्मकर्ताऽस्ति जीवधर्मस्य मर्म तद् ॥ ४०१ ॥
 निःसंगोषस्ति सदाऽत्माऽयं जलपंकजसञ्चिमः ।
 कर्मूत्त्वं चाऽचिभोक्तृत्वं प्रकृतावेव भासते ॥ ४०२ ॥

३६

मोगेन श्रीश्वरेच्छाया बन्धो भवति कर्मणाम् ।
 सुखं दुःखं ततो याति जीवो निर्बध उच्यते ॥ ४०३ ॥
 अनादिपरिणाम्यस्ति चेतनपुद्गलद्वयम् ।
 अशुद्धपरिणामेन कर्मकर्ता स जायते ॥ ४०४ ॥
 जीवस्य प्रेरणा चेत्कर्मग्राही ततोऽस्ति कः ।
 प्रेरणा न जडे काचि द्विष्टं धर्मद्वयं ततः ॥ ४०५ ॥
 चेतनप्रेरणायां हि कर्म सर्वं प्रगृह्यते ।
 प्रेरणा परभावोऽस्ति सद्वशो मत्तचेष्टया ॥ ४०६ ॥
 विचार्य हृदये पश्य कर्म न कर्मकारकम् ।
 घटादिः प्रेरयेत्किंच पवित्रं न्यायमीक्षताम् ॥ ४०७ ॥
 चेतनः कर्मकर्त्तेति व्यवहारेण वर्तते ।
 शुद्धस्वभावधर्मस्य कर्त्तोऽस्ति चेतनः स्वयम् ॥ ४०८ ॥
 मूलं धर्मं त्यजेभैव स्वभाव एष आत्मनः ।
 अशुद्धपरिणामेन कर्मकर्ता स वर्तते ॥ ४०९ ॥
 परिणतं पथोनीरं हंसो हि कुरुते पृथक् ।
 रममाणो गुणे स्वीये हंसः कर्मचायंकरः ॥ ४१० ॥
 विभाविकोऽस्ति यो धर्म श्रेतनस्य न विद्धि तम् ।
 स्वाभाविकः स्वधर्मोऽस्ति विद्धि ज्ञानस्य मर्म तद् ॥ ४११ ॥
 स्वतः शुद्धस्वधर्मेण हशुद्धपरिणामतः ।
 नृतानां कर्मणां नाशो भगवद्विद्विनिरूपितः ॥ ४१२ ॥
 शद् । निःसंग आत्माऽयं ज्ञेयो निश्चयसत्त्या ।
 कर्मकर्तृत्वमोक्तत्वे वर्तेते व्यवहारतः ॥ ४१३ ॥
 जन्मवार्धक्यपृत्यूनां,-दुःखस्य कर्म कारणम् ।
 कर्मोदयफलंतस्यात् साताऽसाताख्यकर्मकम् ॥ ४१४ ॥

३६

लाहारसस्य योगेन वीजं कार्पासिकं यथा ।
रक्तं तूलं च यद्वत्स्यात् कर्मवन्धफलं तथा ॥ ४१५ ॥
नाशयेदैष्टकर्माणि शुद्धः स्याच्चेतनस्तदा ।
आत्मस्वभावत शात्मा लभते ताच्चिकर्द्धिकम् ॥ ४१६ ॥

शिष्य उच्चाच

अनादिकालतः संगो वर्तते जीवकर्मणोः ।
कर्मणां स्यात्कथं नाश स्तत्र किञ्चाऽस्ति कारणम् ॥ ४१७ ॥

गुरुरुच्चाच

अनादिपरिणामी सन् मिथ्या आन्तोऽस्ति चेतनः ।
मुच्यते चेतनः सानौ रजःकनकवत्पृथक् ॥ ४१८ ॥
योगेन श्रीश्वरेच्छायाः सुखं दुःखं कुतो भवेत् ।
प्रेरणा श्रीश्वरीया चे-दीशो दोषी विलोक्यते ॥ ४१९ ॥

गुरु रुच्चाच

ईश्वरप्रेरणा कस्मा दीशोऽन्यायी भवेत्तदा ।
अपराधी तथा न्यायी स्वयं स्यादीश्वरस्तदा ॥ ४२० ॥

शिष्य उच्चाच

प्राणिनः कर्म कुर्वन्ति सामग्या अनुसारतः ।
ईशो दुःखं सुखं दत्ते चाकर्त्तोऽत्मा विलोक्यते ॥ ४२१ ॥

गुरुरुच्चाच

कृत्यं करोति यो भुक्ते सैव दुःखं तथा सुखम् ।
योऽन्ति इति तृप्ति माप्नोति ज्ञाधां हन्ति नच ग्रस्तः ॥ ४२२ ॥
वह्नौ शिष्यति यो हस्तं ज्वलन्तं कर्मीकृते ।
स्वयं कर्ता हि जीवोऽस्ति प्रेरकः कथमीश्वरः ॥ ४२३ ॥

३७

विरुद्धबुद्धियोगेन नाशोऽस्ति विषभक्षणात् ।
 प्राणानां वेनु भो भव्य तत्र न्यायोऽस्ति नैश्वरः ॥ ४२४ ॥
 स्वयमेव सुखं दुःखं जीवः प्राप्नोति कर्मणा ।
 ईश्वरप्रेरणा मिथ्या सुखं दुःखं च कर्मणा ॥ ४२५ ॥
 सदा निःसंग आत्माऽयं दृश्यो निश्चयसत्त्वा ।
 व्यवहारेण कर्त्तोऽस्ति चेतनः सुखदुःखयोः ॥ ४२६ ॥
 अकर्ता सत्यमात्माऽयं कर्मनाशेन दृश्यते ।
 नयेन तस्य बोधेन शुद्धधर्मः प्रकाशते ॥ ४२७ ॥

शिष्य उच्चाच ।

न्याययुक्तैश्च दृष्टान्तैः कर्मकर्ता विलोक्यते ।
 किं जानाति जडं कर्म फलपरिणामवद्भवेत् ॥ ४२८ ॥
 गुरुरुच्चाच ।

यद्यप्यस्ति जडं कर्म चामृतविषवतु तद् ।
 सुखदुःखनिमित्तं स्यात्तत्र केश्वरकल्पना ? ॥ ४२९ ॥

शिष्य उच्चाच ।

कर्ता भोक्ताऽस्ति जीवस्तु तस्य मोक्षो न वर्तते ।
 अनन्तसमयो नष्टो मुक्ति मद्याऽपि नास्त्य सः ॥ ४३० ॥
 भुनक्ति मानवः स्वर्गं पुण्यानां फलमुक्तमम् ।
 अथ पापफलं भुक्ते जायमानश्च दुर्गतौ ॥ ४३१ ॥
 पापपुण्यफलं भुक्ते जीवो गत्वा चतुर्गतौ ।
 प्रतिक्षणं धरन्कर्म कर्महीनः कदापि न ॥ ४३२ ॥

सद्गुरु रुच्चाच ।

अशुद्धपरिणामेन फलदं कर्म वर्तते ।
 सथा निष्ठुतिधर्मेण सिद्धस्तिष्ठति निर्वृतौ ॥ ४३३ ॥

३८

परभावेषु जीवस्य त्वनन्तसमयो गतः ।
 आत्मचिन्तनयोगेन मुक्तिरेव प्रकाशते ॥ ४३४ ॥
 संयोगेऽस्ति वियोगो हि दृष्टान्तोऽत्र कलेवरः ।
 सर्वकर्मवियोगेन जायते मुक्तिरात्मनः ॥ ४३५ ॥

शिष्य उवाच—

अस्तिता याऽस्ति मोक्षस्य सा त्वसाभिः प्रवेद्यते ।
 ध्वंशः कदापि नैव स्या—दनन्तभवकर्मणाम् ॥ ४३६ ॥
 भिन्नदर्शनधर्मार्थं मुक्त्युपाया अनेकशः ।
 तत्र सत्यमसत्यं किं चित्ते नास्त्यस्य निर्णयः ॥ ४३७ ॥
 कुत्र देशे वत्र जातौ वा मोक्षः कुत्र पथि स्थितः ।
 निश्चय स्तस्य नैव स्याद—भिलघ्येत्तदात्र किम् ॥ ४३८ ॥
 आदौ भवोऽथवा मुक्तिः को वाऽस्यो जीवसिद्धयोः ।
 इत्यादौ चिन्तयांश्चित्ते मोक्षसिद्धिं न जायते ॥ ४३९ ॥

सद्गुरुरुह्वाच ।

मोक्षो ज्ञानक्रियाभ्यां स्या—दूचे सूत्रं जिनेश्वरः ।
 स्फुलिंगै दृश्यते काष्ठं तथा ध्यानेन कल्पयः ॥ ४४० ॥
 यस्यास्ति जन्मनो रोगो नीरोगी औषधाङ्गवेत् ।
 अनन्तभवभूतानां कर्मणां नाशतः शिवम् ॥ ४४१ ॥
 तमो व्याप्नोति संसारं नश्यति भास्करोदयात् ।
 सत्यज्ञानं यतस्तत्र को भारः कर्मणां भवेत् ॥ ४४२ ॥
 यज्ञानावरणीयाद्य—कर्मणामष्टकं मतम् ।
 मोहनीयं ततःश्रेष्ठं प्रजासु भूपति यथा ॥ ४४३ ॥
 तन्माशे सर्वनाशोऽस्ति जितभूपात्प्रजा यथा ।
 कर्मनाशात्सुखं शश्तकः सत्येऽध्वनि संशयः ॥ ४४४ ॥

३९

मतेऽन्धश्रद्धया रागस्तस्यागो ज्ञानतो भवेत् ।
जातौ लिंगे च मोक्षाश - स्तस्य मुक्ति ने जायते ॥ ४४४ ॥
पंचकारणसधेन सम्यक्त्वेन निजाऽस्त्मनः ।
मोक्षो भवति लोकानां तत्र किञ्चिन्न संशयः ॥ ४४५ ॥
भवमुक्तयो नैचाऽस्त्यादि-रनाद्यौ द्वौ प्रवाहतः ।
अनेकान्तस्य विश्वासान्मिलन्ति मुक्तिहेतवः ॥ ४४६ ॥
केवलज्ञानिनां वाणी श्रुतपूर्वा शिवाध्वगा ।
सत्यं शब्दैकभावोऽस्ति तीर्थकृद्वचनं त्विदम् ॥ ४४७ ॥
एकशब्दोऽस्ति मोक्षादिः सत्यं तस्माद्विचय ।
यस्य बन्धोऽस्ति तन्मुक्ति स्तत्रासत्यं न कथन ॥ ४४८ ॥
शिष्य उवाच ।

पदस्थानकं भवत्प्रोक्तं गुरुदेवाऽनुकम्पया ।
श्रद्धया मे गतास्ते तु कुविचारा अनादिजाः ॥ ४५० ॥
अद्यपर्यन्तमज्ञानात्तच्चज्ञानं न लब्धवान् ।
वन्देऽहं सद्गुरो ! त्वां च पवित्रोऽहं कृतस्त्वया ॥ ४५१ ॥
धर्मरत्नं मयालब्धं निधानं परमीक्षितम् ।
शरणं तेऽस्मि हे नाथ ! कश्चिन्नास्ति त्वया समः ॥ ४५२ ॥
अनादिकालतो आन्तः किन्तु नान्त मुषेयिवान् ।
सम्यक्तच्चप्रबोद्धारं गुणिनं त्वां नमाम्यहम् ॥ ४५३ ॥
शिष्य उवाच ।

कथं सिद्धालये मान्ति द्यनन्तसिद्धराशयः ।
निराकुरु च मे शङ्कां यस्माच्छङ्कान जायते ॥ ४५४ ॥
सद्गुरुरुवाच ।
सिद्धशिलोपरि स्थानं शाश्वतं च प्रवर्तते ।
कर्मनाशेन जीवोऽयं भगवाँस्तत्र जायते ॥ ४५५ ॥

४०

अनेकदीपकज्योति—र्थैकदीपकाचिंपि ।
 अरुपिणस्तथा सिद्धा मान्ति दोषो न वर्तते ॥ ४५६ ॥
 विषाभा विषयाः सन्ति बहिरात्मपदं जहि ।
 यस मोक्षपदेच्छाऽस्ति योग्यः स धर्मकर्मणि ॥ ४५७ ॥
 दुःखात्यन्तिकनाशं हि मुक्तिं वैशेषिका विदुः ।
 मन्यते मानसं नित्यं मुक्तौ चेतः सहात्मना ॥ ४५८ ॥
 बुद्ध्यादीनां यतो नाशस्त्रव मोक्षेऽस्ति किं सुखम् ।
 तस्मात्तु जग्मुकःश्रेष्ठ—स्तस्मा च्छ्रेष्ठोऽस्ति मानवः ॥ ४५९ ॥
 वेदान्तिनो जगु मुक्तिं जगद्व्यापक चेतनम् ।
 चेतनो व्यापको नाऽस्ति शिवाशा स्यात्तथा कथम् ॥ ४६० ॥
 मुक्तिमार्यसमाजास्तु भाटकागारवज्ञगुः
 मुक्तितो जीव आयाति मुक्ति दुःखहरी न सा ॥ ४६१ ॥
 कर्मक्षयान्न संसारो मुक्तो जन्म धरेत्कथम् ? ।
 गायति मुक्तिमेकस्तु महत्तामसकूपवत् ॥ ४६२ ॥
 ईश्वरं प्राप्नुभिच्छाचेद् विश्वासं कुरु तस्य च ।
 विश्वासीश्वरदासश्च “मुक्ति फौजे” मिलेद्युव्रम् ॥ ४६३ ॥
 ईशुरीश्वरपुत्रोऽस्ति जगत्सूत्रं तनोति सः ।
 शरीरेण यतो मुक्ति जन्ममृत्युकमस्ततः ॥ ४६४ ॥
 अन्धो भास्यति कुञ्जेषु किन्तु गेहं न गच्छति ।
 ज्ञानचक्रु र्यदा चित्ते तदा मुक्ति विलोक्यते ॥ ४६५ ॥
 साक्षरा न च गृह्णन्ति तावग् मुक्ति कदापि न ।
 केऽपि क्रियां हि मन्यन्ते केऽपि ज्ञानं दधन्ति च ॥ ४६६ ॥
 स्वरूपेण एकांशं ग्रियन्ते पक्षपाततः ।
 पक्षापक्षौ हि चैकान्ते दक्षो विन्ते नयद्वयम् ॥ ४६७ ॥

४१

कुपथानि नयाभासाः सापेक्षाज्ञानिनामिमे ।
 एकैकस्माभयाज्ञातं दर्शनं नाऽन्येकितम् ॥ ४६८ ॥
 अब्धौ नद्यो यथा मान्ति मतानि जैनदर्शने ।
 अन्यत्र जिनवाणी तु प्रायत्वेन प्रवर्तते ॥ ४६९ ॥
 कर्मष्टक विनाशेन परमात्मा प्रकाशते ।
 नश्वन्ति भवचक्राणि चायिकर्धम् उद्भवेत् ॥ ४७० ॥
 प्रवर्तते सुखानन्त्यं सिद्धानां समयं प्रति ।
 पूर्वप्रयोगतः सिद्धा उर्ध्वं यान्ति शिवालयम् ॥ ४७१ ॥
 याति नोदृर्ध्मधस्तिर्थक् यसात्सोऽस्त्यक्रियः स्थिरः ।
 नौमि तादृग् विभूतिं नित्यं, कदा प्राप्स्यामि धाम तद् ॥ ४७२ ॥
 साद्यनन्तस्थितिप्राप्तं तं सिद्धं नौमि भावतः ।
 केवलज्ञानतो वेत्ति सर्वं यश्च तमाश्रये ॥ ४७३ ॥
 खेदो हि व्यवहारेऽस्ति भेदेनात्मपरात्मनोः ।
 भेदभावो न यत्राऽस्ति शुभं तत्राऽस्ति निश्चयात् ॥ ४७४ ॥
 आत्मरूपं यदा पश्येदुत्तमदृष्टिरुद्भवेत् ।
 शृणु पठाऽखिलान्गन्थ—नात्मदृष्टि र्हि मुक्तिदः ॥ ४७५ ॥
 दध्यात्कोऽप्युत्तमां दृष्टि सिद्धो याति शिवालये ।
 ज्ञानादिगुणसाफल्यं समभावेन पश्यताम् ॥ ४७६ ॥
 शत्रौ मित्रे च साम्येन शुद्धर्धमः प्रकाशते ।
 देहे सति विदेहोऽसौ किं भयं चेद्देहशी ॥ ४७७ ॥
 निर्विन्धने नमस्तसै यस्य दृष्टिः शिवाध्वनि ।
 लभे सद्गुह्येवं चेतदा निजगुणं लभे ॥ ४७८ ॥
 शैत्यं तापाश्रयाभयेत् पापान्तः साधुसंगतः ।
 तन्मन्यस्व गुरोराज्ञां लभध्वं शाश्वतं पदम् ॥ ४७९ ॥

६

४६

धन्यं जन्म तदा मे स्याद्यदा शिवपुरं लमे ।
 दावाग्निरेष संसार स्तत्पारं च कदा लभे ॥ ४८० ॥
 थदैवं चिन्तनं चित्ते दोषा यास्यन्ति तत्पृथक् ।
 आत्मध्याने त्रयं यत्स्या—च्छेष्टुं तद्वि भवज्ञशम् ॥ ४८१ ॥
 व्याप्योऽस्ति प्रतिदेहं स वाच्यो यन्महिमा नहि ।
 यश्च नामी तथाऽनामी कदा तद्वर्णनं लमे ॥ ४८२ ॥
 यत्र शब्दो न गन्धोऽस्ति नास्तिको यं न पश्यति ।
 जहौ लेभेऽतिदेहान्स किन्तु नित्यः स वर्तते ॥ ४८३ ॥
 नादि नान्तश्च यस्याऽस्ति तस्मात्सोऽस्त्यजरोऽमरः ।
 योग्यपि कथ्यते भोगी चेतनं तं नमाम्यहम् ॥ ४८४ ॥
 यस्य ध्यानेन सौख्यं स्या—हुःखान्तो मृत्युजन्मनोः ।
 यस्याऽपारा गुणा सन्ति जाति लिंगं यतो नहि ॥ ४८५ ॥
 एकरूपत्रिकालेषु स्वपर्यायगुणाश्रयः ।
 क्रमवर्तीं तु पर्यायः सहभावी गुणः पुनः ॥ ४८६ ॥
 षड्द्रव्ये वर्तनन्त्वेवं चिन्तनाल्पभ्यते शिवम् ।
 शुद्धध्यानं च तेन स्याच्छ्रान्ते निश्चयभाषितम् ॥ ४८७ ॥
 षड्द्रव्ये निखिलं माति सूत्रे वक्ति जिनेश्वरः ।
 चेत्सौचम्येषा भवेज्ञानं मुक्तिःसात्स्वल्पजन्मना ॥ ४८८ ॥
 निश्चयद्विष्टभाक्त्वित्ते व्यवहाराद्गुणीभवेत् ।
 भवपारं स नो याति एकान्ते व्यवहारवान् ॥ ४८९ ॥
 नास्ति कथिन्मृषा तत्र सर्वज्ञोक्तनयद्वये ।
 निश्चयरूपकार्यस्य व्यवहारोऽस्ति कारणम् ॥ ४९० ॥
 तरन्ति भवपाथोर्धि षड्गवश्यकारिणः ।
 यस्य कर्मास्ति दग्धाय ब्राम्यति स भवोदघौ ॥ ४९१ ॥

४६

भावं विना क्रिया व्यर्था ज्ञात्वा कुरु शुचो जहि ।
 इतस्ततो मनश्चेत्स्यात्स कथं धर्मकर्मकृत् ॥ ४६२ ॥

चिन्तं तिष्ठति नैकत्र किं क्रियायाः प्रयोजनम् ।
 न निश्चिनुत चेत्येवं धर्मोद्यमाच्छवं भवेत् ॥ ४६३ ॥

धर्मः स्वगुणरचैव चार्थम् श्वगुणाऽपहः ।
 धर्मे स्वाऽत्मप्रवृत्तिं शेषिजर्दिः स्वेन लभ्यते ॥ ४६४ ॥

बाधक्रियाकुदात्मा अत्कर्म कुत्वा भवे अभेत् ।
 पापक्रियैव संसारो धर्मक्रियैव मोक्षदा ॥ ४६५ ॥

आर्तरादक्रियात्यागो यस्मात्ताभ्यां सुखं नहि ।
 सा तद्वेतुक्रिया मुक्ति-प्रदा चास्त्यमृतक्रिया ॥ ४६६ ॥

आत्मज्ञानेन देहो न चेतनोऽस्ति गुणालयः
 अहंदादिपदं यच्च तद्वर्ताऽप्येष चेतनः ॥ ४६७ ॥

यद्यादिच्छति जीवोऽयं तत्त्वफलमवेति सः ।
 भवानन्दी भवभ्रामी त्वात्मानन्दी लभेत शम् ॥ ४६८ ॥

अव्ययो निर्मलः स्वात्मा मुक्तिलीपतिरुत्तमः ।
 स्वयं कुरु विकाशं त्वं स्वविश्वासं समाचर ॥ ४६९ ॥

त्वां विनाऽत्राऽस्ति कः सार स्त्वां विना निर्मलोऽस्ति कः ।
 नहस्ति त्वत्समः कोऽपि स्वध्यानं धर निर्मलम् ॥ ५०० ॥

भवद्वग्नलवादानैः क्लेशा नश्यन्ति भूरिशः ।
 योगिनस्त्वां तु पश्यन्ति मोहो नायाति तद्वृदि ॥ ५०१ ॥

स्वं स्वयं धीक्षते योगी पापं तस्य कुतो भवेत् ।
 योगी ध्यानगुहावासी नैति कर्म तदन्तिके ॥ ५०२ ॥

अन्योऽस्ति योगिनो योगो लभन्ते मोहिनो न तम् ।
 योगी जागर्ति निद्रान्ति सर्वे का योगिनां कथा ॥ ५०३ ॥

४४

वक्ति पश्यति यो योगी सोऽहमात्मा स कथ्यते ।
 पराऽत्मजीवयो भेदो भवत्वेदश्च नश्यति ॥ ५०४ ॥

धन्यं मन्ये स्वजन्माऽहं किञ्चिद्गुपमभास्यत ।
 अकलगति रात्मस्त्वं स्वस्य सेवां स्वयं कुरु ॥ ५०५ ॥

दानिश्चिजगुणं देहि ज्ञानिन्देहि गुणज्ञताम् ।
 तव सौख्यं मवाधञ्च सुखं साध्यं साधनात् ॥ ५०६ ॥

धर्मद्वयं जिनप्रोक्तं हेतुः शाश्वतशर्मणाम् ।
 धर्मं ज्ञात्वा यथाशक्ति स्वीकारं कुरु तस्य च ॥ ५०७ ॥

त्वं धर्ताऽस्यात्मधर्माणां निश्चयात्समतोदधिः ।
 तृष्णायाः किंकरो नाऽस्मि नाऽस्मि पुद्गलवास्यहम्—॥५०८॥

न निन्देद्वयिणं कथि-दत्तिनिन्दाफलं कदु ।
 तपोजपादिमान्शादो अग्रमति निन्दनाद्वये ॥ ५०९ ॥

अन्तं र्ममं न जानाति धर्मः कस्तिलकादितः ।
 शुद्धरूपं धराऽवश्यं धन्यं जन्माऽस्ति तस्य तु ॥ ५१० ॥

श्रावकाख्यः कुले जातः कथं मुक्ति भवेत्ततः ।
 स्यात्कलं यदि नाम्नैव धनेशाख्यो न याचताम् ॥५११॥

साधूनां कुरुते शिक्षां न स्यं श्रावकवती
 गुरुशत्रुः स चाएडालः शृगालजन्म तद्वरम् ॥ ५१२ ॥

विषमः कलिकालोऽयं कथिद्वि श्रावको गुणी
 निन्दको मुनिविद्रोही तस्य बोधः कथं भवेत् ॥ ५१३ ॥

परिडतः श्रावकः कथिन भवेद्गुरुतोऽधिकः ।
 मेरुसर्पपवद्वदो ज्योतिरन्तरथोत्तमः ॥ ५१४ ॥

उत्तराध्ययनं साक्षि, गुणार्थं कुरु तच्छ्रमम्
 द्विष्टरागेऽस्ति को धर्मः परं द्वेषेण कर्म हि ॥ ५१५ ॥

४६

धर्मगुरो राजा तरीतुं तीर्थ एव सः ।
 भवपारं ततो यातु सारं तच्च सुखाकरम् ॥ ५१६ ॥
 साधुव्रताभिलाषी यो यथ सद्गुर्संकिकरः ।
 सद्गुणानां च यो धाम स सत्यश्रावको मतः ॥ ५१७ ॥
 पञ्चमहाव्रताचारधर्मव्यानेषु वर्तते ।
 भवभीतो जिनाज्ञासु वर्तते यो दिवानिशश् ॥ ५१८ ॥
 बाहोपाधिविषं त्यक्त्वा समाधिं प्राप्य जन्मज्ञाम् ॥
 स्वरूपं बोधयामास वन्दे तं गुरुमीश्वरम् ॥ ५१९ ॥
 श्रीपार्श्वमणियोगेन लोहो याति सुवर्णताम् ॥
 अबोधो यस्य बोधेन बुद्धतं श्रीगुरुं भजे ॥ ५२० ॥
 एवं गुरुं हि सेवस्व तीर्थं जगत्सुखप्रदम् ॥
 यस्य वाणी च गम्भीरा ध्यानी धीरोऽथ योगवान् ॥ ५२१ ॥
 धर्मगुरुर्माधारः शुद्धो हि तदुपग्रहः ।
 लभ्यते गुरुसेवा चेद्भवपापं लयं ब्रजेत् ॥ ५२२ ॥
 उपदिशेद्गुरु र्यच्च तल्लवं प्राप्य यत्नतः ॥
 वर्णिता गुरुमक्ति हिं गुरुमक्ति हिं मे शुभा ॥ ५२३ ॥
 प्रादुर्भवन्तु सत्सन्तो वहन्तु ज्ञाननिर्झराः ॥
 श्रीशंखेश्वरपार्थस्तु कुरुतां मङ्गलं सदा ॥ ५२४ ॥
 पदावतीसहायेन पूर्ण-ग्रन्थः कुतो मया ॥
 पञ्चशताधिकैः स्लोकैः श्री परमात्मदर्शनम् ॥ ५२५ ॥
 लोदरायामिमं ग्रन्थं प्रारेमे स्फुरितो मतेः ॥
 म्हेसाणायां समाप्तोऽभू-दात्मा शुद्धोऽभवत्ततः ॥ ५२६ ॥
 श्रीधर्मचन्द्रः सुरतस्य वासी तस्यात्मजो जीवनलालनामा ॥
 तस्मै च संधार्थमहं चकार तरिष्यति ज्ञातुजनो
 भवाभिम् ॥ ५२७ ॥

४६

श्रीसुखसागराभिर्लब्धं गुरुं लङ्घवाऽतिमोदतः ॥
 मोङ्गदश्च कृतो ग्रन्थो बुद्धिसागरस्त्रिणा ॥ ५२८ ॥
 शून्य षण्नवचन्द्रांके (१९६०) भिंते वैक्रमवत्सरे ॥
 आषाढशुद्धपंचम्यां रचितो मंगलप्रदः ॥ ५२९ ॥

॥ इति श्री परमात्मदर्शननामा ग्रन्थः समाप्तः ॥



